

संक्षिप्त समाचार

मतदाता के अधिकार को लड़ाई आगे बढ़ाते रहना होगा: खड़गे नई दिल्ली। कांग्रेस अध्यक्ष मल्लिकार्जुन खड़गे ने सोमवार को कहा कि बिहार में इंडिया गठबंधन की चल रही 'वोटर अधिकार यात्रा' को लोगों का भरपूर समर्थन मिल रहा है और मतदाताओं के अधिकार के लिए हमें अपनी लड़ाई को आगे बढ़ाते जाना है। खड़गे ने यहां कांग्रेस संगठन सृजन कार्यक्रम के तहत झारखंड, ओडिशा, पंजाब और उत्तराखंड के नवनिर्वाचक पार्टी पर्यवेक्षकों की बैठक में कहा कि मतदाताओं के अधिकारों के लिए पार्टी को अपनी लड़ाई आगे बढ़ाते रहने के साथ ही लोगों को संदेश देते रहना होगा। पूर्व प्रधानमंत्री लाल बहादुर शास्त्री, पूर्व मुख्यमंत्री गोविंद वल्लभ पंत, पूर्व मुख्यमंत्री गुड्डू राव, मंत्री धर्म सिंह, जिला अध्यक्ष के पद पर रहे हैं।

जवानों ने आतंकियों को कर्म देखकर मारा

जोधपुर, वार्ता

रक्षा मंत्री राजनाथ सिंह ने राजस्थान के जोधपुर में एक कार्यक्रम को संबोधित करते हुए ऑपरेशन सिंदूर का जिक्र किया। इस दौरान उन्होंने कहा कि पहलगाम हमले के आतंकियों को हमारे जवानों ने उनका धर्म पूछकर नहीं, उनका कर्म देखकर मारा। इस ऑपरेशन में हमारी सेनाओं ने पाकिस्तान को मुहताब्ब जवाब दिया और तय किए टारगेट पर सटीक हमला किया है।

रक्षा मंत्री ने इस ऑपरेशन को नए भारत की पहचान बताया। उन्होंने कहा कि इस ऑपरेशन सिंदूर को सबसे बड़ी विशेषता थी कि आक्रमण के लिए जो टारगेट तय किया था, हमारी सेना ने उसी लक्ष्य पर सटीक हमला किया। मैं तो यहां तक कहना चाहूंगा कि ऑपरेशन



पहलगाम में धर्म पूछकर मारा था: राजनाथ

सिंदूर के दौरान हमारी सेनाओं को सभी सीमावर्ती क्षेत्रों से पूरा समर्थन मिला। जोधपुर में रक्षा एवं खेल अकादमी के उद्घाटन के दौरान राजनाथ सिंह ने कहा कि एक सुरक्षित और मजबूत राष्ट्र के निर्माण के लिए रक्षा, शिक्षा और खेल का समन्वय अत्यंत आवश्यक है। शिक्षा ज्ञान प्रदान करती है, जबकि रक्षा से सुरक्षा सुनिश्चित होती है।

शुभांशु शुक्ला का लखनऊ में ऐतिहासिक स्वागत

शाह टाइम्स ब्यूरो

लखनऊ। अंतरिक्ष यात्री व ग्रुप कैप्टन शुभांशु शुक्ला का सोमवार को उनके गृह नगर लखनऊ में गर्मजोशी से स्वागत किया गया। एक्सओम मिशन-4 के सदस्य शुभांशु सोमवार सुबह अमौसी हवाई अड्डा पहुंचे, जहां उनका स्वागत उप मुख्यमंत्री बृजेश पाठक ने किया।

लखनऊ एयरपोर्ट से सिटी मोन्टेसरी स्कूल, गोमती नगर एक्सटेंशन कैम्पस तक हजारों छात्र छात्राएं और अन्य अंतरिक्ष यात्री शुभांशु शुक्ला 'शुक्स' की स्वागत यात्रा में शामिल हुए। आसमान की तरफ लहराते झंडे, पुष्पवाषां और गगनभेदी नारां से 39 वर्षीय अंतरिक्ष यात्री का अभूतपूर्व स्वागत देखने लायक था। शुभांशु सीएमएस के छात्र रहे हैं। समारोह की शुरुआत एयरपोर्ट से हुई, जहां सीएमएस प्रबंधक प्रो. गीता गांधी किंगडन के नेतृत्व में छात्रों ने बैंड प्रस्तुति दी और अपने गौरवशाली पूर्व छात्र का माल्यापर्ण किया। इसके बाद खुले वाहन पर निकलने वाली शोभायात्रा शहर की सड़कों से गुजरी, उनके पीछे हजारों की

उल्लसित भीड़ 'जय हिन्द और जय जगत' के नारे लगाती चल रही थी। जी-20 चौराहे पर तो स्वागत समारोह का दृश्य बेहद रोमांचक हो गया, जब हजारों लोगों की तालियां के बीच शुभांशु विनम्रता से हाथ हिलाकर अभिवादन कर रहे थे। भव्य शोभायात्रा का समापन सी.एम.एस. गोमती नगर एक्सटेंशन शाखा पर हुआ। जहां 3000 की संख्या में बच्चों ने परेड निकालकर उनका स्वागत किया। इस दौरान शुभांशु शुक्ला भी बच्चों का अभिवादन स्वीकार करते नजर आए। परेड कार्यक्रम के बाद शुभांशु शुक्ला ने स्कूल के बाहर प्लांटेशन भी किया। सीएमएस आडिटोरियम में आयोजित सम्मान समारोह के दौरान प्रो. गीता किंगडन ने अपना स्वागत उद्बोधन दिया। प्रो-गांधी किंगडन ने कहा कि शुभांशु की

अमौसी हवाई अड्डे पर सीएम योगी, डिप्टी सीएम बृजेश पाठक व शुक्ला के पिता व माता तथा अन्य ने अंतरिक्ष यात्री व ग्रुप कैप्टन शुभांशु शुक्ला का स्वागत किया।



अमौसी हवाई अड्डे पर सीएम योगी, डिप्टी सीएम बृजेश पाठक व शुक्ला के पिता व माता तथा अन्य ने अंतरिक्ष यात्री व ग्रुप कैप्टन शुभांशु शुक्ला का स्वागत किया।

सुप्रीम कोर्ट ने भारतीय विदेश मंत्रालय को निर्देश दिया

गायब रूसी मां और बच्चे को लेकर अनुरोध पत्र भेजे

नई दिल्ली, वार्ता

उच्चतम न्यायालय ने भारतीय विदेश मंत्रालय को निर्देश दिया है कि वह गायब हुई एक रूसी महिला और उसके बच्चे का पता लगाने के लिए रूसी दूतावास को प्राथमिकी और संबंधित रस्ताजोर्बों के साथ एक नया अनुरोध पत्र भेजे।

न्यायमूर्ति सूर्यकांत और न्यायमूर्ति जॉयमाल्या बागची की पीठ ने रूस का भारत के साथ हस्ताक्षरित कानूनी सहायता संधि का उल्लेख करते हुए कहा कि रूसी दूतावास को अपने द्विपक्षीय दायित्वों की याद दिलानी चाहिए। इस संधि में कहा गया है कि दोनों पक्षों को आपराधिक मामलों में यथासंभव व्यापक कानूनी सहायता देनी चाहिए। न्यायालय ने अपर सॉलिसिटर जनरल

(एएसजी) ऐश्वर्या भाटी से यह भी सुनिश्चित करने को कहा कि मांसको स्थित भारतीय दूतावास राजनयिक माध्यमों का सक्रिय रूप से उपयोग करे। विदित हो कि इस घटना में एक रूसी महिला अपने भारतीय पति के साथ चल रहे अपने पांच साल की बच्चे की कस्टडी विवाद के बीच कथित तौर पर बच्चे के साथ भारत से चली गई थी।



भूस्वामियों को झुग्गी झोपड़ियों के पुनर्विकास का पहला अधिकार नई दिल्ली। सुप्रीम कोर्ट ने कहा है कि महाराष्ट्र झुग्गी-झोपड़ी क्षेत्र अधिनियम, 1971 के तहत अधिसूचित भूमि के पुनर्विकास का पहला अधिकार भूस्वामी को है और राज्य ऐसी जमीन के अधिग्रहण के लिए तब तक आगे नहीं बढ़ सकता, जब तक भूस्वामी का अधिकार खत्म न कर दिया जाए। न्यायमूर्ति सूर्यकांत और न्यायमूर्ति पून. कोटिश्वर सिंह की पीठ ने मुंबई के कुर्ला में अधिग्रहण से संबंधित एक विवाद का निपटारा करते हुए कहा। उन्होंने कहा कि ऐनस्थान की झुग्गी-झोपड़ी पुनर्वास योजना के लिए प्रस्ताव करते हुए नोटिस जारी करना आवश्यक है।

‘एस्ट्रोनामी’ पर नहीं ‘एस्ट्रोलॉजी’ पर विश्वास करती है भाजपा : सपा

लखनऊ। समाजवादी पार्टी (सपा) अध्यक्ष अखिलेश यादव ने अंतरिक्ष यात्री ग्रुप कैप्टन शुभांशु शुक्ला को उनके अंतरिक्ष अभियान की सफलता पर बधाई देते हुए भारतीय जनता पार्टी (भाजपा) पर तंज कसा और कहा कि भाजपा ‘एस्ट्रोनामी (खगोल विज्ञान) के बजाय एस्ट्रोलॉजी यानी ज्योतिष विज्ञान पर विश्वास करती है।

पार्टी कार्यालय पर आयोजित प्रेस कॉन्फ्रेंस में यादव ने केंद्रीय मंत्री अनुराग ठाकुर के एक बयान का हवाला देते हुए कहा कि बीजेपी वाले कह रहे हैं कि पहले अंतरिक्ष यात्री भगवान हनुमान जी थे। हमारे सभी भगवान ही अंतरिक्ष में रहते हैं। भाजपा हर बात का श्रेय लेने की कोशिश करती है, लेकिन दुख इस बात का है कि शुभांशु भाजपा के सदस्य नहीं है।

एक भी मतदाता का शपथ-पत्र मूल रूप में प्राप्त नहीं हुआ : यूपी चुनाव आयोग

शाह टाइम्स ब्यूरो

लखनऊ। यूपी में वर्ष 2022 में संपन्न हुए विधानसभा चुनाव में 18,000 वोट हटाए या काटे जाने के समाजवादी पार्टी के आरोपों पर राज्य निर्वाचन आयोग ने एक बार फिर स्पष्टीकरण जारी किया है। आयोग का कहना है कि एक भी शपथ पत्र मूल रूप में नहीं मिला है, स्कैन की गई कॉपियां जरूर मिली हैं, जिनमें से कुछ की जांच पूरी हो चुकी है और कुछ की जारी है।

सोशल मीडिया साइट एक्स पर राज्य निर्वाचन आयोग ने सपा मीडिया सेल की एक पोस्ट का जवाब देते हुए लिखा कि 18 हजार शपथ पत्रों के साथ की गई शिकायत का जो उल्लेख बार बार किया जा रहा है, उसके संबंध में यह स्पष्ट किया जाता है

सपा की शिकायतों पर दिया स्पष्टीकरण

कि एक भी मतदाता का शपथ पत्र मूलरूप में प्राप्त नहीं हुआ है। ईमेल के माध्यम से समाजवादी पार्टी द्वारा जो शिकायत की गई है उसमें लगभग 3919 अलग अलग नाम के व्यक्तियों के शपथ पत्रों की स्कैन कॉपी अवश्य प्राप्त हुई हैं। राज्य निर्वाचन आयोग ने लिखा कि शिकायत 33 जिलों के 74 विधानसभा क्षेत्रों से संबंधित है। 5 विधानसभा क्षेत्रों से संबंधित शिकायत की जांच पूर्ण हो चुकी है और एक्स के माध्यम से आम जनता के समक्ष जांच के निष्कर्ष को प्रस्तुत भी किया जा चुका है। सोमवार को सोशल मीडिया साइट एक्स पर एक पोस्ट में सपा के मीडिया सेल द्वारा लिखा गया- 2022 का पूरा विधानसभा

नवंबर-22 में बने शपथ पत्र, मर चुके उससे पहले अभी तक जिन पांच विधानसभा क्षेत्रों की जांच सम्पन्न हुई है, उनमें यह पाया गया है कि ऐसे कतिपय व्यक्तियों के नाम से माह नवम्बर 2022 में शपथ पत्र बने हैं, जिनकी मृत्यु वर्ष 2022 से कई साल पूर्व हो चुकी थी। कतिपय व्यक्तियों ने अपने नाम से बने शपथ पत्र की स्कैन कॉपी को दिखाते हुए ऐसा कोई भी शपथ पत्र देने से स्पष्ट इन्कार कर दिया है। कानूनन गलत साक्ष्य दिया जाना एक अपराध माना जाता है।

चुनाव, सभी उपचुनाव भाजपा सत्ता की मिलीभगत, इशारों पर लुटे गए और धृतराष्ट्र की भांति चुनाव आयोग भाजपाई बेइमानी के भूक समर्थन में बेइमानियों में सलिल रहा।



सेसेक्स 81635.91
निफ्टी 24967.75



सोना रु. 100345
प्रति 10 ग्राम (24 कैरेट)



चांदी रु. 116533
प्रति किलो



लिवाली से शेयर बाजार में लौटी तेजी

मुंबई। सूचना प्रौद्योगिकी और ऑटो कंपनियों में लिवाली से घरेलू शेयर बाजारों में सप्ताह के पहले दिन सोमवार को तेजी लौट आई।

पिछले कारोबारी दिवस की गिरावट के बाद बीएसई का 30 शेयरों वाला संवेदी सूचकांक सेंसेक्स आज 329.06 अंक (0.40 प्रतिशत) की बढ़त में 81,635.91 अंक पर पहुंच गया। नेशनल स्टॉक एक्सचेंज (एनएसई) का निफ्टी-50 सूचकांक भी 97.65 अंक यानी 0.39 प्रतिशत चढ़कर 24,967.75 अंक पर बंद हुआ। आईटी सेक्टर में जबरदस्त लिवाली के कारण सुबह से ही बाजार में तेजी रही। सेंसेक्स 194.21 अंक की बढ़त के साथ 81,501.06 अंक पर खुला और पूरे दिन हरे निशान में रहा। इस दौरान यह नीचे 81,364.86 अंक और ऊपर 81,799.06 अंक तक गया। निफ्टी-50 सूचकांक भी 79.05 अंक ऊपर 24,949.15 अंक पर खुला। इसका दिवस का निचला स्तर 24,894.35 अंक और उच्चतम स्तर 25,021.55 अंक रहा। एनएसई में निफ्टी आईटी सूचकांक 2.37 फीसदी चढ़ा। रियल्टी, धातु, ऑटो, फार्मा, टिकाऊ उपभोक्ता उत्पाद सेक्टरों के सूचकांकों में भी तेजी रही। वहीं, सार्वजनिक बैंकों, वित्तीय सेवाओं और एफएमसीजी सेक्टरों के सूचकांक गिरावट में रहे। सेंसेक्स की 30 कंपनियों में से 20 के शेयर हरे निशान में बंद हुए। इंफोसिस का शेयर 3.03 प्रतिशत चढ़कर बंद हुआ। टीसीएस में 2.85 प्रतिशत, एचसीएल टेक्नोलॉजीज में 2.55 और टेक मलहारा में 1.32 प्रतिशत की तेजी रही। टाटा मोटर्स, सनफार्मा, मार्फ्ट सुजुकी, टाइटन, टाटा स्टील और बजाज फाइनेंस के शेयर भी बढ़त के साथ बंद हुए। सबसे अधिक 0.76 प्रतिशत की गिरावट बीएसई के शेयर में रही। एशियन पेंट्स का शेयर 0.39 फीसदी, भारती एयरटेल का 0.38 और आईसीआईसीआई बैंक का 0.21 प्रतिशत फिसल गया। ज्यादा शेयरों पर आधारित निफ्टी-100 सूचकांक में 0.37 फीसदी की तेजी रही। मशीनरी कंपनियों में निवेशकों की लिवाली कम रही और छोटी कंपनियों में वे बिकवाल रहे। निफ्टी मिडकैप 5.50 सूचकांक 0.16 प्रतिशत की बढ़त में रहा। वहीं, निफ्टी स्मॉलकैप 100 सूचकांक में 0.04 प्रतिशत गिर गया। एशियाई शेयर बाजारों में तेजी रही। जापान का निक्केई 0.41 प्रतिशत, हांगकांग का हैंगसेंग 1.94 प्रतिशत और चीन का शंघाई कंपोजिट 1.51 प्रतिशत की बढ़त में बंद हुआ। जर्मनी का डैक्स 0.29 प्रतिशत नीचे कारोबार कर रहा था जबकि ब्रिटेन का एफटीएसई सूचकांक 0.13 फीसदी ऊपर था।

बजाज फाइनेंस के शेयर भी बढ़त के साथ बंद हुए। सबसे अधिक 0.76 प्रतिशत की गिरावट बीएसई के शेयर में रही। एशियन पेंट्स का शेयर 0.39 फीसदी, भारती एयरटेल का 0.38 और आईसीआईसीआई बैंक का 0.21 प्रतिशत फिसल गया। ज्यादा शेयरों पर आधारित निफ्टी-100 सूचकांक में 0.37 फीसदी की तेजी रही। मशीनरी कंपनियों में निवेशकों की लिवाली कम रही और छोटी कंपनियों में वे बिकवाल रहे। निफ्टी मिडकैप 5.50 सूचकांक 0.16 प्रतिशत की बढ़त में रहा। वहीं, निफ्टी स्मॉलकैप 100 सूचकांक में 0.04 प्रतिशत गिर गया। एशियाई शेयर बाजारों में तेजी रही। जापान का निक्केई 0.41 प्रतिशत, हांगकांग का हैंगसेंग 1.94 प्रतिशत और चीन का शंघाई कंपोजिट 1.51 प्रतिशत की बढ़त में बंद हुआ। जर्मनी का डैक्स 0.29 प्रतिशत नीचे कारोबार कर रहा था जबकि ब्रिटेन का एफटीएसई सूचकांक 0.13 फीसदी ऊपर था।

चांदी 1.16 लाख प्रति किलो

सोना 1,00,345 प्रति 10 ग्राम

मुंबई। सोमवार को चांदी ने ऑलटाइम हाई बनाया है। आज एक किलो चांदी की कीमत 2,627 रुपए महंगी होकर 1,16,533 रुपए हो गई है। इंडिया बुलियन एंड ज्वेलर्स एसोसिएशन के अनुसार 10 ग्राम सोने का भाव 987 रुपए चढ़कर 1,00,345 रुपए पर पहुंच गया है।

देश के महानगरों दिल्ली में 24 कैरेट सोने की कीमत 1,01,660 और 22 कैरेट सोने की कीमत 93,200, एक किलो चांदी की कीमत 1,21,000 रही, जबकि मुंबई में 24 कैरेट सोने की कीमत 1,01,510 और 22 कैरेट सोने की कीमत 93,050 व एक किलो चांदी की कीमत 1,21,000 रुपये थी। कोलकाता में 24 कैरेट सोने की कीमत 1,01,510 और 22 कैरेट सोने की कीमत 93,050 व एक किलो चांदी की कीमत 1,21,000 रही। चेन्नई में 24 कैरेट सोने की कीमत 1,01,510 और 22 कैरेट सोने की कीमत 93,050 व एक किलो चांदी की कीमत 1,31,000 रही। मार्केट एक्सपर्ट केडिया कर्माडिटी के अनुसार 2025 के आखिर तक एक किलो चांदी की कीमत 1.30 लाख रुपए तक पहुंच सकती है। मनीकंट्रोल का अनुमान है कि चांदी में 34 प्रतिशत की बढ़ोतरी हो सकती है, जिससे कीमत 1,46,000 प्रति किलोग्राम तक जा सकती है।

भारतीय अर्थव्यवस्था मजबूती और उम्मीद का प्रतीक बनी हुई है: आरबीआई गवर्नर

मुंबई, वार्ता

भारतीय रिजर्व बैंक (आरबीआई) के गवर्नर संजय मल्होत्रा ने सोमवार को कहा कि देश की अर्थव्यवस्था मजबूती और उम्मीद का प्रतीक बनी हुई है और आने वाले वर्षों में हम दुनिया की तीसरी सबसे बड़ी अर्थव्यवस्था होंगे। श्री मल्होत्रा ने यहां उद्योग मंडल फिक्की और भारतीय बैंक संघ (आईबीई) द्वारा संयुक्त रूप से आयोजित दो दिवसीय सम्मेलन 'फिक्के' के उद्घाटन के मौके पर कहा कि देश ने स्वतंत्रता के बाद काफी प्रगति की है। हमने शिक्षा, स्वास्थ्य, कृषि, उद्योग, बुनियादी ढांचा, विज्ञान एवं प्रौद्योगिकी, रक्षा प्रशासन, वित्त आदि क्षेत्रों में प्रगति की है। उन्होंने कोरोना महामारी, अमेरिका द्वारा लगाये गए आयात शुल्क और मौजूदा भू-राजनैतिक परिस्थितियों का जिक्र करते हुए कहा, हमारी अर्थव्यवस्था कई गुना बढ़ी है। यह मजबूती और उम्मीद का प्रतीक बनी हुई है। पिछले कुछ वर्षों में अभूतपूर्व चुनौतियों के बावजूद भारतीय अर्थव्यवस्था को उपलब्धियां अभूतपूर्व हैं। हम आने वाले वर्षों में दुनिया की तीसरी सबसे बड़ी अर्थव्यवस्था बनने वाले हैं। आरबीआई गवर्नर ने कहा कि राजकोषीय घाटा 9.2 प्रतिशत से घटकर चालू वित्त वर्ष में सकल घरेलू उत्पाद (जीडीपी) के 4.4 प्रतिशत पर रहने की उम्मीद है। सेवा क्षेत्र के नियमित में जारी मजबूती के कारण चालू खाते का घाटा पिछले वित्त वर्ष में जीडीपी के 0.6 प्रतिशत पर रहा था। देश का विदेशी मुद्रा भंडार 15 अगस्त 2025 को समाप्त सप्ताह में 695 अरब डॉलर था जो 11 महिने के माल आयात बिल के भुगतान के लिए पर्याप्त है। उन्होंने कहा कि विकासित भारत के लक्ष्य को हासिल करने के लिए रिजर्व बैंक तीन बातों पर फोकस कर रहा है। पहला, वित्तीय स्थिरता को बढ़ावा देना।

उम्मीद: सुप्रीम कोर्ट जम्मू-कश्मीर का राज्य का दर्जा बहाल करेगा: उमर

श्रीनगर। मुख्यमंत्री उमर अब्दुल्ला ने सोमवार को उम्मीद जतायी कि उच्चतम न्यायालय जम्मू-कश्मीर का राज्य का दर्जा बहाल करने के लिए हस्तक्षेप करेगा। उन्होंने कहा कि केंद्र सरकार अभी तक कोई फैसला नहीं ले पायी है, लेकिन हमें अब भी उम्मीद है कि कम से कम सुप्रीम कोर्ट तो ऐसा करेगा।

श्री अब्दुल्ला जम्मू-कश्मीर का राज्य का दर्जा बहाल करने की मांग वाली याचिकाओं पर सुनवाई की तारीख पूर्व निर्धारित तिथि से पहले करने से उच्चतम न्यायालय के इनकार पर पूछे गए सवाल का जवाब दे रहे थे। श्री अब्दुल्ला ने श्रीनगर में संवाददाताओं से कहा कि हम यह भी चाहते हैं कि इस फैसले में और देरी न हो। हम 10 महिने से ज्यादा समय से सरकार में हैं, और पहले दिन से ही हम राज्य के दर्जे के पक्ष में हैं। उन्होंने कहा कि उनके मंत्रिमंडल का पहला फैसला राज्य का दर्जा देने की मांग वाला एक प्रस्ताव पारित करना था, जिसे बाद में उन्होंने प्रधानमंत्री को सौंप दिया। उन्होंने कहा कि जब मैं पहली बार मोदी जी से मिलता तो सबसे पहले मैंने कैबिनेट का प्रस्ताव उनके हाथों में थमा दिया। हम इंतजार कर रहे हैं, लेकिन हमें अपने इंतजार का

कोई फायदा नहीं मिला है। उच्चतम न्यायालय 10 अक्टूबर से पहले मामले की सुनवाई के लिए तैयार नहीं है। उन्होंने कहा कि हम थोड़ा और इंतजार करेंगे। लेकिन हमें अब भी उम्मीद है कि जहां केंद्र सरकार ने यह फैसला नहीं लिया है, कम से कम उच्चतम न्यायालय तो जरूर लेगा।

बिकाऊ है।

एक औद्योगिक भूखण्ड क्षेत्र 50850 वर्ग मीटर मय बाऊड़ी औद्योगिक क्षेत्र ग्राम गगनेली तहसील लक्सर जिला हरिद्वार।

शीघ्र सम्पर्क करें-

9837333111, 9917200010

शाह टाइम्स

क्लासीफाईड्स

Sale

श्री के सामने लज्जित होने से बेहतर है

आज ही इलाज करा लेना खोई हुई भूतना निकाल दोबारा प्राप्त करने के लिए आज ही मिलें या फोन करें।

कालीजादा, अमरगो-111

हशमी देवाखाना

9997161320, 8272800800

Cipzer

HEALTHY WITH CARE

जॉन्डिस क्योर लिबर का जिगरी दोस्त

गुरु की कमी, बदजुबी, जॉन्डिस, कोटी लीवर, एन्डोमेट्रिक लिबर डिजीज, बॉस्ट से तड़पे हैं, तबकि आस रहे फिर एम्प रुबिय

मनुष्य मिडिलान स्टीर पर उपलब्ध।

86 8484 5757 info@cipzer.com

काम कोर्स उदास क्यों?

अधिक रागुदि, हेरताअनेज पाक, शीघ्रपतन, गुप्तसक्ता, बचन की गुलियां से हमेशा के लिए छुटकारा।

फोन कर घर पर ही औषधियां डाक द्वारा प्राप्त करें।

ऋषि इंटरनेशनल

08899787114

09808917010

वैधानिक सूरणा

पदकों को मुजब रिच खात है कि इन अणुका में प्रकाशित होने वाले सभी विचारों पर कार्यवाही करने से पहले पूरी जांच-पड़ताल कर से तब उचित खाता से हो। कोई भी ऑनलाइन को इन अणुका में प्रकाशित किसी भी विचार के लेख में कोई गलती भ्रम है, किसी विकसित खात पर कोई कार्यवाही या खर्च करता है या कोई खर्च देता है, वे ऐसा वह व्यक्ति, कुटुंब तथा परिवार पर करी। कम्पने, प्रकाशक या उनका कोई कर्मचारी विकसित खात पर उसके किसी व्यक्ति या सेवा से कुछ दिने पर किसी एवं को सचवाई का आवधान नहीं रहे तब ऐसे विकसित विचारक कहे किसी व्यक्ति को हुई क्षति, हानि परीक्षण के लिए विमोह नहीं हों।

राव नदीम एडवोकेट जिन्दाबाद

आवाम-ए-हिन्द पार्टी जिन्दाबाद

ऑल इण्डिया

आवाम-ए-हिन्द पार्टी

मिशन-2027

नया विजयन-हमारा मिशन

हिन्दू-मुस्लिम साथ चलेगा,

एकता का राज चलेगा।

साथियों हक और इंसाफ के लिए अपनी आवाज बुलंद करने के लिए आवाम-ए-हिन्द पार्टी से जुड़कर राव नदीम एड. के हाथों को मजबूत करें।

Ph. 9027879829, 9411626066

राव नदीम एड.

राष्ट्रीय अध्यक्ष

कार चालक ने स्कूल बैन में मारी टक्कर

बच्चों में मची चीख पुकार, लोगों ने बच्चों को बैन से निकाला, शराब के नशे में था कार चालक

शाह टाइम्स संवाददाता

CMYK

मेरठ। सदर बाजार क्षेत्र में बच्चों से भरी स्कूल बैन में नशे धूत कार सवाल ने टक्कर मार दी, जिससे स्कूल बैन में बैठे बच्चे घायल हो गए और चीख पुकार मच गई। घायल बच्चों को निजी अस्पताल में भर्ती कराया गया। सोमवार को थाना सदर बाजार क्षेत्र के जादूगर वाली कोठी चौराहे पर एक बड़ा हादसा हो गया स्कूली बच्चों से भरी स्कूल बैन और कार की भीषण भिड़ंत हो गई। टक्कर लगते ही बच्चों से भरी बैन पलट गई और बच्चों की चीख पुकार मच गई। आसपास के लोग घटनास्थल की तरफ भागे और किसी तरह बच्चों को बाहर निकाला।

स्कूली बैन में 15 बच्चे सवार थे। इनमें 14 बच्चे केंद्रीय विद्यालय सिक्स लाईंस और एक बच्ची केंद्रीय विद्यालय डोगरा लाईंस की थी। हादसे के वक्त इको कार सवार नशे में बताया जा रहा है पुलिस ने कार सवाल को हिरासत में लिया है। वहीं घायल पांच बच्चों को दयानंद अस्पताल में भर्ती कराया गया है। बच्चों की गाड़ी का एक्सीडेंट होने की सूचना पर परि. जनों में हड़कप मच गया। बताया जाता है कि दोनों वाहन तेज

बपारसी से लापता किशोरी का सुराग नहीं, बरामदगी की मांग

शाह टाइम्स संवाददाता

सरधना। बपारसी गांव से चार दिन पूर्व लापता हुई किशोरी की बरामदगी की मांग को लेकर परिजन सोमवार को थाने पहुंचे। उन्होंने किशोरी की बरामदगी न होने पर रोष जताया और पुलिस से उसे बरामद करने की मांग की। पुलिस ने जल्द बरामद करने का आश्वासन देकर उन्हें शांत किया। बता दें, कि बपारसी निवासी 15 वर्षीय पुत्री प्रमोद बीती 20 अगस्त को संधिपरिस्थिति में लापता हो गई थी। तब से आज तक उसका कहीं सुराग नहीं लग पाया। परिजन तब से ही उसे तलाश कर रहे हैं, लेकिन उसका पता नहीं चल पा रहा। परिजनों ने एक युवक पर उसे बहला फुत्कार कर ले जाने का आरोप लगाते हुए थाने में मुकदमा भी दर्ज कराया है। पुलिस भी मुकदमा दर्ज कर किशोरी की तलाश में जुटी हुई है। सोमवार को चौथे दिन किशोरी के परिजन थाने पहुंचे उन्होंने पुलिस से जल्द से जल्द किशोरी को बरामद करने की मांग की। पुलिस ने उन्हें बताया कि जांच की जा रही है। जल्द ही किशोरी को बरामद कर लिया जाएगा। घटना से परिवार के लोग परेशान हैं। वहीं क्षेत्र में घटना को लेकर अलग-अलग चर्चा चल रही है।

रफ्तार में थे। चौराहा पहले पार करने के चक्कर में यह हादसा हुआ है। केंद्रीय विद्यालय सिख लाईंस की बैन थी। स्कूल की छुट्टी होने के बाद बैन बच्चों को लेकर जा रही थी, तभी कंपनी बाग के पास अचानक स्कूल बैन की एक कार से टक्कर

हो गई। टक्कर में स्कूल बैन में बैठे बच्चे घायल हो गए। सूचना पर सीओ कैंट नवीना शुक्ला मौके पर पहुंची। पुलिस ने आरा. पी इको कार सवार समेत दो लोगों को हिरासत में ले लिया है और पुलिस जांच पड़ताल में जुट गई है।

सपा नेता मुखिया गुर्जर गिरफ्तार

कब्रिस्तान की भूमि पर कब्जा करने का लगा था आरोप



शाह टाइम्स संवाददाता

परीक्षितगढ़। सम्राट मिहिर गुर्जर की जयंती से एक दिन पूर्व सपा नेता मुखिया गुर्जर को जमीन के एक मामले में पुलिस ने गिरफ्तार कर लिया सपा नेता ने पुलिस पर पक्षपात पूर्ण रवया व तानाशाही करने का आरोप लगाया है।

सीओ सिविल लाइन अभिषेक तिवारी के नेतृत्व में भारी पुलिस फोर्स के साथ सपा नेता मुखिया गुर्जर को परीक्षितगढ़ थाना लेकर पहुंचे जहां से कुछ देर बाद सीएचसी पर मेडिकल परीक्षण कराकर वापस मेरठ ले गई। सीओ

सिविल लाइन अभिषेक तिवारी ने बताया की मुखिया गुर्जर के खिलाफ परीक्षितगढ़ थाने में किठौर तिराहे पर एक बेसकीमती कब्रिस्तान की जमीन जिसका खसरा नंबर 1468 है पर जबरन मिट्टी डालने कब्जा करने आरोप था। नगर निवासी इरशाद पुत्र मुस्ताक ने रिपोर्ट दर्ज कराई थी इसी मामले में पुलिस ने मुखिया गुर्जर को गिरफ्तार किया है। वहीं सपा नेता

मुखिया गुर्जर ने बताया कि मंगलवार को सम्राट मिहिर गुर्जर की जयंती मनाई जानी है इसके लिए उन्होंने प्रशासन से एक रैली निकालने की अनुमति मांगी थी इसके बदले में पुलिस ने उन्हें झुठे केस में फंसा कर जेल भेजने की कार्रवाई की है। भाजपा सरकार पूरी तरह तानाशाही पर उतर चुकी है तथा फल हो चुकी है हमें महापुरुषों की जयंती भी मनाने नहीं दे रहे हैं।

28 से 31 तक होगा वेद प्रचार सप्ताह आयोजित

शाह टाइम्स संवाददाता

मेरठ। सोमवार को आर्य समाज थापरनगर में एक प्रेस वार्ता करते हुए बताया कि 28 से 31 अगस्त तक वेद प्रचार सप्ताह आयोजित हो रहा है। आर्य समाज के प्रधान राजेश सेठी ने बताया की प्रत्येक वर्ष की भांति इस वर्ष भी जन जन तक मानव धर्म ग्रंथ वेद जो की समस्त ज्ञान एवं धर्म का मूल है को प्रचारित करने के लिए इस कार्यक्रम का आयोजन किया जा रहा है। वर्तमान समय में हम वेद की संस्कृति से दूर जाकर जीवन में भटकावों का अनुभव कर रहे हैं। इसके कारण समाज में अनेक विकृतियां एवं समस्या उत्पन्न हो रही हैं। वेद ज्ञान को सरल रूप से प्रस्तुत करने के लिए समाज के प्रसिद्ध विद्वान डाक्टर योगेंद्र याज्ञिक, पंडित दिनेश पथिक, स्वामी आर्यवेश, डॉ. आयुषी राणा संस्कृति एवं वैदिक मूल्यों की चर्चा करेंगी। डाक्टर



थापरनगर आर्य समाज में कार्यक्रम की जानकारी देते सदस्य।

सत्यपाल सिंह पूर्व सांसद, डॉ. राज. कुमार सांगवान सांसद, राजेंद्र अग्रवाल पूर्व सांसद का मार्गदर्शन एवं श्रद्धेय स्वामी विवेकानंद सरस्वती जी का आशीर्वाद भी प्राप्त होगा। कार्यक्रम मेरठ पब्लिक स्कूल वेस्ट एंड रोड, डीएवी पब्लिक स्कूल शास्त्री नगर में तथा कदम पब्लिक

स्कूल भूरी चौराहा करनाल रोड पर प्रातः कालीन कार्यक्रम होगा। रात्रिकालीन कार्यक्रम एवं समाज कार्यक्रम आर्य समाज थापर नगर में होगा। जानकारी देने में आचार्य सत्य प्रकाश, अरविंद कुमार, भानु बत्रा प्रीति सेठी, अशोक सुधाकर आदि उपस्थित रहे।

सिपाही की कबाड़ी से हाथापाई

शाह टाइम्स संवाददाता

मेरठ। लिसाड़ी गेट क्षेत्र का एक वीडियो तेजी से वायरल हो रही है जिसमें पीआरवी 112 नम्बर पुलिस के सिपाही व होमगार्ड कबाड़ी से वसूली करने पहुंचे। वहीं किसी ने वीडियो बनाकर सोशल मीडिया पर वायरल कर दी। घटना का वीडियो अधिकारियों के सामने आने पर पुलिस ने पूरे मामले की छानबीन शुरू कर दी है।

थाना लिसाड़ी गेट क्षेत्र के समर गार्डन में कबाड़ी से वसूली करने पहुंचे डायल-112 सिपाही व होमगार्ड को लोगों ने घेरकर धक्का मुक्को की और कबाड़ी व सिपाही में मारपीट हो गई। जानकारी मिलने पर समर गार्डन चौकी प्रभारी मौके पर पहुंचे। जांच के बाद चौकी प्रभारी ने सिपाही व होमगार्ड के खिलाफ रिपोर्ट इस्पेक्टर को सीपी है। इस्पेक्टर ने एसएसपी को पूरे

मामले की रिपोर्ट भेजी है और दोनों के खिलाफ कार्रवाई तय मानी जा रही है। समर गार्डन 60 फुट रोड पर शाहनवाज पुत्र अलीशोर की कबाड़ी की दुकान है। आरोप है कि डायल-112 पर तैनात सिपाही प्रशांत आर्यन व होमगार्ड नवाबुद्दीन उसकी दुकान पर पहुंचे और रुपये मांगे। इकार किया तो होमगार्ड ने उसकी पिटाई कर दी। इस पर खवन व आसपास के लोगों ने सिपाही व होमगार्ड को घेर लिया। होमगार्ड ने भागना चाहा। इस दौरान खींचतान में उसकी को बटन टूट गए। सिपाही की सूचना पर समर गार्डन चौकी प्रभारी किशन कुमार मौके पर पहुंचे। लोगों ने आरोप लगाया कि दोनों जबरन वसूली करते हैं। विरोध करने पर मारपीट करते हैं और फर्जी मामले में फंसाने की धमकी देते हैं। शाहनवाज ने बताया कि तीन माह से दोनों उससे जबरन वसूली करते हैं।

नगर निगम बनने के बाद शेखपुरा में नहीं बनी सड़क

शाह टाइम्स संवाददाता

मेरठ। यह तथ्य चौकाने वाला जरूर है लेकिन है हकीकत मेरठ नगर निगम बने लगभग 38 साल हो गये लेकिन वार्ड-15 के शेखपुरा की सड़क नहीं बनी है। वहां पर आज भी कच्ची गलिया हैं। सामाजिक कार्यकर्ता मोहित करणप के अनुसार वह साल में 10 बार जिला मुख्यालय पर धरना प्रदर्शन कर चुके हैं लेकिन केवल आश्वासन मिलता है आज तक सड़क का निर्माण नहीं किया गया है। सोमवार को भी वह काफी लोगों के साथ जिला मुख्यालय पर पहुंचे और शेखपुरा में सड़क बनाए जाने की मांग को लेकर जोरदार प्रदर्शन कर नारेबाजी की और उन्होंने ज्ञापन लेने वाले अधिकारी से कहा कि इस बार हमें आश्वासन नहीं सड़क की निर्माण चाहिये।

जगन्नाथ स्वामी व बिल्वेश्वर नाथ मंदिर में होगा बलदेव छठ का आयोजन

पुजारी कार्यक्रम में डाल सकते हैं रोड़ा, समिति के सदस्यों ने एडीएम से की मुलाकात

शाह टाइम्स संवाददाता

मेरठ। जगन्नाथ स्वामी मंदिर सदर में आगामी बलदेव छठ के आयोजन को लेकर एक प्रेस वार्ता आयोजित की गई। जिसमें समिति के पदाधिकारियों ने बताया कि परंपरागत आयोजन को लेकर सभी तैयारियां पूरी कर ली गई हैं। मंदिर सेवा ट्रस्ट के ट्रस्टी गणेश अग्रवाल ने बताया कि यह आयोजन अनेकों वर्षों से जगन्नाथ स्वामी मंदिर बिल्वेश्वर नाथ मंदिर परिसर में होता आया है और इस वर्ष भी ट्रस्ट और समिति दोनों मिलकर इस आयोजन को सफल बनाएंगे। छपन धौग के पर्व पर धर्म प्रेमी जनता भारी तादात में मंदिर परिसर में पहुंचती है और प्रसाद ग्रहण करती है। जगन्नाथ मंदिर सेवा ट्रस्ट के अध्यक्ष विजय गोयल और जगन्नाथ स्वामी मंदिर समिति के अध्यक्ष राजेंद्र वर्मा ने कहा कि बलदेव छठ के आयोजन की तैयारी में पुजारी विष्णु दत्त शर्मा, गणेश शर्मा और उनके परिवार लगातार विघ्न उत्पन्न कर रहा है और



धमकी दे रहा है और चेतावनी दी है कि मंदिर के अंदर कोई कार्यक्रम नहीं करने देंगे। सुरेंद्र सिंह और दिनेश गुप्ता ने बताया कि भगवान जगन्नाथ की रथ यात्रा से पहले भी पुजारी विष्णु दत्त शर्मा, गणेश दत्त शर्मा, राश्री शर्मा, दिनेश गोयल, शिवेंद्र शर्मा और तुषार शर्मा ने जगन्नाथ मंदिर के बाहर ताले लगा दिए थे और इन लोगों ने भगवान को ही मंदिर में बंद करने का अपमानिक कृत्य किया था। ट्रस्ट और समिति के पदाधिकारी ने आयोजन को सफल बनाने के लिए सोमवार को एडीएम सिटी से भी मुलाकात की गई है।

पुलिस पर हमला करने वाले नौ गिरफ्तार

शाह टाइम्स संवाददाता

लावड़। इंचौली थाना क्षेत्र में पुलिस पर हुए हमले के मामले में पुलिस ने 9 आरोपियों को गिरफ्तार कर जेल भेज दिया। यह घटना थाना क्षेत्र के फटकरी गांव में दो पक्षों के बीच हुए विवाद के दौरान हुई। पुलिस के मुताबिक, डायल 112 पुलिस को गांव में झगड़े और मारपीट की सूचना मिली थी। जब पुलिस बल मौके पर पहुंचा, तो उन्होंने दोनों पक्षों को शांत करने की कोशिश की।

इसी दौरान, आरोपी और कुछ अज्ञात लोगों ने पुलिस पर ईट-पत्थरों से हमला कर दिया। पुलिस टीम ने बताया कि हमलावरों ने जान से मारने की नियत से फायरिंग भी की। अतिरिक्त पुलिस बल के आने के बाद, हमलावर गाली गलौज करते हुए मौके से फरार हो गए इस घटना के बाद, इंचौली थाने में दो



अलग-अलग मुकदमे दर्ज किए गए। पुलिस ने इस मामले में तत्परा दिखाने हुए, वरिष्ठ पुलिस अधीक्षक मेरठ के आदेश और अन्य अधिकारियों के मार्गदर्शन में एक टीम का गठन किया। इस टीम ने 24

घंटे के अंदर ही दोनों पार्टियों के 9 आरोपियों को उनके घरों से गिरफ्तार कर लिया। गिरफ्तार किए गए आरोपियों की पहचान रविंद्र कुमार, विनीत, राजेंद्र, कपिल, हिमांशु, प्रभाशू, शिवांश, सुधां और अमन के रूप में

हुई है। इंचौली थाना प्रभारी जितेंद्र कुमार त्रिपाठी ने बताया कि ये सभी फिटकरी गांव के रहने वाले हैं पुलिस ने सभी गिरफ्तार आरोपियों को कोर्ट में पेश किया है इस मामले में आगे की कानूनी कार्रवाई की जा रही है।

ज्वैलर्स से लाखों की ठगी, रिपोर्ट दर्ज

शाह टाइम्स संवाददाता

मेरठ। थाना देहली गेट क्षेत्र में ठगी का मामला सामने आया है जहां ज्वैलर्स के साथ धोखाधड़ी कर 4 लाख 60 हजार रुपए ठग लिए। शहर के सरफा बाजार में स्वस्तिक ज्वैलर्स के मालिक गोविंद बिसानी से ठगों ने 4 लाख 60 हजार रुपए की ठगी कर ली है। घटना 24 अगस्त की बताई जा रही है। एक व्यक्ति ने खुद को महाराष्ट्र का रहने वाला संताप करणप बताकर 19 अगस्त से गोविंद से फोन पर संपर्क करना शुरू किया। लगातार बातचीत कर उनका विश्वास जीत लिया। आरोपी ने गो. विंद को दीर्घांजलि लांज बुलाया।

वहां उसने 452 ग्राम सोना दिखाया और सोना त्व कर लिया। आरोपी ने एक पैकेट दिया और बदले में नकद रुपए ले लिए। जब व्यापारी ने पैकेट खोला तो उसमें पीतल और नकली धातु के गहने



निकले। देहली गेट पुलिस ने मामला दर्ज कर लिया है। पुलिस के मुता. बिक यह गैंग दूसरे राज्यों से आकर वारदात को अंजाम देता है। पुलिस आरोपियों की तलाश शुरू कर दी है और व्यापारियों को अनजान आदमी

से चौकन्ना रहने की बात कही है पहले भी मेरठ सरफा बाजार में ठगी के मामले सामने आ चुके हैं जिसमें बाहर से आए गैंग ने ठगी की और व्यापारियों को झप्पे में लेकर सोना लेकर फरार हो गए।

पिरामल फाइनंस ने जियो हॉटस्टार और सन नेक्स्ट ओटीटी पर परख किया लॉन्च

शाह टाइम्स संवाददाता

मेरठ। पिरामल फाइनंस की पेशकश 'परख' वित्तीय चुनौतियों से जुड़ने वाले ग्राहकों के वास्तविक जीवन की सच्ची और प्रामाणिक कहानियां प्रस्तुत करता है, जो वित्तीय समावेशन को बढ़ावा देने और संपूर्ण भारत में छोटे व्यवसायों और लोगों को सशक्त बनाने के लिए कंपनी की प्रतिबद्धता को दर्शाता है। यह पहल वित्तीय जागरूकता की और भी ज्यादा सुलभ बनाने के पिरामल फाइनंस के मिशन को पुष्ट बनाती है। चीफ ऑपरेटिंग ऑफिसर सुनील मदान ने कहा परख के साथ हम कागजी कार्रवाई के आगे जाकर अपने ग्राहकों की उम्मीदों और आकांक्षाओं को सही मायने में समझने की दिशा में बढ़ते हैं।

कोचिंग से लौट रही नाबालिग के साथ छेड़छाड़ ग्रामीणों की भीड़ ने दो युवकों को पकड़कर पुलिस को सौंपा

एक महीने में छात्राओं के साथ यह दूसरी घटना

शाह टाइम्स संवाददाता

लावड़। सोमवार को कस्बे में चिंदौड़ी मार्ग पर कोचिंग से घर लौट रही दो नाबालिग बहनों से दो युवकों ने छेड़छाड़ कर दी। जिसके बाद ग्रामीणों ने दोनों युवकों को पकड़कर जमकर धुनाई की और पुलिस को दे दिया। प्राप्त जानकारी के अनुसार चिंदौड़ी गांव निवासी दो नाबालिग बहनें कस्बे के एक कोचिंग सेंटर से सोमवार की शाम को साइकिल से वापस अपने घर जा रही थी तभी पुरानी पानी की टंकी के पास से दो स्कूटी सवार युवक उनके पीछे चल दिए चिंदौड़ी मार्ग पर निर्माणधीन गौशाला के पास पहुंचते ही युवकों ने

दोनों बच्चियों को रोक लिया और एक का हाथ पकड़कर उसका नाम पूछा और फिर मोबाइल नंबर पूछते हुए उनके साथ छेड़छाड़ की तभी राहगीरों ने छेड़छाड़ कर रहे दोनों युवकों को पकड़ लिए देखते ही देखते काफी संख्या में लोग इकट्ठा हो गए। सूचना मिलने पर चिंदौड़ी गांव से परिजनों सहित काफी संख्या में लोग मौके पर पहुंच गए और दोनों युवकों की जमकर धुनाई की।

सूचना पर लावड़ चौकी प्रभारी पुलिस फोर्स के साथ मौके पर पहुंचे और दोनों युवकों को चौकी ले आये। बताया जाता है कि आरोपी युवकों के परिजन मौके से स्कूटी लेकर चले गए। वहीं पीड़ित बच्चियों के पिता ने उम्मान पुत्र यासिर अरफात व समीर पुत्र अब्दुल वहाब निवासी सलीम नगर कालोनी शराब के ठेके के

सामने कस्बा लावड़ के खिलाफ नामजद तहरीर देते हुए कड़ी कोषावाही की मांग की। वहीं सूचना पर इंचौली थाना प्रभारी जितेंद्र त्रिपाठी भी चौकी पहुंच गए और दोनों युवकों से पूछताछ की। आपको बता दें कि इन दोनों नाबालिग बच्चियों के साथ एक महीने में छेड़छाड़ की यह दूसरी घटना है लगभग एक महीने पहले इनके साथ तीन अन्य युवकों ने छेड़छाड़ की घटना को अंजाम दिया था। जिसमें कुछ सामाजिक लोगों द्वारा समझौता करा दिया था। अनेक महीने बाद फिर से छेड़छाड़ की गई है ग्रामीणों ने पुलिस को कार्रवाई की मांग की है। थाना प्रभारी ने बताया कि छेड़छाड़ कर रहे दोनों युवकों के खिलाफ तहरीर के आधार पर मुकदमा दर्ज कर कार्यवाही की जा रही है।

गैंगवार में हुई फायरिंग मामले में एक गिरफ्तार

पुलिस पांच बदमाशों को भेज चुकी है जेल, थानाध्यक्ष पर गिर चुकी है निलंबन की गाज

शाह टाइम्स संवाददाता

बहसूमा। एसपी देहात डॉ. राकेश कुमार मिश्रा ने सोमवार को बहसूमा थाने में गोलू एवं कालू गैंग के बीच गैंगवार में थाने पहुंचे वह थाने पर करीब 3 घंटे रहे। उन्होंने बताया कि ड्रामा बीच की टीम व पुलिस की 10 टीमो ने इनामी बदमाशों की तलाश में व गैंग से जुड़े बदमाशों की गिरफ्तारी में लगी है। पुलिस ने नामजद बदमाशों की गिरफ्तारी के लिए ताबड़तोड़ दबिश देकर 10-12 संधिप युवकों को हिरासत में लेकर पूछताछ करना शुरू कर दिया है। एसपी देहात ने बताया कि सोमवार को प्रकाश में आये कालू रामनगर गैंग के निखिल निवासी अकबरपुर इच्छाबाद थाना हस्तिनापुर को गिरफ्तार कर लिया गया है। बताते चलें कि 19 अगस्त को गोलू व कालू गैंग के पुलिस ने जांच पड़ताल के बाद गोलू गैंग के रजनीश उर्फ छोदू, ऋषभ, विनित निवासी जधेड़ी, अमन निवासी

पाल्ली व कालू रामनगर गैंग के विकल धामा, पोलाई उर्फ अभिषेक, मिथुन व दीपाशू बदमाशों के खिलाफ जानालेवा हलले आदि की संगीन धाराओं में मुकदमा दर्ज किया था। कालू रामनगर गैंग के प्रकाश में आये अतुल भाटी झुनझुनी, नामजद अभिषेक उर्फ पोलाई, मिथुन उर्फ मयंक निवासी अटोरा, दीपाशू निवासी किला पुट्टी ने कोर्ट में सरेंडर कर दिया था। कालू गैंग के ही विनीत जन्धेड़ी को भी जेल भेज दिया है। पुलिस अन्य पांच बदमाशों को भी जेल भेज चुकी है। अलात में सिलेंडर के बाद पुलिस की हुई किरकिरी पर एसएसपी के थाना प्रभारी भूपेंद्र कुमार को भी निलंबित कर दिया था। एसपी देहात डाक्टर राकेश कुमार मिश्रा स्वयं पूरे मामले को हैंडल कर रहे हैं। अभी तक दोनों गैंग के 13 बदमाशों को गिरफ्तार किया जा चुका है। कहा कि गैंग से जुड़े सभी बदमाशों की तब तक पहुंच रहे हैं। जल्द ही गिरफ्तारी होगी।



CMYK

CMYK

एक नजर इधर भी, बदहाल पड़ा है सुहेल गार्डन का पीर वाला रोड



पीर वाले रोड पर प्रदर्शन करते स्थानीय लोग।

राशिद अब्बासी/शाह टाइम्स
मेरठ। वार्ड 55 एक मुस्लिम बाहुल्य क्षेत्र है जो कि लंबे समय से विकास को तरस रहा है। यहाँ लगभग 50 हजार की आबादी निवास करती है। इसके अलावा इस वार्ड में लगभग 20 हजार मकान और 20 हजार वोट हैं। यहाँ अधिकतर कच्ची सड़कें और कच्चे मकान हैं जरा सी हवा चलते ही धूल का गुबार बन जाता है जिससे स्थानीय लोग लंबे समय से परेशान हैं। साथ ही गली, सड़कें और नालों में कूड़े का अंबार लगा रहता है। बरसात होते ही नाले चौक हो जाते हैं और कई फुट पानी सड़कों पर भर जाता है। पानी की निकासी न होने की वजह से के दिन तक बारिश का गंदा पानी सड़कों पर भरा रहता है। लोग अपने घरों में कैंद होकर रह जाते हैं। जिसकी वजह से यातायात और व्यापार भी पूरी तरह तप हो जाता है। यह एक मलिन बस्ती है जिसमें अधिकतर लोग का रोजगार रोज का कामना और खाना है। यह हाल वार्ड की अधिकतर कॉलोनी का है लेकिन इस वार्ड में एक ऐसी भी कॉलोनी है जहाँ आज भी लोग गंदगी में रहने को मजबूर हैं। हम बात

कर रहे हैं सुहेल गार्डन के 60 फुट रोड की जहाँ बच्चों का एमटी पब्लिक स्कूल है और एक पीर रोड के बीचों-बीच स्थित है। इस रोड की शुरुआत 30 फुट से है इसके बाद वह 60 फुट हो जाती है। गंदगी से जूझ रहे स्थानीय लोगों ने सोमवार को शाह टाइम से अपनी समस्याओं को साझा किया।

हाजी नौशेर अब्बासी ने बताया कि इस कॉलोनी पर लगभग 15 साल से निवास कर रहे हैं लेकिन आज तक यहाँ लोग बिजली और जल भराव की समस्या से जूझ रहे हैं। इसके अलावा कूड़े का ढेर हवा चलते ही धूल का गुबार में बदल जाता है। कॉलोनी में 200 मकान हैं जो कीचड़ और गंदगी में रहने को मजबूर है। रोड पर ही एक बच्चों का एमटी पब्लिक स्कूल है कॉलोनी में रहने वाले बच्चे बारिश होने के बाद स्कूल तक नहीं जा सकते। कई बार वार्ड के पार्श्व से कह चुके हैं और नगर आयुक्त को भी शिकायत पत्र सौंपा लेकिन अभी तक बदहाली जस की तस है।

मोहम्मद तालीम ने बताया है कि सड़कों पर स्ट्रीट लाइट नहीं है जिससे रातों को घर से निकालना बहुत मुश्किल हो जाता है। सड़कें टूटी हुई हैं जगह-जगह गड्ढे हैं, कई बार रहगोर गिर के चोटिल हो चुके हैं। सगर निगम का कोई सड़क कर्मचारी इधर आकर नहीं देखा है। अगर रोड बन जाए तो स्थानीय लोगों को काफी राहत मिलेगी।

सुफी मोहम्मद जोशान खान ने बताया है कि रास्ते खराब हैं आने-जाने में काफी परेशानियों

का सामना उठाना पड़ता है। बारिश पड़ते ही सड़कें तालाब बन जाती हैं। काफी पब्लिक इस कॉलोनी में रह रही है जो की काफी समय से बहुत परेशान है। स्थानीय पार्श्व से इस बारे में बात की जा चुकी है लेकिन वह इसको ठंडे बस्ते में डाल देते हैं।

इस विषय में जब वार्ड 55 के पार्श्व से बात करनी चाहीतो उनके पुत्र ने बताया है कि उनके पिता दूसरी बार पार्श्व बने हैं। पहली बार 2 करोड़ रुपए की लागत से वार्ड में काम कराया गया था और इस बार अच्छी लागत से वार्ड में काम कराया जा रहा है। सुहेल गार्डन के 60 फुट रोड की समस्या पर उन्होंने कहा है कि यह अभी रजिस्टर्ड नहीं है लेकिन कॉलोनी वार्ड में ही आती है।



नौशेर अब्बासी



मोहम्मद तालीम



मो. जीशान खान

उदयपुर फाइल्स फिल्म का पोस्टर जलाने का मामला

एआईएएम के पार्श्व फजल करीम समेत चार गिरफ्तार

शाह टाइम्स संवाददाता
मेरठ। उदयपुर फाइल्स फिल्म पोस्टर पर छपे कन्हैयालाल के चित्र को जूतों से पीटने और फिल्म के पोस्टर को जलाने वाले चारों आरा. पीयों को लिसाड़ी गेट पुलिस ने गिरफ्तार किया है। एआईएएम का निगम पार्श्व फजल करीम, अनीस, शाहिद और कासिम हैं।

अखिल भारतीय हिंदू सुरक्षा संगठन के राष्ट्रीय अध्यक्ष सचिव सिरौही ने रविवार को अज्ञात लोगों के खिलाफ उदयपुर फाइल्स फिल्म के पोस्टर को फाड़ कर जूतों से मसलने व देश विरोधी नारे लगाने



के मामले में अज्ञात लोगों पर मुक. दमा दर्ज कराया था। लिसाड़ी गेट थाने में केस दर्ज होने के बाद पुलिस

ने आरोपियों की तलाश शुरू की थी। पुलिस द्वारा आरोपियों को कोर्ट में पेश किया गया।

पत्रकारों के अधिकारों की देशभर में आवाज उठा रही है गापा: अनिल चौधरी

प्रदेश महामंत्री शाहवेज खान ने रामपुर की नई जिला कमेटी को दिलाई शपथ

■ पत्रकारों की लेखनी और आवाज को कभी बंद नहीं होने देंगे: जिला अध्यक्ष शाहबाज खां

शाह टाइम्स संवाददाता
मेरठ। ग्रामीण अंचलीय पत्रकार एसोसिएशन रामपुर की जिला कार्यकारिणी के शपथ ग्रहण समारोह का आयोजन होटल बॉम्बे पैलेस में किया गया। कार्यक्रम की अध्यक्षता मंडल अध्यक्ष प्रभात भारद्वाज एवं संचालन जिला अध्यक्ष शाहबाज खान ने किया।

शपथ ग्रहण सम्मेलन में मुख्य अतिथि के रूप में राष्ट्रीय अध्यक्ष अनिल चौधरी रहे तो विशिष्ट अतिथियों में राष्ट्रीय सचिव अशोक सोम, प्रदेश महामंत्री शाहवेज खान और मेरठ जिला महामंत्री शिवकुमार शर्मा रहे। इस दौरान राष्ट्रीय अध्यक्ष अनिल चौधरी ने कहा कि देशभर में पत्रकारों की आवाज को बुलंद करने और उनके अधिकारों को लड़ाई लड़ने के लिए आज रामपुर में भी एक मजबूत कार्यकारिणी का गठन हुआ है। उन्होंने कहा कि रामपुर की टीम उत्तर प्रदेश में संगठन को मजबूत बनाने का काम करे।

इस दौरान प्रदेश महामंत्री शाहवेज खान ने रामपुर की नई कार्यकारिणी को सदस्यता की शपथ दिलाई। वहीं बरेली मुरादाबाद मंडल अध्यक्ष प्रभात भारद्वाज ने कहा कि दोनों मंडलों में संगठन को मजबूत बनाने का काम किया जा रहा है कोई भी पत्रकार खुद को कमजोर न समझे। इस दौरान कार्यक्रम का संचालन करते हुए रामपुर जिला अध्यक्ष शाहबाज खान ने कहा कि रामपुर हमेशा से ऐतिहासिक



शहर रहा है और इस ऐतिहासिक शहर में पत्रकारों का समूह अपने अधिकारों के लिए एक लंबी लड़ाई लड़ने को तैयार है। उन्होंने कहा कि जल्दी ही रामपुर में पत्रकार सुरक्षा कानून के लिए मांग उठाई जाएगी। इस अवसर पर मुख्य रूप से प्रदेश संगठन मंत्री परवेज खां, संरक्षक मेराज अहमद निजामी, उपाध्यक्ष

सदीप शर्मा, कोषाध्यक्ष आजम खान, उपाध्यक्ष हरपाल सिंह यादव, उपाध्यक्ष फवाद खान, उपाध्यक्ष शारीक खान, जिला सचिव इमरान खान, महासचिव सैयद नदीम मिर्था, मीडिया प्रभारी मोहम्मद नवाज खान, जिला सचिव आलिम खां, सदस्य रूप किशोर, राष्ट्रीय युवा क्रांति मोर्चा के राष्ट्रीय अध्यक्ष इजीनियर

नज़िह सिंह, एडवोकेट रामवीर शर्मा, पत्रकार फहीम कुंशी, पत्रकार अशं इकबाल, पत्रकार खालिद खान पत्रकार फरमान, पत्रकार फैसल, मोहसिन खान, शामीर खान, सलमान खान, सुफिया खान, कैफ खान, कांग्रेस प्रदेश सचिव मनी कपूर, शहर अध्यक्ष यावर खान आदि उपस्थित रहे।

रुपये के लेन-देन में मारपीट, तीन घायल

शाह टाइम्स संवाददाता
फलावदा। पीड़ित के भाई हाशिम पुत्र नसीरुद्दीन ने थाने में पुलिस को तहरीर देकर बताया कि रविवार दोपहर करीब 2:30 बजे गांव के ही कल्लू पुत्र बालू से कारोबार का हिसाब मांग रहे थे। इसी बात को लेकर आरोपी ने पीड़ित के भाइयों को गंदी-गंदी गाली का गलीच करते हुए आधा दर्जन लोगों ने घर में घुसकर लाठी डंडे लोहे की राड, धारदार चाकू से जान से करने के लिए उसे हमला कर दिया जिससे पीड़ित के भाई मुरसलीन, आरिफ, कामिल, भाभी सलमा के सिर व हाथ और पैरों व अन्य शरीर पर गंभीर चोट आई और खून से लथपथ मौके पर बेहोश होकर गिर गए। घटना के संबंध में पीड़ित ने महलका निवासी कल्लू, अखलाक, इसरार, रिहान, जुबेर, मुश्ताक को नामजद करते हुए जानलेवा हमले का मुकदमा दर्ज कराया है।

संभव कार्यक्रम के तहत विद्युत उपभोक्ता सेवा शिविर एवं जनसुनवाई का आयोजन

शाह टाइम्स संवाददाता
मेरठ। संभव कार्यक्रम के तहत पश्चिमांचल विद्युत वितरण निगम लि. द्वारा प्रबंध निदेशक ईशा दुहन (आईएस) को अध्यक्षता में मंगलवार (आज) को स्थान डिस्ट्रिक्ट मुख्यालय ऊर्जा भवन मेरठ के सभागार में समय प्रातः 10 तक 'विद्युत उपभोक्ता सेवा शिविर' एवं जन-सुनवाई का आयोजन किया जाएगा। शिविर में उपभोक्ताओं की समस्याओं के समाधान के साथ-साथ विशेष सुविधाएं भी उपलब्ध कराई जाएंगी, जिनमें बिल करंक्षण (बिल संशोधन) की सुविधा, बिल जमा करने की सुविधा, स्मार्ट मीटर संबंधी समस्याओं एवं पीएम सूर्यचर योजना में आ रही समस्याओं का निस्तारण

मीटर एडवाईज एवं अन्य मीटर संबंधी शिकायतों का त्वरित निस्तारण सुनिश्चित किया जाएगा। विशेष रूप से बिलिंग कैम्प में उपभोक्ताओं की बिल संबंधी शिकायतों का मौके पर समाधान किया जाएगा, जिसमें उपभोक्ता अपना बिजली बिल सुधार, मीटर रीडिंग सुधार, डुप्लीकेट बिल एवं बिल भुगतान से संबंधी अन्य सेवाओं का लाभ ले सकेंगे। प्रबंध निदेशक ने कहा कि उपभोक्ता संतुष्टि विभाग की सर्वोच्च प्राथमिकता है और इसी उद्देश्य से विद्युत उपभोक्ता सेवा शिविर जन सुनवाई का आयोजन, विभाग द्वारा लगातार किया जा रहा है। पश्चिमांचल डिस्ट्रिक्ट के समस्त 14 जनपदों के विद्युत उपभोक्ताओं की

समस्याओं के त्वरित समाधान हेतु, माह के प्रत्येक मंगलवार को 'विद्युत उपभोक्ता सेवा शिविर' जन सुनवाई की व्यवस्था की गई है, जिसमें विभाग के उच्च स्तर से लेकर, स्थानीय स्तर के अधिकारी मौजूद रहेंगे। यह शिविर विभागीय कार्यप्रणाली की समीक्षा एवं सुधार का अवसर भी प्रदान करेगा। डिस्ट्रिक्ट उपभोक्ताओं को पारदर्शी एवं गुणवत्तापूर्ण विद्युत सेवाएं उपलब्ध कराने के लिये सदैव प्रतिबद्ध है। उपभोक्ताओं से अपील है कि अधिक से अधिक संख्या में शिविर में प्रतिभाग कर, विद्युत संबंधी शिकायतों एवं समस्याओं का यथा संभव मौके पर ही त्वरित, न्यायपूर्ण एवं प्रभावी निस्तारण प्राप्त कर, लाभान्वित हो सकते हैं।

भारतीय किसान मजदूर सर्व समाज ने आंवला एसडीएम से की फर्जी मुकदमे समाप्त करने की मांग

शाह टाइम्स संवाददाता
मेरठ। सोमवार को भारतीय किसान मजदूर सर्व समाज के राष्ट्रीय अध्यक्ष चौधरी ग्यूर के आह्वान एक प्रोग्राम जिला बरेली में आयोजित हुआ जिसमें संगठन के राष्ट्रीय अध्यक्ष प्रतिनिधि नदीम खान का फूल मालाओं से जोरदार स्वागत हुआ। नदीम ने बताया कि जिला बरेली के कस्बा आंवला में भारतीय किसान मजदूर संगठन के प्रदेश सचिव को पुलिस प्रशासन द्वारा झूठे मुकदमों में फंसाने की कोशिश का पता चला जिसके बाद नदीम खान ने अपने पदाधिकारियों के साथ आंवला के एसडीएम से मुलाकात की। साथ ही आंवला थाना एसएसआई राजेश बाबू से मुलाकात कर फर्जी मुकदमे वापस



लिए जाने की बात कही। इस दौरान राष्ट्रीय कोषाध्यक्ष राव मसकर अली, प्रदेश अध्यक्ष वकील राणा, प्रदेश

प्रवक्ता बबलू मीर जी, आशीष शर्मा प्रदेश प्रभारी, संजय कुमार मंडल प्रभारी, निखिल शर्मा प्रदेश सचिव

अल्पसंख्यक, जिलाध्यक्ष मुजफ्फरनगर शाह फकीर, ग्राम अध्यक्ष अकिल चौधरी आदि मौजूद रहे।

पीएम आवास योजना का मकान बनवाने के लिए ग्राम सनोता की महिलाओं ने पंचायत घर पर किया हंगामा



जमीन पर 85 परिवारों के सैकड़ों परिवारों के साथ दलित बस्ती में रहते हैं। वह बहुत गरीब असहाय बेरोजगार हैं उन्होंने अपने अपने

आवास बनवाने के लिए कई वर्षों से लगातार गांव के ग्राम प्रधान, अपने विधानसभा के विधायक, सांसद व क्षेत्रीय नेताओं के अलावा

तहसील विवस और जिलाधिकारी मेरठ के यहां प्रार्थना पत्र देकर अपने आवास बनाने की गुहार लगाई लेकिन कई वर्ष बीतने के बाद भी आज तक उन्हें प्रधानमंत्री आवास योजना का लाभ नहीं मिल पाया जबकि सभी परिवार के लोगों के पास आधार कार्ड, राशन कार्ड, पैन कार्ड, मूल निवास प्रमाण पत्र आदि सभी प्रमाण पत्र होने के बावजूद भी उन्हें सरकारी योजनाओं का लाभ नहीं मिलता। इस संबंध में ग्राम प्रधान तहसीन कुंशी ने का कहना है कि इन गरीब लोगों के मकान बनवाने के लिए उन्होंने एसडीएम, जिलाधिकारी को प्रार्थना पत्र देकर अवगत कराया पिछले वर्ष अमरीश कुमार बीडीओ ने दलित बस्ती में रह रहे इन लोगों का सर्वे करके ले गए थे लेकिन अभी तक इन लोगों को आवास योजनाओं का लाभ नहीं मिल पाया फिर भी वह प्रयास कर रहे हैं।

हम एकता मंच ने निकाली पिछड़ा दलित मुस्लिम मोर्चा की न्याय यात्रा

शाह टाइम्स ब्यूरो
रामपुर। बुलंदशहर शहर के स्थाना विधानसभा क्षेत्र में पिछड़ा दलित मुस्लिम मोर्चा द्वारा आयोजित सामा. जिक न्याय यात्रा में एकता एवं भाईचारे का पैगाम दिया गया। रैली में हिंदू मुस्लिम सिख ईसाई आपस में हैं भाई भाई, आवाज दो हम एक हैं, भारतीय एकता के चार सिपाही हिंदू मुस्लिम सिख ईसाई आदि नारे लगाए।

हम एकता मंच का प्रतिनिधित्व करते हुए राष्ट्रीय महासचिव मास्टर फिरोज खचन ने कहा कि हम एकता मंच राष्ट्रीय अध्यक्ष शादाब शफीक खचं के नेतृत्व में भारतीय एकता अखंडता संप्रभुता और भाई चारे को बढ़ावा देने के लिए लगातार प्रयास कर रहा है। सामाजिक न्याय यात्रा का आयोजन



करके पिछड़ा दलित मुस्लिम मोर्चा प्रमुख संजय गुर्जर एवं नेलोपा के राष्ट्रीय अध्यक्ष डाक्टर लताफत अली साहब ने सराहनीय कार्य किया है। हम एकता मंच राष्ट्रीय एकता और हिन्दू मुस्लिम भाईचारे को बढ़ावा देने वाले ऐसे सभी आयोजन का समर्थन

करता है। हम एकता मंच का संदेश है ह से हिन्दू म से मुसलमान और हम से सारा हिन्दुस्तान। मोर्चा प्रमुख संजय गुर्जर ने कहा कि सामाजिक न्याय यात्रा देश के सभी धर्म और जाति के लोगों को एक सूत्र में पिरोकर देश की एकता और

भाईचारे को बढ़ावा देने का पैगाम लेकर निकाली जा रही है हम सब एक हैं। नेलोपा प्रमुख डाक्टर लताफत अली ने कहा कि भारत के सभी लोग आपस में मिल जुल कर रहते आए हैं एक दूसरे के सुख दुख में शामिल होते रहे हैं। हिन्दू मुस्लिम सिख ईसाई आपस में हैं भाई भाईहम सब एक हैं और एक रहेंगे समानता, एकता और भाईचारे का यही पैगाम लेकर सामाजिक न्याय यात्रा निकाली जा रही है।

इस अवसर पर नरेंद्र गुर्जर, मास्टर इस्माइल खान,करन सिंह चौहान,डिबलू सिंह एडवोकेट, डाक्टर सतीश अली,नियोज अहमद अली,रममत अली, मुशरफ अली, राजेन्द्र नागर सहित काफी संख्या में लोग मौजूद रहे।

किसानों का प्रदर्शन, खाद की कालाबाजारी और नहरों पर अवैध कब्जे को लेकर उठी आवाज

शाह टाइम्स ब्यूरो
रामपुर। भारतीय किसान यूनियन (भा.कू.) के कार्यकर्ता और पदाधिकारी सोमवार 25 अगस्त 2025 को अपने तय कार्यक्रम के तहत अंबेडकर पार्क, रामपुर में एकत्र हुए। किसानों ने यूरिया खाद की कालाबाजारी, सहकारी समितियों और सरकारी दुकानों पर फर्जी तरीके से खाद वितरण, तथा नहर विभाग द्वारा सरकारी भूमि पर अवैध प्लांटिंग कराने जैसे गंभीर आरोप लगाए। जिला अध्यक्ष मोहम्मद सलीम वारसी के नेतृत्व में किसानों ने जुलूस की शकल में नारेबाजी करते हुए कलेक्ट्रेट पहुंचकर जोरदार प्रदर्शन किया। किसानों की मांग थी कि जिले में समय से खाद उपलब्ध कराई जाए, कालाबाजारी में शामिल अधिकारियों पर कार्रवाई हो और अवैध प्लांटिंग



कर कब्जा की गई नहरों को मुक्त कराया जाए। प्रदर्शन की सूचना पर एडीएम मौके पर पहुंचे और किसानों की समस्याओं को सुनकर समाधान का आश्वासन दिया। इसके बाद किसानों ने जिलाधिकारी के संबोधित ज्ञापन पढ़ीएम को सौंपा। सभा को संबोधित करते हुए सलीम वारसी ने कहा कि सरकार द्वारा पर्याप्त मात्रा में यूरिया भेजा जा रहा है, लेकिन अधिकारियों की मिलीभगत से कालाबाजारी हो रही है। भूमिहीन और फर्जी नामों पर खाद चढ़ाकर किसानों को लाइन में लगाने के

बावजूद खाद से वंचित किया जा रहा है। उन्होंने कहा कि किसानों को इस समय सिंचाई हेतु पर्याप्त खाद और 12 घंटे निर्बाध बिजली की जरूरत है, जबकि हकीकत में केवल 4 से 5 घंटे ही बिजली मिल रही है। किसानों ने आरोप लगाया कि बिलासपुर, नगरिया कला और अन्य क्षेत्रों में सरकारी भूमि (गाटा संख्या 34, 27, 21 आदि) तथा नहरों पर अवैध प्लांटिंग और कब्जा हो चुका है। कई माइनरों पर मकान और रास्ते बना दिए गए हैं जिससे पानी टेल तक नहीं पहुंच पा रहा है और फसलें प्रभावित हो रही हैं।

ग्राम देवपुरा की सरकारी भूमि पर भी अवैध जाट-जाटाई कराई गई है। किसानों ने चेतावनी दी कि यदि उनकी समस्याओं का त्वरित समाधान नहीं हुआ तो वे बड़ा आंदोलन करने को बाध्य होंगे।

नाम परिवर्तन
मेरे पुत्र के आधार कार्ड सं. 790983763740 में गलती है उसका नाम निशान्त (Nishant) लिखा गया है जो कि गलत है। मेरे पुत्र का सही नाम आदित्य राणा (Aditya Rana) है जो कि उसके जन्म प्रमाण पत्र व अन्य दस्तावेजों में भी दर्ज है। भविष्य में मेरे पुत्र को आदित्य राणा (Aditya Rana) के नाम से ही जाना व पहचाना जाए। -कुसुमचाल पुत्र श्री बाबुराम निवासी ग्राम नानू फतेहपुर, विकास खण्ड जानी खुर्द, तहसील व जिला मेरठ।

आवश्यकता है।
जन्ता वैदिक कॉलेज, बडौदा (बागपत) में इतिहास, राजनीति शास्त्र समाजशास्त्र, अर्थशास्त्र, अंग्रेजी, गणित, पशुपालन एवं दुग्ध विज्ञान, कृषि शास्त्र, कृषि अर्थशास्त्र विषयों हेतु अंशकालिक प्रवक्ता (ट्यूटर) आवश्यकता है। इच्छुक अभ्यर्थी दिनांक 31.08.2025 तक अपने शैक्षिक प्रमाण पत्रों की छायाप्रति कार्यालय अधीक्षक कक्ष में उपलब्ध करा दें।
(डॉ.वीरेन्द्र प्रताप सिंह) (वीरेन्द्रप्रताप सिंह)
प्रधान अध्यक्ष, ग्रन्थ समिति

मकान के लेंटर का हिरसा गिरने से बच्चों समेत 3 घायल

शाह टाइम्स संवाददाता हापुड़। नगर कोतवाली क्षेत्र के मोहल्ला नबी करीम में सोमवार की दोपहर एक पुराने मकान की छत का हिस्सा अचानक गिरने से घर में मौजूद बच्चों समेत 3 लोग घायल हो गए।

चीख पुकार सुनकर आसपास के लोग घटनास्थल पर पहुंचे और लोगों ने तुरंत बचाव कार्य शुरू किया और घायल हुए 42 वर्षीय चीनी पुत्र यामीन, 30 वर्षीय शदमान पुत्र चीनी और 14 वर्षीय अयान पुत्र चीनी को मलबे से बाहर निकाला। सभी घायलों को नजदीकी अस्पताल में भर्ती कराया गया है जहां पर उनका इलाज चल रहा है। फिलहाल सभी की हालत खतरं से बाहर बताई जा रही है।

जानकारी के अनुसार नगर कोतवाली क्षेत्र के मोहल्ला नबी करीम में सोमवार की दोपहर



स्थानीय प्रशासन ने भविष्य में ऐसे हादसों को रोकने के लिए इलाके के अन्य पुराने और जर्जर मकानों का सर्वे कराने का आश्वासन दिया है। स्थानीय निवासियों ने प्रशासन के अपील की है कि ऐसे खतरनाक

मुख्य विकास अधिकारी ने प्राथमिक विद्यालयों का किया औचक निरीक्षण

शाह टाइम्स संवाददाता हापुड़। सोमवार को मुख्य विकास अधिकारी हिमांशु गौतम ने हापुड़ विकास खंड के कई स्कूलों का औचक निरीक्षण किया। साथ ही संबंधित को आवश्यक दिशा निर्देश भी दिए। मुख्य विकास अधिकारी हिमांशु गौतम ने प्राथमिक विद्यालय इटौरी, सादिकपुर, अकडोली और जूनियर विद्यालय अकडोली का दौरा किया। इस दौरान उन्होंने शिक्षा की गुणवत्ता, उपस्थिति और साफ-सफाई पर विशेष ध्यान दिया।

इस दौरान मुख्य विकास अधिकारी हिमांशु गौतम ने छात्रों की पढ़ाई का स्तर जांचा और अध्यापकों को निर्देश दिए कि कमजोर छात्रों पर खास ध्यान दिया जाए। उन्होंने प्रधानाध्यापकों से यह



सुनिश्चित करने को कहा कि स्कूलों में बच्चों की उपस्थिति शत-प्रतिशत हो। सीडीओ ने प्राथमिक विद्यालयों में साफ-सफाई की व्यवस्था और मिड-डे-मील की गुणवत्ता की भी जांच की। उन्होंने साफ-सफाई बनाए रखने के निर्देश दिए, जबकि जूनियर विद्यालय में व्यवस्था स्तोषजनक पाई गई। निरीक्षण के दौरान सभी अध्यापक अपनी ड्यूटी पर मौजूद थे। इस निरीक्षण का मुख्य उद्देश्य स्कूलों के शैक्षिक और प्रशासनिक स्तर को बेहतर बनाना था।

धोखाधड़ी के मामले में नगर पालिका अध्यक्ष केदेवर समेत तीन पर मुकदमा

शाह टाइम्स संवाददाता हापुड़। जिले में एक व्यक्ति से प्लॉट बेचने के नाम पर 2 लाख की ठगी का मामला सामने आया है। इस मामले में नगर पालिका अध्यक्ष के देवर सहित तीन लोगों पर धोखाधड़ी और जान से मारने की धमकी देने का आरोप है। नगर कोतवाल पुलिस ने न्यायालय के आदेश पर तीन आरोपियों विजय कुमार उर्फ इंद्रजीत, नरेश कुमार और संजीव के खिलाफ मुकदमा दर्ज कर जच शुरू कर दी है।

जानकारी के अनुसार नगर कोतवाली क्षेत्र के चमरी निवासी पीडित आरोपी गौतम ने न्यायालय में दिए प्रार्थना पत्र में बताया कि 30 मार्च 2025 को आरोपियों ने आरोपी को सीएमओ कार्यालय के पीछे, गाड़ी कटरा के पास 66 वर्ग



है कि विजय कुमार ने कथित तौर पर अपने रसूख का हवाला देते हुए कहा कि वह नगर पालिका अध्यक्ष के पति का भाई है और उनका कोई कुछ नहीं बिगाड़ सकता। शुरुआत में पुलिस ने आरोपी की शिकायत पर कोई कार्रवाई नहीं की। इसके बाद, आरोपी ने न्यायालय का रुख

कानून-व्यवस्था को लेकर डीएम व एसपी ने ली बैठक

शाह टाइम्स संवाददाता हापुड़। सोमवार को जिलाधिकारी अभिषेक पांडेय और पुलिस अधीक्षक कुंवर ज्ञानजय सिंह की उपस्थिति में कानून-व्यवस्था और अभियोजन कार्यों को लेकर एक महत्वपूर्ण बैठक हुई। यह बैठक मुख्य रूप से महिलाओं और नाबालियों के विरुद्ध हो रहे अपराधों पर केंद्रित थी।

बैठक में अधिकारियों को अपराध नियंत्रण और पीडितों को न्याय दिलाने के लिए निर्देशित किया गया। जिलाधिकारी ने जिला प्रवेशन अधिकारी को निर्देश दिया कि अपराध से प्रभावित पीडितों को सरकार द्वारा चलाई जा रही योजनाओं का लाभ सुनिश्चित कराया जाए। पॉक्सो एक्ट के मामलों में तेजी को लेकर कहा कि



पॉक्सो एक्ट के तहत आने वाले मामलों में तेजी से कार्रवाई करने और दोषियों को कड़ी सजा दिलाने पर जोर दिया गया। पुलिस अधीक्षक ने अधिकारियों से अपराधों पर रोक लगाने व दोषियों को जल्द सजा दिलाने के लिए एक प्रभावी योजना बनाने को कहा। बैठक का उद्देश्य कानून-व्यवस्था बेहतर बनाए रखना और कानूनी प्रक्रियाओं को तेज करना था। इस अवसर पर अपर जिलाधिकारी, सभी उप जिलाधिकारी, व पुलिस क्षेत्राधिकारी सहित कई संबंधित अधिकारी मौजूद थे।

चौकी से चंद कदमों की दूरी पर छात्रों में जमकर मारपीट, वीडियो वायरल

शाह टाइम्स संवाददाता हापुड़। नगर कोतवाली क्षेत्र के एसएसबी चौकी से चंद कदमों की दूरी पर एसएसबी इंटर कॉलेज के बाहर छात्रों के बीच जमकर हुई मारपीट का एक वीडियो सोशल मीडिया पर वायरल हो रहा है, जिसने स्कूल और पुलिस की भूमिका पर सवाल खड़े कर दिए हैं।

जानकारी के अनुसार सोमवार को स्कूल की छुट्टी के बाद, एसएसबी इंटर कॉलेज के छात्रों के दो गुटों के बीच जमकर लड़ाई हुई। इस दौरान छात्रों ने एक-दूसरे पर लात-घुंसे चलाए और दौड़ा-दौड़ाकर पिटाई की। यह

घटना होने से पुलिस की निष्क्रियता पर भी सवाल खड़े हो रहे हैं। स्थानीय लोगों ने प्रशासन से मांग की है कि स्कूलों के बाहर नियमित पुलिस गश्त होनी चाहिए और बाहरी युवकों को मौजूदगी पर सख्ती बरती जानी चाहिए, ताकि छात्र सुरक्षित माहौल में पढ़ सकें। अभिभावकों ने प्रशासन से अपील की है कि ऐसी घटनाओं पर तुरंत रोक लगाई जाए, अन्यथा यह समस्या और विकराल रूप ले सकती है। फिलहाल छात्रों के बीच सरंजाम हुई मारपीट का वीडियो सोशल मीडिया पर जमकर वायरल हो रहा है।

डीएम की अध्यक्षता में हुई जिला स्तरीय नारकोटिक्स कोऑर्डिनेशन सेंटर समिति की बैठक

शाह टाइम्स संवाददाता हापुड़। सोमवार को डीएम अभिषेक पांडेय की अध्यक्षता में जिला स्तरीय नारकोटिक्स कोऑर्डिनेशन सेंटर समिति की एक महत्वपूर्ण बैठक हुई। बैठक का मुख्य उद्देश्य जिले में नशीले पदार्थों के अवैध कारोबार को रोकना और संबंधित विभागों के बीच बेहतर समन्वय स्थापित करना था। इसमें पुलिस, आवकारी, एनसीबी, एंटी नारकोटिक्स टास्क फोर्स, खाद्य सुरक्षा और औषधि विभाग जैसे कई विभागों के अधिकारियों ने भाग लिया।

डीएम ने सभी अधिकारियों को निर्देश देते हुए कहा कि वे लगातार दवा फैंक्ट्रियों और मेडिकल स्टोरों का निरीक्षण करते रहें ताकि नशीले पदार्थों की मिलावट को रोक जा सकें। बिना लाइसेंस वाले मेडिकल स्टोरों को तुरंत सील करने और उन पर कानूनी कार्रवाई करने का आदेश दिया गया। सभी मेडिकल स्टोरों के बाहर एक बोर्ड लगाना अनिवार्य किया गया है, जिस पर स्पष्ट रूप से लिखा हो कि वहां किसी भी प्रकार की नशीली दवाइयों या ड्रग्स नहीं बेचे जाते हैं। इस बोर्ड पर एक टोल-फ्री नंबर भी लिखा होना चाहिए। डीएम ने पुलिस अधिकारियों को ड्रग्स बेचने वाले अपराधियों के खिलाफ सख्त और निर्णायक कार्रवाई करने का निर्देश दिया। इस बैठक का उद्देश्य जिले में मादक पदार्थों के दुरुपयोग को नियंत्रित करना और एक सुरक्षित वातावरण सुनिश्चित करना है।

दहेज हत्या के मामले में फरार

आरोपी पति गिरफ्तार

शाह टाइम्स संवाददाता हापुड़। थाना कपूरपुर पुलिस ने दहेज हत्या के मामले में फरार चल रहे हत्या आरोपी पति को गिरफ्तार कर लिया है।

रविवार को थाना कपूरपुर क्षेत्र के गांव नारायणपुर में 24 वर्षीय विवाहिता तनु की संदिग्ध परिस्थितियों में मौत हो गई। तनु गौतमबुद्धनगर जिले के दादरी तहसील के बंवावड़ गांव की रहने वाली थी। तनु का शव उसके ससुराल में घर में फांसी के फंदे पर लटका मिला था। सचना पर पहुंची पुलिस ने विवाहिता के शव को कब्जे में लेकर पोस्टमॉर्टम के लिए

मंडल आयोग के जनक बिंदेश्वरी प्रसाद मंडल को किया गया याद

शाह टाइम्स संवाददाता हापुड़। समाजवादी पार्टी के हापुड़ स्थित जिला कार्यालय में पार्टी के जिला अध्यक्ष आनंद गुर्जर की अगुवाई में समाजवादी पुरोधा बिंदेश्वरी प्रसाद मंडल की जयंती मनाई गई। इस अवसर पर उनके चित्र पर माल्यार्पण कर उन्हें श्रद्धांजलि दी गई और उनके जीवन के महत्वपूर्ण कार्यों पर प्रकाश डाला गया।

जिला अध्यक्ष आनंद गुर्जर ने बताया कि बिंदेश्वरी प्रसाद मंडल का जन्म उत्तर प्रदेश के वाराणसी जिले में हुआ था और उन्होंने बिहार के पटना शहर में अपनी उच्च शिक्षा प्राप्त की थी। उन्होंने अपने राजनीतिक जीवन में बिहार के मुख्यमंत्री के रूप में कार्य करते हुए राज्य के विकास में महत्वपूर्ण योगदान दिया।



पुरोचोत्तम वर्मा एडवोकेट, वकार, आसिफ रिजवान, अय्यूब सिद्दीकी, जयवीर सिंह तोमर, वसीम मेवाती, रेशमा यादव, यशी यादव और मुंशी मोजूद रहे।

शैलेश फार्म कश्वलोनी में भागवत कथा का शुभारंभ, भव्य कलश यात्रा निकाली गई

शाह टाइम्स संवाददाता हापुड़। शैलेश फार्म कॉलोनी में आज से सात दिवसीय श्रीमद्भागवत कथा का शुभारंभ बड़े हर्ष और उत्साह के साथ हुआ। दोपहर 3 बजे कलश यात्रा का आयोजन किया गया, जिसमें लगभग 25 जोड़ों ने श्रद्धा एवं भक्ति के साथ भाग लिया। कलश यात्रा का शुभारंभ कॉलोनी के कम्प्यूटिरी हॉल से हुआ, जहाँ से सभी श्रद्धालुओं ने शोभायात्रा के रूप में कॉलोनी का परिक्रमा की। आज के प्रथम सजमान संजीव शिशोदिया एवं उनकी धर्मपत्नी विनोता शिशोदिया रहे, जिन्होंने विधि-विधान से पूजन-अर्चन कर कार्यक्रम का श्रीगणेश किया। कलश यात्रा के उपरंत कथा व्यास आचार्य जय प्रकाश शास्त्री ने श्रीमद्भागवत कथा का वाचन प्रारंभ किया। कॉलोनी के सभी गणमान्य सदस्य, जिन्हें गजेन्द्र शिशोदिया, देवेंद्र शर्मा, योगेश गिरी, आदेश गणा, नरेन्द्र शिशोदिया, राजकुमार चौधरी, योगेंद्र सहित अनेक श्रद्धालु उपस्थित रहे।

नहर में मिले अज्ञात शव की नहीं हो सकी शिनाख्त

शाह टाइम्स संवाददाता गढ़मुक्तेश्वर। सिंभावली क्षेत्र अंतर्गत गांव रजापुर स्थित मध्य गंग नहर झाल में मिले अज्ञात शव की दूसरे दिन शिनाख्त नहीं हो पाई है। पुलिस ने उसकी शिनाख्त करने के लिए पड़ोसी जनपद की पुलिस का सहयोग मांगा है। इसके अलावा सोशल मीडिया के माध्यम से भी शिनाख्त करने का प्रयास किया जा रहा है।

रविवार की दोपहर को गांव रजापुर के ग्रामीण चारा लेकर घर लौट रहे थे। इसी दौरान उन्होंने गांव के निकट मध्य गंग नहर में एक व्यक्ति का शव पड़ा हुआ देखा। पुलिस ने शव को नहर से निकालकर शिनाख्त न होने पर पंचनामा पर कर पोस्टमार्टम के लिए भेज दिया। दूसरे दिन भी शव की शिनाख्त न होने पर पुलिस ने आस पास के जनपदों की पुलिस से शव की शिनाख्त में सहयोग करने की अपील की है। सीओ वरुण मिश्रा ने बताया कि शव की शिनाख्त करने के लिए सोशल मीडिया के अलावा पड़ोसी जनपदों की पुलिस से भी सहयोग मांगा गया है।

शाह टाइम्स संवाददाता गढ़मुक्तेश्वर। क्षेत्र के गांव निवासी व्यक्ति ने चार महिला समेत आठ लोगों पर प्लाट की भूमि पर अवैध कब्जे के प्रयास का आरोप लगाया है। पीडित का आरोप है कि विरोध करने पर आरोपियों ने उसकी पत्नी के साथ छेड़छाड़ की। पीडित ने पुलिस द्वारा कार्रवाई न किए जाने पर न्यायालय के आदेश पर रिपोर्ट दर्ज कराई है।

गंगा का जलस्तर कम होने का इंतजार कर रहे हैं खादर के लोग

शाह टाइम्स संवाददाता गढ़मुक्तेश्वर। पहाड़ों पर हो रही बारिश ने एक बार फिर से गंगा के जलस्तर में बढ़ोतरी शुरू कर दी है। वहीं खादर के लोग गंगा का जलस्तर कम होने की आस लगाए बैठे हैं, क्योंकि अब धीरे धीरे उनकी फसल नष्ट होने की कगार पर पहुंच गई है और उनको पशुओं को भी चारा लाने के लिए कठिनाई का सामना करना पड़ रहा है। सोमवार को भी गंगा के जलस्तर में करीब 13 सेंटीमीटर की बढ़ोतरी दर्ज की है।

खादर क्षेत्र में गंगा किनारे बसे गांवों में रहने वाले लोगों की परेशानी पिछले एक माह से कम होने का नाम नहीं ले रही है। गंगा के बढ़ते जलस्तर में करीब सात दिन पूर्व कमी आने से उनके चेहरे पर कुछ खुरियां सी आ गई थी, लेकिन एक बार फिर से गंगा के जलस्तर में हुई बढ़ोतरी ने मायूसी को वापस लाने का काम किया है। एक ओर जहां उनके खून पसीने से तैयार की गई फसल नष्ट होने की कगार पर है, वहीं दूसरी ओर जंगल में बनाए गए मकानों की नींव में पानी भरने से उनके गिरने का खतरा भी बढ़ गया है। ग्रामीणों को उम्मीद है कि शीघ्र ही गंगा का जलस्तर कम हो और उनकी परेशानी भी कम हो जाए। ग्रामीण महिलाएं तो अपने छोटे छोटे बच्चों को घर पर छोड़ कर दूर दराज से पशुओं का चारा लाने के लिए बेबस हो रही हैं। केंद्रीय जल आयोग के गेज अधिकारी आबाद आलम ने बताया कि गंगा के जलस्तर में करीब 13 सेंटी मीटर की बढ़ोतरी दर्ज की है।

बदनामी के डर से प्रेमिका ने की प्रेमी की हत्या

अश्लील वीडियो वायरल करने की धमकी देकर बनाता था अवैध संबंध का दबाव

शाह टाइम्स ब्यूरो

अमरोहा। विवाहित प्रेमिका ने बदनामी के डर से प्रेमी को सिर में फुंकनी मारकर उसकी हत्या कर दी। मोबाइल की कॉल डिटेल खंगालने पर पुलिस ने प्रेमिका को गिरफ्तार कर हत्याकांड का खुलासा कर दिया।

अमरोहा देहात थाना क्षेत्र के गांव रामहट से जुड़ा है। यहां पर रहने वाले 48 वर्षीय किसान हरपाल सिंह का प्रेम-प्रसंग पड़ोस में रहने वाली महिला मुनी देवी से चल रहा था। मुनी देवी भी विवाहित हैं। दोनों करीब तीन साल से मोबाइल पर बातचीत कर रहे थे। मुलाक़ात भी होती रहती थी। पुलिस के मुताबिक हरपाल सिंह ने मुनी देवी को अश्लील

वीडियो बना रखी थी।

इसके अलावा अश्लील बातचीत से जुड़ी ऑडियो रिकॉर्डिंग भी उसके पास थी। जिनकी धमकी देते हुए वह अवैध संबंध बनाने का दबाव बनाता रहता था। मुनी देवी ने गांव

में बदनामी होने की बात कहकर कई बार हरपाल सिंह को समझाया कि अब पीछे हट जाए, बच्चे बड़े हो रहे हैं, ये सब गलत है लेकिन बावजूद इसके हरपाल सिंह नहीं माना और अवैध संबंध बनाने को लेकर मुनी देवी को परेशान करता है। इतना ही नहीं इनकार करने पर उसने



बुलाया था। दोनों गन्ने के खेत में छिपकर बात कर रहे थे। उसी दौरान मुनी ने फुंकनी से सिर में तांबड़ोड़ वार कर हरपाल सिंह की हत्या कर दी और घर चली गई। उधर, 24 घंटे से लापता होने पर परिजनों ने हरपाल की तलाश शुरू कर दी। इसी बीच रविवार शाम उसका

शव लोगों ने खेत में पड़ा हुआ देखा। पुलिस भी मौके पर पहुंची तथा मामले की पड़ताल की। मोबाइल की कॉल डिटेल के आधार पर पुलिस ने जब मुनी देवी को हिरासत में लेकर पूछताछ की तो सख्ती बरतते ही उसने प्रेम-प्रसंग की शुरुआत से लेकर हत्या तक का पूरा घटनाक्रम उगल दिया। सीओ अवधभान सिंह भदौरिया ने बताया कि हत्यारोपी मुनी देवी को खिलाफ मुकदमा दर्ज कर जेल भेज दिया है। निशानदेही पर हत्या में प्रयुक्त फुंकनी बरामद कर ली है। दोनों के बीच प्रेम-प्रसंग था, अवैध संबंध का दबाव बनाने पर उसने हत्या करना स्वीकार किया है।



■ गजरोला। श्री वेंकटेश्वर विवि में काव्य गोष्ठी का शुभारंभ करते विवि अधिकारी व अतिथिगण।

अग्रवाल समाज के चुनाव में नया विवाद

शाह टाइम्स संवाददाता मंडी धनौरा। नगर का प्रतिष्ठित अग्रवाल समाज रविवार को उस समय चर्चा में रहा जब समाज का चुनाव सीआईपीएल वातावरण में निर्बिरोध सम्पन्न हुआ। समाज ने भाईचारे की मिसाल पेश करते हुए सर्वसम्मति से पंकज सिंचल को अध्यक्ष, सिम्मी अग्रवाल को महिला अध्यक्ष और अक्षय अग्रवाल को युवा अध्यक्ष चुना। चुनाव में महिलाओं, युवाओं और वरिष्ठों ने बहु-चढ़कर हिस्सा लिया। मिठाई बांटी गई और जयकारों के बीच नवनियुक्त पदाधिकारियों का स्वागत किया गया। अध्यक्ष बने पंकज सिंचल ने समाज को शिक्षा और सेवा कार्यों से जोड़ने की बात कही, जबकि महिला अध्यक्ष सिम्मी अग्रवाल ने महिलाओं को आत्मनिर्भर बनाने के लिए शिक्षा और कार्यशालाओं के आयोजन पर जोर दिया।

शिफा न प्रेमी राहुल के साथ रहने की इच्छा जताई

पुलिस ने शिफा को राहुल के परिजनों को सौंपा

शाह टाइम्स संवाददाता

जोया। धर्म बदलकर दूसरे सम्प्रदाय के युवक के साथ शादी रचाने वाली शिफा ने खुद को बालिग बताते प्रेमी राहुल के साथ रहने की इच्छा जतायी। जिस पर पुलिस ने शिफा को राहुल की रिश्तेदार महिला के सुपुर्द कर दिया।

जानकारी के मुताबिक डिंडौली कोतवाली क्षेत्र के एक गांव निवासी किसान की बेटी शिफा का पड़ोस में किराए के मकान में रहने वाले गैर संप्रदाय के युवक राहुल के साथ प्रेम-प्रसंग शुरू हो गया था। राहुल चौधरपुर स्थित एक फैक्ट्री में नौकरी करता था। परिजनों ने शादी कराने से इनकार कर दिया था। लिहाजा बीती 23 फरवरी को वह राहुल के साथ घर से फरार हो गई थी। इसके बाद दिल्ली पहुंचकर प्रेमी युगल ने वहां एक आर्य

समाज मंदिर में सात फेरे ले लिए थे। शिफा ने अपना नाम बदलकर रानी रख लिया तथा धर्म भी बदल लिया था। फिलहाल दोनों अलीगढ़ में अपने घर में रह रहे थे। वहीं, शिफा के परिजनों ने डिंडौली कोतवाली में उसकी गुमशुदगी दर्ज कराई थी। लोकेशन मिलने पर शनिवार को डिंडौली पुलिस शिफा उर्फ रानी को अलीगढ़ से बरामद किया था। उसे सेफ हाउस में रखा गया था। सोमवार को पुलिस ने उसे अदालत में पेश कर बयान दर्ज कराए। शिफा उर्फ रानी ने खुद को बालिग बताते हुए राहुल से शादी करने की बात कही। पति के साथ रहने की रजामंदी दी। प्रभारी निरीक्षक हरीशचरण सिंह ने बताया कि अदालत के आदेश पर शिफा उर्फ रानी को उसके पति के पास अलीगढ़ भेज दिया गया है। ससुराल से आई एक महिला को उसकी सुपुर्दगी दे दी गई है।

घरने पर बैठे वकील, मांग पूरी होने तक जारी रहेगा आंदोलन

शाह टाइम्स ब्यूरो

अमरोहा। सदर तहसील बार एसोसिएशन ने नवीन तहसील परिसर में उप निबंधक कार्यालय की मांग को लेकर आर-पार की लड़ाई का ऐलान किया है। सोमवार से अनिश्चितकालीन घरने पर बैठे पदाधिकारियों/अधिवक्ताओं ने कहा कि जब तक उनकी मांग पूरी नहीं होगी, आंदोलन जारी रहेगा। सदर तहसील बार एसोसिएशन के अध्यक्ष सुरेन्द्र सिंह एडवोकेट व महासचिव संतोष राय सिंह एडवोकेट के संयुक्त नेतृत्व में सोमवार को उप निबंधक कार्यालय को नवीन तहसील परिसर में स्थापित करने को लेकर धरना-प्रदर्शन किया गया। सभी अधिवक्ताओं एक स्वर में उप निबंधक कार्यालय नवीन तहसील में बनाने की बात कही। शासन से घोषण न होने तक कार्य बहिष्कार का ऐलान किया। अध्यक्ष ने सुरेन्द्र सिंह एडवोकेट ने कहा कि वर्तमान तहसील परिसर में उपनिबंधक

कार्यालय, नियत प्राधिकारी विनियमित क्षेत्र क र्यालय, एसडीएम व तहसीलदार कार्यालय एक ही स्थान पर है। गुलडिया में निर्माणाधीन तहसील भवन में यह कार्यालय प्रस्तावित नहीं हैं। इन कार्यालयों का निर्माण अलग-अलग स्थानों पर प्रस्तावित है। जिनकी आपस में दूरी लगभग 8 से 10 किलोमीटर की परिधि क्षेत्र में है। इससे जनता को अत्यधिक कठिनाईयां का सामना करना पड़ेगा। उनकी मांग है कि नवीन तहसील परिसर में ही उपनिबंधक कार्यालय, एसडीएम कार्यालय और नियत प्राधिकारी विनियमित क्षेत्र कार्यालय स्थापित किया जाए। इसके अलावा अधिवक्ताओं के लिए स्थाई चेंबर एवं बार भवन का निर्माण कार्य शीघ्र कराया जाए। जब तक उनकी यह मांग पूरी नहीं होगी, तब तक वे न्यायिक कार्य का बहिष्कार करेंगे। उधर, भाकियू शंकर के राष्ट्रीय अध्यक्ष चौधरी दिवाकर सिंह ने भी बार एसोसिएशन को अपना समर्थन दिया। विरोध-प्रदर्शन में महफूज

नए तहसील में भवन में उपनिबंधक कार्यालय की मांग



अली, मुस्ते हसन खान, एसपी सकसैना, आसिफ हसन, पुष्करलाल गुप्ता, शमीम अहमद, प्रमोद भटनागर, हबीब अहमद, चंद्रपाल सिंह, शकील अहमद, मंसूर अहमद, शकीन मंसूरी, गोविंद शर्मा, अभिनव सकसैना आदि अधिवक्ता उपस्थित रहें।

परियोजना निदेशक के खिलाफ आरपार की लड़ाई का ऐलान

जिलाध्यक्ष के अपमान पर भड़के जिलेभर के मनरेगा कर्मचारी, 28 अगस्त को विकास भवन में देंगे धरना

शाह टाइम्स ब्यूरो

जोया/रहता, हसनपुर/मंडी धनौरा। मनरेगा कर्मियों ने परियोजना निदेशक के खिलाफ आरपार की लड़ाई का ऐलान कर दिया है। वह 28 अगस्त को विकास भवन में धरना देंगे। जब परियोजना निदेशक पर कार्रवाई नहीं हो जाती आंदोलन जारी रहेगा।

जोया ब्लाक के रोजगार सेवकों ने खंड विकास अधिकारी लोकेन्द्र सिंह को ज्ञापन सौंपा। जिसमें उन्होंने बताया कि 22 अगस्त को जिला कार्यकारिणी के सदस्य काप सर्वे व रिक्त पंचायत के आक्टन के संबंध में उपायुक्त श्रम से मिलने पहुंचे थे। जहां उन्होंने जिलाध्यक्ष कुबेर सिंह से तूटझाक की थी। इसके विरोध में 28 को विकास भवन में धरना प्रदर्शन किया जायेगा। ज्ञापन सौंपने वालों में नवनीत सिंह, ओमपाल सिंह, वसीम, जावेद, विजेन्द्र सिंह, जेपी सिंह आदि शामिल रहे। उधर रहता ब्लाक के मनरेगा कर्मियों ने भी इस लड़ाई में साथ देने का ऐलान किया। उन्होंने चेतावनी दी



कि जब तक परियोजना निदेशक को नहीं हटाया जाता वह चुप नहीं बैठेंगे। उधर हसनपुर में रोजगार सेवक संघ ने परियोजना निदेशक के खिलाफ जमकर नारेबाजी करते हुए उन्हें पद से हटाने जाने की मांग की है। धरना प्रदर्शन करने वालों में अध्यक्ष विजेंद्र राणा, मुमताज अली, मनोज चौधरी, महेश बंड, दीपक चौधरी, नरेंद्र चौहान, कामल सिंह, बृज किशोर, सुभाष सिंह, प्रोतम सिंह, सचिन कुमार, पारल, सुमन लता, दिनेश, लोकेंद्र आदि मौजूद थे। उधर मंडी धनौरा में रोजगार सेवक संघर्ष समिति की बैठक ब्लॉक सभागार में जिला अध्यक्ष उज्जगर सेवक संघ कुबेर सिंह के नेतृत्व में आयोजित हुई। बैठक में रोजगार सेवकों ने अधिकारियों के अफसरशाही रवैये पर कड़ा आक्रोश जताते हुए कहा कि अब अपमान बर्दाश्त नहीं किया जाएगा। बैठक में जिलाध्यक्ष कुबेर सिंह, ब्लॉक मुख चौक सागर, उपाध्यक्ष अमित सिंह, अनीश अहमद, मोहित चौधरी, खलील, सतवीर, मान्याता सीनी, रुतेश सिंह, राजवीर सिंह, संजीव, महाराज, अरुण कुमार सहित बड़ी संख्या में रोजगार सेवक मौजूद रहे।

युवती के हंगामे के बाद बैकफुट पर पुलिस

चार के खिलाफ रिपोर्ट दर्ज

शाह टाइम्स संवाददाता

हसनपुर। युवती द्वारा गाली गलौंच कर जान से मारने की धमकी देने वालों की गिरफ्तारी की मांग को लेकर कोतवाली में हंगामा काटने के बाद पुलिस ने बैक फुट पर आते हुए 4 के खिलाफ मुकदमा दर्ज कर लिया है।

थाना गजरोला क्षेत्र के गांव मोहम्मदपुर निवासी ममता राणा पुत्री श्री राम ने शनिवार को रहता रोड पर स्थित राधा गोविंद अस्पताल के बाहर जमकर हंगामा काटा था। युवती का कहना था कि अस्पताल की लैब में रहने वाले युवक ने उसका वीडियो

ईस्टग्राम पर लोड किया था। जिससे उसके परिवार की छवि धूमिल हुई है। ममता राणा द्वारा कोतवाली पुलिस को आरोपियों के खिलाफ तहरीर दी थी। लेकिन जब पुलिस ने कोई कार्रवाई नहीं की तो रविवार को ममता राणा ने कोतवाली पहुंचकर जमकर हंगामा काटा था। युवती के हंगामा करने के बाद कोतवाली पुलिस बैकफुट पर आ गई। पुलिस ने चिराग उर्फ अंकित पुत्र जगदीश कस्बा गंवा जनपद संपन्न, उहल पुत्र कुंदन सिंह ग्राम दियावली खालसा, विक्रम व अनीश के खिलाफ संबंधित धाराओं में मुक. दमा पंजीकृत कर लिया है।

आपसी भाईचारे से मनाएं त्योंहार

शाह टाइम्स संवाददाता हसनपुर। ईद मिलादुन्नबी एवं गणेश चतुर्थी के त्योहारों को लेकर पुलिस-प्रशासन ने कमर कस ली है। दोनों समुदायों के बीच आपसी सद्भाव और शांति बनाये रखने के लिए कोतवाली परिसर में अमन कौन्सिल की बैठक का आयोजन किया गया। एसडीएम पुष्कर नाथ चौधरी ने कहा कि सभी को एक-दूसरे की धार्मिक भावनाओं का सम्मान करना चाहिए। उन्होंने कहा कि कोई भी व्यक्ति बिना अनुमति के कोई नया कार्यक्रम आयोजित नहीं करेगा। बैठक में मुकेश गुप्ता, पंकज भटनागर, रानू रस्तोगी, अतुल अग्रवाल, सचिन गुप्ता, चमन अंसारी, अंसार अहमद, जैतुल आबेदीन, लियाकत कुरैशी, सभासद हमजा अली, अलीमुद्दीन, नवाब सैफी, और सुशील भगत जी आदि उपस्थित थे।

चैकिंग के नाम पर बंद हो किसानों का शोषण



शाह टाइम्स संवाददाता रहता। भाकियू (टिकैट) ने बिजली चैकिंग के नाम पर किसानों का किया जा रहा उत्पीड़न बंद करने की मांग उठाई। ब्लाक सभागार में भारतीय किसान यूनियन टिकैट की पंचायत हुई। जिसमें कार्यकर्ताओं ने कहा कि गांव चचौरा व चंदन कोटा में बिजली घरों का निर्माण शीघ्र कराया जाये। चैकिंग के नाम पर विभाग किसानों को उत्पीड़न कर रहा है उसे रोक जाये। गन्ने का न्यूनतम मूल्य 500 रुपये घोषित किया जाये। आवारा पशुओं से किसानों को निजात दिलाई जाये। पंचायत में जिलाध्यक्ष चन्द्रपाल सिंह, महेश ठाकुर, रामजी मल टीटू त्यागी, आकिल मलिक, महेश पहलवान, बिजेन्द्र, सुरेन्द्र शर्मा, फूल सिंह, महावीर, सुरेश, सीता आर्य मौजूद रहे।

मकान में आग लगने से लाखों का नुकसान

शार्ट सर्किट से हुआ हादसा

शाह टाइम्स संवाददाता

हसनपुर। बीती रात मकान की दूसरी मॉडल पर बने कमरे में शार्ट सर्किट के कारण आग लगने से लाखों रुपये का नुकसान हो गया। परिजनों द्वारा आग पर काबू पा लिया गया।

नगर के मैं बाजार स्थित अग्रवाल सभा हसनपुर के अध्यक्ष उमेश अग्रवाल अपने परिवार के साथ रहते हैं। मकान की दूसरी मॉडल पर उनके बड़े पुत्र सुमित अग्रवाल का कमरा स्थित है। रविवार की रात्रि लगभग 9:30 बजे कुछ जलने की बदबू आई तो सुमित अग्रवाल ने ऊपर जाकर कमरे के किवाड़ खोले तो उनके होश उड़ गये। कमरे में आग की लपटें

उठ रही थी। परिजनों ने फायर सिलेंडर की मदद से आग पर काबू पा लिया। लेकिन जब तक आग ने अपना तांडव मचा दिया था। कमरे में आग लगने का कारण इसी में शार्ट सर्किट बताया जा रहा है। आग लगने से कमरे में रखा बेड, अलमारी, डाइनिंग टेबल, एलईडी सहित कपड़े जलकर राख हो गये। अग्रवाल सभा के अध्यक्ष उमेश अग्रवाल के आवास पर आग लगने की सूचना मिलती ही उनके शुभचिंतक घर पहुंचने शुरू हो गये। सुमित अग्रवाल के छोटे भाई भाजया युवा मोर्चा जिला उपाध्यक्ष शिखर अग्रवाल द्वारा बताया गया की आग लगने से लगभग चार लाख रुपए का नुकसान हुआ है।

परफ्यूमरी की खुशबू में डूबे कप्तान अमित आनंद

नॉरेक्स फ्लेवर्स के कार्यों को सराहा



शाह टाइम्स संवाददाता

मंडी धनौरा। एसपी अमित आनंद सोमवार को उस समय खासे उत्साहित नजर आए जब वे नगर

की अंतर्राष्ट्रीय ख्याति प्राप्त कंपनी नॉरेक्स फ्लेवर्स प्राइवेट लिमिटेड पहुंचे। कंपनी के प्रबंध निदेशक वैभव अग्रवाल ने उनका गर्मजोशी से स्वागत किया।

एसपी अमित आनंद ने कंपनी में परफ्यूमरी और फ्लेवर से जुड़े रिसर्च एंड डेवलपमेंट की वारीकियों को नजदीक से देखा। अत्याधुनिक प्रयोगशालाओं, तकनीकी मशीनों और निर्माण प्रक्रियाओं का जायजा लेकर उन्होंने कहा कि नॉरेक्स की टीम वैश्विक स्तर की तकनीक के साथ काम कर रही है और यह गर्व की बात है कि अमरोहा का नाम इस उद्योग से जुड़कर पूरी दुनिया में रोशन हो रहा है। अमित आनंद की पिछली वैनाती कर्नाज में रही है, जो परफ्यूमरी और इत्र की दुनिया में विश्व प्रसिद्ध है। इसी वजह से परफ्यूमरी उद्योग के प्रति उनका उत्साह पहले से ही गहरा रहा है। दौरे के दौरान उन्होंने शोभकलाओं और तकनीकी विशेषज्ञों से खुलकर बातचीत की और उन्हें नवाचार के लिए प्रोत्साहित किया। एसपी ने कहा कि नॉरेक्स जैसी कंपनियां जिले की नई पहचान गढ़ रही हैं। उन्होंने प्रबंधन और वैज्ञानिक टीम की प्रशंसा करते हुए कहा नॉरेक्स का काम न केवल अमरोहा बल्कि पूरे उत्तर प्रदेश और भारत के लिए गौरव की बात है।

सपाईयों ने जयंती पर पुष्पांजलि अर्पित की

विदेशवरी ने दिलाया पिछड़ों को बराबरी का हक

शाह टाइम्स ब्यूरो

अमरोहा। सपा जिलाध्यक्ष मस्तराम सिंह यादव ने कहा कि बिहार के पूर्व मुख्यमंत्री विदेशवरी प्रसाद मंडल ने पिछड़ों को संगठित कर उन्हें पहचान दिलाई।

लोहिया नगर स्थित पार्टी कार्यालय पर सपा कार्यकर्ताओं द्वारा बिहार के पूर्व मुख्यमंत्री व सांसद विदेशवरी प्रसाद मंडल की जयंती मनाई गई। कार्यक्रम की शुरुआत उनके चित्र पर पुष्पांजलि अर्पित कर की गई। जिलाध्यक्ष मस्तराम सिंह यादव ने कहा कि विदेशवरी प्रसाद मंडल ने हमेशा पिछड़ों की स्थिति बदलने

का प्रयास किया। उन्हें संगठित कर उत्पीड़न के खिलाफ आवाज उठाई। सपा व्यापार सभा के जिलाध्यक्ष सर्वेश सैनी ने कहा कि उन्होंने पिछड़ों को बराबरी का हक दिलाया। इस मौके पर संतराम सिंह यादव, महमूद अली, राधेलाल रघुवंशी, भूपेन्द्र सिंह, महेश यादव, प्रतीक धारीवाल, मुमताज खां, सरफराज अनवर, अजय मलिक, विपिन कौशिक, जुबैर अली, नवाजिश अली, शौकीन, ऋषिपाल यादव, नरेश कुमार, मो. सलमान, रशीद, साजेब, इशतयाक मलिक, अनुज यादव मौजूद रहे।



40 गांवों की बिजली गुल

शाह टाइम्स संवाददाता

नौगाँवा सादात। हाई वोल्टेज लाइन में विद्युत आपूर्ति बाधित हो गयी। जिससे किसानों व ग्रामीणों को भारी समस्या का सामना करना पड़ा। गर्मी में उनका बुरा हाल हो गया। जबकि पानी का संकट भी सामने आ गया।

सोमवार को 33 हजार की विद्युत लाइन में आयी खामी के कारण क्षेत्र के करीब 40 गांवों में विद्युत आपूर्ति का संकट पैदा हो गया। सारा दिन बिजली न मिलने से इन गांवों के ग्रामीण परेशान रहे। जिन घरों में समरसेविल लगे हैं वहां

पानी का संकट पैदा हो गया। महिलाओं को सकाराई हैंडपम्प से पानी ढोना पड़ा। इसके अलावा घरों में लगे इन्वर्टर भी बिजली के न आने से धड़ाम हो गये। बिजली न मिलने से घरों में लगे पंखे व कुलर भी शोपीस बने रहे। जिससे गर्मी में ग्रामीणों का बुरा हाल रहा। उधर बिजली आपूर्ति बाधित होने से सबसे ज्यादा परेशानी किसानों को उठानी पड़ी। वह अपनी फसलों को पानी नहीं दे पाये। क्षेत्र में आये दिन बिजली का संकट पैदा हो जाता है जिससे यहां की जनता दिन बिजली न मिलने से इन गांवों के ग्रामीण परेशान रहे। जिन घरों में समरसेविल लगे हैं वहां

बरेली में हनीट्रैप गिरोह का भंडाफोड़

रिटायर्ड दरोगा के बेटे और महिला समेत पांच आरोपी गिरफ्तार

शाह टाइम्स ब्यूरो

बरेली। इज्जतनगर थाना पुलिस ने हनीट्रैप गिरोह का भंडाफोड़ किया है। रिटायर्ड दरोगा के बेटे और महिला समेत पांच शारितों को गिरफ्तार किया गया है। पकड़े गए गिरोह के पास से घटना में प्रयुक्त छह मोबाइल फोन और एक स्कॉर्पियो कार बरामद की गई है। आरोपियों को गिरफ्तारी निर्माणाधीन रोडवेज बस स्टैंड मिनी बाईपास रोड के पास से हुई है। पुलिस के मुताबिक गिरोह का सरगना आकाश पुत्र नरेश कुमार है, जिसने अपने साथियों के साथ मिलकर मोले-भाले लोगों को हनी ट्रैप के जाल में फंसाकर लाखों की रंगदारी वसूलने की साजिश रची थी।



गिरोह की मुख्य सदस्य हनी उर्फ नेहा खान पहले पीड़ित से फोन पर बातचीत कर उसे अपने जाल में फंसाती थी, और फिर होटल या सुनसान जगह पर बुलाती थी। गिरोह के अन्य सदस्य पीड़ित को घेर लेते थे। ताजा मामले में एक युवक को नेहा खान ने जाल में फंसाया था। महिला ने उसके वीडियो व फोटो बना लिए थे। फिर उसे होटल सहगल में बुलाया गया, जहां उसे

आरोपी लगातार उसे और रुपये देने के लिए दबाव बनाया जा रहा था। एसएसपी के निर्देश पर गठित टीम ने मुखाबिर की सूचना पर दबिश देकर हनी उर्फ नेहा खान, गुड्डू बंजारा, अवधेश, आकाश और मिथलेश गंगवार को गिरफ्तार कर लिया। गिरोह का एक और सदस्य मोहित मिश्रा व दो अज्ञात अभी फरार बताए जा रहे हैं।

आरोपियों के खिलाफ धाना इज्जतनगर में कार्रवाई की गई है। सभी को रिमांड के लिए अदालत में पेश किया जाएगा। पुलिस के मुताबिक गिरोह के शारित सदस्य कई युवकों को हनी ट्रैप के जरिए फंसा चुके हैं। ब्लैकमेलिंग का शिकार लोग अब तक सामने नहीं आए थे। इज्जतनगर पुलिस को इस कार्रवाई को बड़ी सफलता माना जा रहा है। बताया जा रहा है कि अवधेश को पिता पुलिस के रिटायर्ड दरोगा हैं।

बरेली में यूपी 112 के बेड़े की बढी ताकत

शाह टाइम्स ब्यूरो

बरेली। जिले में अपराध नियंत्रण के लिए यूपी-112 के बेड़े को मजबूत किया गया है। सोमवार को एसएसपी अनुराग आर्य ने 12 नई पीआरवी को हरी झंडी दिखाकर रवाना किया। नई गाड़ियों में तेज रफ्तार एसयूवी गाड़ियां भी शामिल हैं।

पुलिस लाइन में सोमवार दोपहर बाद एक आयोजन कर यूपी 112 की इन 12 नई गाड़ियों को क्रियाशील किया गया। एसएसपी ने बताया कि नई गाड़ियों में एक इनावा क्रिस्टा व 11 स्कॉर्पियो शामिल हैं। ये अत्याधुनिक जीपीएस सिस्टम से लैस हैं।

इनमें इमरजेंसी किट भी शामिल है, जिससे किसी मरीज को प्राथमिक उपचार दिया जा सके। इन गाड़ियों में तैनात कर्मचारियों के पास बांडी बार्न कैमरा और क्राइम

सीन प्रोटैक्शन किट भी रहेगी। इस मौके पर एसपी सिटी मानुष पारीक, एसपी दक्षिणी अंशिका वर्मा, एसपी यातायात अकमल खान, एसपी उन्नति मुकेश चंद मिश्रा, एसपी क्राइम मनीष सोनकर, सीओ प्रथम आशुतोष शिवम, सीओ सेंकंड सोनाली मिश्रा समेत अन्य अधिकारी मौजूद रहे।

एसएसपी ने बताया कि अब तक ग्रामीण क्षेत्र में पुलिस के पास बोलरो व शहरी क्षेत्र में इनोवा गाड़ियां थीं। अब विभाग ने बोलरो की जगह स्कॉर्पियो की तैनाती शुरू कर दी है। नई 12 गाड़ियों को मिलाकर यूपी 112 में चार पहिया वाहनों की संख्या अब 93 हो गई है।

एसएसपी ने बताया कि शहर में रिसर्पिंस टाइम पांच से छह मिनट और देहात में करीब आठ मिनट है। नई गाड़ियों से इसे और कम करने का प्रयास किया जाएगा

आरएसी की समूहा नवाबगंज इकाई कराएगी इज्तेमाई निकाह

अदनान मियां के समूहा नवाबगंज पहुंचने पर हुआ जोरदार इत्कबाल

शाह टाइम्स संवाददाता

बरेली। ऑल इंडिया रज्ज कमेटी (आरएसी) की तहसील नवाबगंज समूहा इकाई पिछले 19 साल से अंजुमन गुलामान-ए-मुस्तफा के बैनर तले अजमत-ए-मुस्तफा कॉन्फ्रेंस आयोजित करती रही है। अबकी बार 20वें साल में आयोजकों ने कॉन्फ्रेंस के साथ-साथ इज्तेमाई निकाह भी कराने का फैसला किया है। दोनों कार्यक्रमों को सरपस्ती नबीरा-ए-आला हजरत व आरएसी के राष्ट्रीय अध्यक्ष मौलाना अदनान रजा कादरी करेंगे। इस सिलसिले में नबीरा-ए-आला हजरत नवाबगंज समूहा पहुंचे, जहां हजरत का जोरदार इत्कबाल हुआ, और अदनान मियां ने प्रोग्राम की तैयारियां का जायजा लिया।

नबीरा-ए-आला हजरत ने पिछले दिनों बरेली के एक बड़े बैंकवेट हॉल और लॉन में 11 खूशनासीब लड़के-लड़कियों का इज्तेमाई निकाह कराया था। उसके बाद से ही समूहा की आरएसी इकाई ने तय कर

लिया था कि इस बार अजमत-ए-मुस्तफा कॉन्फ्रेंस के साथ-साथ इज्तेमाई निकाह भी कराए जाएंगे। उन्होंने नबीरा-ए-आला हजरत से मुलाक़ात कर अपनी मंशा जाहिर की। इसके बाद मौलाना अदनान रजा कचदरी ने कार्यक्रम के लिए 6 नवंबर की तारीख तय की है। इसी सिलसिले में नबीरा-ए-आला हजरत समूहा पहुंचे, और वहां एक बैठक कर तैयारियों के बारे में जानकारी ली। उन्होंने इज्तेमाई निकाह के प्रोग्राम के लिए जगह भी देखी, और तैयारियों के सिलसिले में जरूरी निर्देश दिए। इस मौके पर इमरान रजा बरकाती, मौलाना निजाम उद्दीन, मौलाना जहीर उल हसन, काशिर रजा, फुरकान रजा, समी वहाब, रिजवान रजा आदि मौजूद रहे।

इस कार्यक्रम की तैयारी में आरएसी की नवाबगंज समूहा इकाई के मौलाना जियाउल मुस्तफा, मौलाना उस्मान, हाफिज लियाक़त खर्बे, हाफिज महशार अली, आरिश मलिक, आरिफ खर्बे, मतलुब अहमद, मुहम्मद उमर, मुहम्मद अकरम, गुलाम मुस्तफा, इफ्तेखर रजा, साजिद अली, शराफत अली, शकाली सैफी, मुहम्मद आक़्बि, वहीद रजा, परवेज अख्तर, मुजीब रजा आदि जुटे हुए हैं।

1847 सैंपलों की जांच रिपोर्ट आई निगेटिव

शाह टाइम्स संवाददाता

बरेली। बर्ड फ्लू की आशंका पर मंडल भर के पोल्ट्री फार्मां से लिए गए सभी नमूनों की जांच रिपोर्ट निगेटिव आई है। पशुपालन विभाग की ओर से पिछले सप्ताह मंडल के चारों जिलों से 1875 मृगियों के ब्लड सैंपल लेकर आईवीआरआई जांच के लिए भेजे गए थे। जुलाई में भी 1065 सैंपल जांच के लिए भेजे गए थे। इस तरह दो महीने में कुल 2840 सैंपल भेजे गए। सभी की रिपोर्ट निगेटिव आई है।

कमिश्नर की अध्यक्षता में मण्डलीय समीक्षा बैठक हुई सम्पन्न

बैठक में जीडीपी बढ़ाने हेतु जिलों की सहभागिता पर किया गया मंथन

शाह टाइम्स ब्यूरो

बरेली। कमिश्नर सौम्या अग्रवाल की अध्यक्षता में सोमवार को मण्डलीय समीक्षा बैठक विकास भवन स्थित सभागार में सम्पन्न हुई।

बैठक में देश को वन ट्रिलियन डालर की अर्थव्यवस्था बनाने व देश की जीडीपी बढ़ाने हेतु मण्डल के प्रत्येक जनपद के योगदान की समीक्षा की गयी, जिसके अन्तर्गत डिस्ट्रिक्ट प्रोजेक्ट (डीडीपी) पर विचार विमर्श किया गया। समीक्षा में पाया गया कि चीजों का उत्पादन बढ़ रहा है, लेकिन उत्पादकता कम हो रही है। जैसे छाद्याय उत्पादन में उत्पादन बढ़ रहा है, लेकिन प्रोडक्टिविटी कम हुई है। दालों के उत्पादन में बरेली आगे है, तथा गन्ने की उत्पादन में चटा है, जिसपर कमिश्नर ने प्रोडक्टिविटी कम होने पर समस्त मुख्य विकास अधिकारियों को एनालायसिस करते हुए सुधार करने के निर्देश दिए।

बैठक में परिवार रजिस्ट्रॉ की स्कैनिंग की प्रगति के बारे में भी



जानकारी ली गयी। बैठक में बताया गया कि खरीफ-2025 डिजिटल क्राप सर्वे मुख्यतः पंचायत सहायकों की आइडी बनाकर कार्य कराया जाना शुरू हो गया है। बैठक में धान खरीद की समीक्षा के दौरान अवगत कराया गया कि वर्तमान वर्ष हेतु मिलों से प्राप्त आवे. दन 205, पंजीकृत राइस मिल 170, पंजीकृत हेतु अवशेष मिलों की संख्या 35, वर्तमान वर्ष में अनुमोदित क्रय केंद्र 408, शासन एनटीडीपी (नेशनल ट्यूबरक्लोसिस एलिमिनेशन प्रोग्राम) के अंतर्गत विभिन्न घटकों की प्रगति की समीक्षा की गयी। शाहजहांपुर में विशेष रूप से निक्षेय पोषण पोर्टली वितरण हेतु सुधार लाने के निर्देश दिए गए।

बैठक में अवगत कराया गया कि गोल्डन कार्ड बनाने में जनपद बरेली की स्थिति बेहतर है। आयुष्यान आरोग्य मंदिर के कार्य में प्रभावी क्रियाशीलता लाने व ई-कवच पोर्टल पर रिपोर्ट समय से अपडेट करने के निर्देश दिए गए। बैठक में बाद से निपटने की

समीक्षा के दौरान अवगत कराया गया कि समस्त टटबंध की सुरक्षा निरंतर निगरानी की जा रही है। बदायूं में सदर, सहसवाव व दातागंज का आंशिक भाग बाढ़ से प्रभावित है, तथा शाहजहांपुर में कलान, जलालाबाद व तिलहर का भी आंशिक भाग बाढ़ से प्रभावित है। बैठक में निराश्रित गौवंश संरक्षण व गौशाला निर्माण की समीक्षा की गयी, जिसमें अवगत कराया गया कि मण्डल में 627 पशु आश्रय स्थल हैं, जिनमें वर्तमान में पोर्टल के अनुसार 66389 गौवंश संरक्षित हैं। गौवंशों को रत के समय दुर्घटना से बचाने हेतु रजिडम बेल्ट पहनाने की प्रक्रिया जनपद बरेली में चल रही है। बैठक में अभियान प्रारम्भ किया गया है तथा शाहजहांपुर, पीलीभीत में बजट के अभाव में अभी लॉन्च है। बैठक में निर्माणाधीन गौशालाओं के अनुरूप कार्य करने के निर्देश दिए गए।

बैठक में अवगत कराया गया कि गोल्डन कार्ड बनाने में जनपद बरेली की स्थिति बेहतर है। आयुष्यान आरोग्य मंदिर के कार्य में प्रभावी क्रियाशीलता लाने व ई-कवच पोर्टल पर रिपोर्ट समय से अपडेट करने के निर्देश दिए गए। बैठक में बाद से निपटने की

बरेली

सदस्य राज्य महिला आयोग ने किया वन स्टॉप सेंटर का निरीक्षण



शाह टाइम्स ब्यूरो

बरेली। सोमवार को को पुष्पा पांडे सदस्य राज्य महिला आयोग लखनऊ उत्तर प्रदेश के द्वारा वन स्टॉप सेंटर का औचक निरीक्षण किया गया। निरीक्षण के दौरान चंचल गंगवार केंद्र प्रबंधक, रेखा कुमारी चौकी प्रभारी, रंकी सैनी जिला मिशन कोऑर्डिनेट एवं ड्यूटी रोस्टर अनुसार सभी स्टॉफ उपस्थित पाए गए, साथ ही चंचल गंगवार केंद्र प्रबंधक से केंद्र की कार्यप्रणाली के बारे में पूछताछ की गई। केंद्र प्रबंधक द्वारा बताया गया कि आज 21 पीड़िताएं केंद्र पर

आवासित हैं, जिन पीड़िताओं को 5 दिन से अधिक सेंटर पर रहते हुए हो गए थे, उनके बारे में पूछा गया कि निस्तारण में देरी क्यों है, तो बताया गया की आयु संबंधी परीक्षण में चिकित्सा विभाग से रिपोर्ट मिलने में समय लग जाता है, इस वजह से पीड़िताओं के केंस में निस्तारण होने में समय लग रहा है। माह अगस्त में कुल 70 प्रकरण केंद्र पर आए, तत्पश्चात केंद्र में अल्पावास हेतु आवासित पीड़िताओं से बात की गई, एवं केंद्र द्वारा दी जाने वाली सुविधाओं के बारे में पूछताछ की गई, केंद्र पर आवासित पीड़िताओं के द्वारा बताया गया कि केंद्र पर किसी भी प्रकार की समस्या नहीं है। भोजन मेन्यू के अनुसार दिया जाता है, एवं आवश्यकता अनुसार सहायता उपलब्ध कराई जाती है।

शराब पीकर उत्पात मचाते गुरुजी सहित चार को पकड़ा, वाहन किए सीज



शाह टाइम्स संवाददाता शीशगढ़। शराब पीकर उत्पात मचाना महंगा पड़ गया। पुलिस ने सहायक अध्यापक सहित चार लोगों को गिरफ्तार करके जेल भेजा है। बरामद सभी वाहनों को सीज कर दिया गया है। प्राप्त जानकारी के अनुसार

शराबियों की पुलिस से नौकझोंक, वीडियो वायरल

सड़क किनारे शराब पीकर उत्पात मचाने की सूचना मिलने पर पुलिस ने मौके पर पहुंचकर शराबियों को हिरासत में लिया तो शराबियों ने पुलिस से नौकझोंक शुरू कर दी। हेकड़ी भी दिखाते लगे। हालांकि पुलिस बल की सख्ती के सामने शराबियों की हेकड़ी ढीली पड़ गई। किसी व्यक्ति ने घटना का वीडियो बनाकर सोशल मीडिया पर वायरल कर दिया ।

थो। सूचना मिलने पर पुलिस बल के साथ मौके पर प्रभारी निरीक्षक हरेंद्र सिंह ने सभी को पकड़ लिया। उनके कब्जे से एक कार, मोटरसाइकिल व एक स्कूटी भी बरामद हुई, जिसको पुलिस ने मोटर व्हीकल एक्ट 207 में सीज कर दिया है। गिरफ्तार किए गए सभी आरोपियों को जेल भेज दिया गया। पुलिस की इस बड़ी कार्यवाही को लेकर हड़कंप मच गया है।

सड़क किनारे शराब पीकर उत्पात मचा रहे चार लोगों को मौके से ही गिरफ्तार किया है। उनके कब्जे से एक कार, एक मोटरसाइकिल, एक स्कूटी बरामद हुई, जिनको सीज किया गया है। कानून के साथ खिलवाड़ करने वालों को बख्शा नहीं जाएगा।

हरेंद्र सिंह प्रभारी निरीक्षक कोतवाली शीशगढ़

अपराधियों पर कसेगा शिकंजा खाकी से कांपेंगे अपराधी

डीआईजी साहनी ने चार जिलों के कप्तानों संग की मैराथन समीक्षा

शाह टाइम्स ब्यूरो

बरेली। बरेली परिक्षेत्र के तेजतर्रार डीआईजी अजय कुमार साहनी ने सोमवार को परिक्षेत्रीय कार्यालय में समीक्षा बैठक बुलाई। इसमें बरेली, बदायूं, पीलीभीत और शाहजहांपुर के वरिष्ठ पुलिस अधीक्षक और पुलिस अधीक्षक शामिल रहे। बैठक में अपराध नियंत्रण, कानून-व्यवस्था और लॉबित मामलों के शीघ्र निस्तारण को लेकर सख्त निर्देश दिए गए।

तेजतर्रार डीआईजी अजय कुमार साहनी ने साफ कहा कि कानून-व्यवस्था से समझौता कतई बदलें नहीं होगा, अपराधियों को हर हाल में सलाखों के पीछे भेजा जाए।

बैठक में डीआईजी ने अपराध नियंत्रण अपराधों की समीक्षा और माफियाओं के विरुद्ध कार्यवाही की समीक्षा की। बैठक में निर्धात्मक कार्यवाह गुंडा अधिनियम, गौवध निवारण अधिनियम, शस्त्र अधिनियम और गैंगस्टर अधिनियम के तहत की गई कार्यवाही की समीक्षा की गई।



महिला सुरक्षा मिशन शक्ति फेज-5 के तहत महिला सुरक्षा, सम्मान और संरक्षितकरण के लिए चलाए जा रहे अभियानों की समीक्षा की गई। साइबर थाने और अन्य थानों पर साइबर अपराध से संबंधित कार्यवाही की समीक्षा की गई। आगामी पंचायत चुनाव की तैयारियों के संबंध में समीक्षा की गई। बैठक में जनपदों में अपराध नियंत्रण और कानून व्यवस्था को सुदृढ़ बनाने के लिए आवश्यक दिशा-निर्देश दिए गए। पुलिस उपमहानिरीक्षक ने जनपदों के पुलिस अधिकारियों को अपराधों पर अंकुश लगाने और कानून व्यवस्था बनाए रखने के लिए कड़ी

कार्रवाई करने के निर्देश दिए।

बैठक में लिए गए निर्णयों के अनुसार, जनपदों में अपराध नियंत्रण और कानून व्यवस्था को सुदृढ़ बनाने के लिए कड़ी कार्रवाई की जाएगी। पुलिस अधिकारी अपने-अपने जनपदों में अपराधों पर अंकुश लगाने और कानून व्यवस्था बनाए रखने के लिए आवश्यक कदम उठाएं।

डीआईजी ने अधिकारियों को हिदायत दी कि फरार अपराधियों की जल्द गिरफ्तारी हो, माफियाओं की कमर तोड़ने के लिए सख्त कार्रवाई तेज की जाए, और जनता को सुरक्षित माहौल मुहैया कराया जाए।

एक नजर

ईधजागीर के जूनियर हाई स्कूल में चोरी

शाह टाइम्स संवाददाता

नवाबगंज। कस्बे से सटे गांव ईधजागीर के पूर्व माध्यमिक विद्यालय में रविवार की रात चोरों ने स्कूल के कमरों में लगी खिड़की तोड़कर कमरे में रखा हजारों का सामान चुरा लिया और फरार हो गए। विद्यालय की प्रधानाध्यापिका ने घटना की तहरीर पुलिस को दी है। विद्यालय की प्रधानाध्यापिका सुषमा कुमारी द्वारा दी गई तहरीर में बताया कि आज सोमवार को जब वह सुबह करीब 7:30 बजे स्कूल पहुंची तो विद्यालय के कमरों में लगी खिड़की टूटी हुई थी, जब अन्दर जाकर देखा तो कमरे से इनवर्टर, सॉउंड सिस्टम, घंटा आदि के साथ ही अन्य सामान गायब था। प्रधानाध्यापिका ने घटना की अज्ञात चोरों के खिलाफ पुलिस को तहरीर दी है।

आज होगा नव निर्वाचित कार्यकारिणी का शपथ ग्रहण समारोह

शाह टाइम्स संवाददाता

नवाबगंज। 29 जुलाई को निर्वाचित हुई एडवोकेट प्रेक्टिशनर्स एसोसिएशन कार्यकारिणी को आज शपथ दिलाई जाएगी।

संगठन के अध्यक्ष हाजी माजिद हुसैन जैदी, सचिव दुष्यंत गंगवार ने बताया कि तहसील के सभागार में 26 अगस्त मंगलवार को दोपहर दो बजे संगठन की नव निर्वाचित कार्यकारिणी को शपथ ग्रहण कराई जाएगी। शपथ ग्रहण समारोह में जिले के न्यायिक अधिकारियों के साथ ही बरेली बार के अध्यक्ष मनोज हरित, सचिव दीपक पाण्डे, बार काउंसिल ऑफ उत्तर प्रदेश के सदस्य श्रीश महरोत्रा के साथ ही जनपद की तहसील बार कमेटीयों के पदाधिकारी और स्थानीय अधिकारी शामिल होंगे।

मालूम हो गुजरे माह 29 जुलाई को हुए संगठन के चुनाव में शिशुपाल सिंह गंगवार को अध्यक्ष, पुष्पपाल सिंह को सचिव और काषाध्यक्ष पद पर वीरेन्द्र पटेल को चुना गया था। दो सप्ताह से अधिक कार्यकारिणी के साथ ही बरेली बार नव निर्वाचित पदाधिकारियों को अभी तक शपथ नहीं दिलाई जा सकी थी। शपथ ग्रहण समारोह को लेकर संगठन के पदाधिकारी इसकी तैयारी में जुट गए हैं।

शव मिलने के तीसरे दिन भाई ने पुलिस को दी तहरीर, जताई हत्या की आशंका

शाह टाइम्स संवाददाता

नवाबगंज। शनिवार को कस्बे की शमशान भूमि में मिले इको चालक मुनीश कुमार के शव के मामले में तीसरे दिन मृतक के भाई विजय कुमार ने पुलिस को तहरीर देकर भाई की हत्या किए जाने की आशंका जताते हुए इसकी जांच कर दीपियों के खिलाफ कार्यवाही की मांग की है।

नगर की चाणक्यपुरी के रहने वाले स्वन बालकुराम को पुत्र इको चालक मुनीश कुमार का शव शनिवार को कस्बे की शमशान भूमि से बरामद हुआ था, मृतक की पत्नी ममता ने अपने पति की हत्या किए जाने का आरोप लगाया था। मृतक का अंतिम संस्कार किए जाने के बाद सोमवार को तीसरे मृतक के भाई विजय कुमार ने अपने भाई मुनीश कुमार की हत्या किए जाने की आशंका जताते हुए इसकी जांच कर दीपियों के खिलाफ कार्यवाही की मांग की है। कोतवाल अरुण कुमार श्रीवास्तव ने बताया कि तहरीर मिली है, जिसके जांच के निर्देश दिए गए हैं। जांच के बाद आगे की कार्यवाही की जाएगी।

डीएम ने की खाद व रसद विभाग में प्रचलित महत्वपूर्ण योजनाओं की प्रगति की समीक्षा

शाह टाइम्स ब्यूरो

बरेली। डीएम अविनाश सिंह को अध्यक्षता में सोमवार को जनपद में खाद



तथा रसद विभाग में प्रचलित महत्वपूर्ण योजनाओं की प्रगति की समीक्षा बैठक कलेक्ट्रेट स्थित सभागार में सम्पन्न हुई।

बैठक में डीएम ने निर्देश दिए कि जनपद की जिन तहसीलों में अन्नपूर्णा माडल शॉप बनाने हेतु भूमि का चिन्हांकन नहीं हो पाया है, वहां शीघ्र भूमि का चिन्हांकन कर कार्य प्रारम्भ कराए जाए। उन्होंने निर्देश दिए कि जिन तहसीलों में राशन वितरण की दुकानों कम हैं उन्हें बढ़ाया जाए, और ऐसे स्थान पर दुकानों का चिन्हांकन किया जाए जहां ट्रक जा सके। बैठक में निर्देश दिए गए कि जिन दुकानों का कार्य पूर्ण हो गया है, उन्हें जगप्रतिनिधियों के हाथों से उद्घाटन कराकर प्रारम्भ कराया जाए, और जो भी दुकानें रिक्त हैं उसे कोर्टेद्वारा को आवंटित कर दी जाए। बैठक में समस्त उप जिलाधिकारियों व खण्ड विकास अधिकारियों को निर्देश दिए गए कि सप्ताह में तीन बार गौशालाओं व सीएससी का निरीक्षण अवश्य करें, और सभी लोग टीम वर्क के साथ कार्य करें, तथा जो अधिकारी जिस क्षेत्र का निरीक्षण करें, उसकी आख्या बनाकर मुख्य विकास अधिकारी को प्रस्तुत की जाए। बैठक में डीएम निर्देश दिए कि समस्त कोटेशरों को निर्देशित किया जाए कि वह समय से राशन की दुकानों को खोलें, और राशन में घटतीली न की जाए। बैठक में मुख्य विकास अधिकारी देवयानी, अपर जिलाधिकारी (चि/रा) संतोष कुमार सिंह, अपर जिलाधिकारी नगर सौरभ दुबे, जिला पूर्ति अधिकारी मनीष कुमार, डीसी मनेरगा हसीत अंसारी, जिला पंचायत राज अधिकारी, समस्त उपजिलाधिकारी व खण्ड विकास अधिकारी सहित सम्बन्धित अधिकारीगण उपस्थित रहे।

एसएसपी ने किया बड़ा फेरबदल, नौ इंस्पेक्टर और 54 दरोगा के कार्यक्षेत्र बदले

शाह टाइम्स ब्यूरो

बरेली। एसएसपी अनुराग आर्य ने नौ इंस्पेक्टर और 54 दरोगा के कार्य क्षेत्र बदल दिए हैं। फरीदपुर थाने के इंस्पेक्टर क्राइम रविंद्र नैन को शीशगढ़, चमन कुमार को शीशगढ़ से फरीदपुर में इंस्पेक्टर क्राइम, चंद्रवीर को पुलिस लाइन से कोतवाली में इंस्पेक्टर क्राइम, लव सिराही को कोतवाली से कैंट में इंस्पेक्टर क्राइम, शैलेंद्र कुमार को कैंट से क्योलडिया में इंस्पेक्टर क्राइम बनाया है। इसी तरह सुधीर कुमार को भमोरा से आवला में इंस्पेक्टर क्राइम, प्रमोद कुमार को सुभाषनगर चौकी से प्रेमनगर में इंस्पेक्टर क्राइम, वरुण को पुलिस लाइन से फतेहगंज पश्चिमी में इंस्पेक्टर क्राइम, राजकुमार को डीसीआरबी से अलीगंज थाने में इंस्पेक्टर क्राइम के पद पर ट्रांसफर किया गया है। एसएसपी ने 54 दरागाओं का भी तबादला किया है। कुशलनगर को मांडल टाउन चौकी से जगतपुर चौकी, जितेंद्र कुमार को कुतुबखाना से मांडल टाउन, राजीव शर्मा को प्रेमनगर से कुतुबखाना, रामपाल को दुनका चौकी से प्रेमनगर, मोहित कुमार बारदारी से बैरियर टु, शिवकुमार को बैरियर टु से कस्बा बहेड़ी चौकी, विजयपाल सिंह कस्बा बहेड़ी से थौरा टांडा, संजय कुमार को थौराटांडा से बंजरिया, कृपाल सिंह को बंजरिया से सिसौली, श्रीधर को सिरौली से दूसरे जनपद भेजा है।

जितेंद्र कुमार को मठ चौकी से सुभाषनगर, विक्रांत तोमर को किला से मठ की चौकी, जाकिर अली कैंट से किला, अर्जुन सिंह को किला से कैंट, नितिन शिरोष को इज्जतनगर से सराय चौकी, राजेंद्र सिंह को अशरफ खां से इज्जतनगर, अरुण यादव को इज्जतनगर से अशरफ खां चौकी, मुनेंद्रपाल को बिथरी चैनपुर से जगतपुर, बलवीर को बिथरी से वारिष्ठ उपनिरीक्षक बिथरी चैनपुर बनाया गया है। पवन कुमार को सुभाषनगर से करनौन चौकी, राहुल शर्मा करनौन से वीआईपी सेल, धर्मापाल से बंजरिया, हरवीर कैंट से इज्जतनगर, राजकुमार महीनाथ से गैर जनपद, रविंद्र सिंह को सीबीगंज से महीनाथ, राहुल को किला से मल्लपुर, रामकिशन को भीजीपुर से सुभाषनगर भेजा गया। इसके अलावा दरोगा दीपक को हाफिजगंज से डेलारी, चंद्रवीर को डेलापीर से हाफिजगंज व सनी चौधरी को चुड़ैली डाम से गैर जनपद ट्रांसफर किया गया।

धूमधाम से निकाली महाकाल बाबा की पालकी यात्रा



पीलीभीत। तीसरे वर्ष भी देव नगरी पीलीभीत अभियुत्थान ट्रस्ट द्वारा नगर में भव्य महाकाल बाबा की पालकी यात्रा निकली गई। नगर के अति प्राचीन राधा कृष्ण मंदिर से बाबा सज धज के नगर भ्रमण को निकलें। नगर के 11 बच्चों को पालकी यात्रा से पूर्व हनुमान चालीसा पाठ करने पर ट्रस्ट द्वारा सनातन प्रशस्ति पत्र प्रदान किया गया इसके साथ ही नगर के सुमन

कम्प्यूटर इंस्टिट्यूट द्वारा सभी बच्चों को गिफ्ट बांटे गए। बच्चों में आर्य कन्या इंटर कॉलेज से पायल कोरंगा, पलक कोरंगा, सागर प्रजापति, शिवानी प्रजापति, यशस्वी वर्मा व माधव वर्मा, यशवंत, दक्ष शाहिल्य, शिवम वर्मा, दीपक मोर्या, सूर्याश मुकेश शर्मा ने हनुमान चालीसा पाठ का पाठ किया। बाबा की पालकी पुरोहित राधे नारायण शास्त्री के साथ आकाश पाराशर व

प्रियंक अग्रवाल ने की। सभी नन्दी सेवकों ने भारतीय सनातनी वेष धोती और पटका व सर पर टोपी धारण की मंदिर प्रांगण में बाबा के संमुख पुरोहित राधे नारायण शास्त्री द्वारा वेद मंत्रों से बाबा का आह्वान पूजन की शुरुआत की गई। नंदी सेवकों में आकाश पाराशर, प्रियंक अग्रवाल, हित, द्र त्रिपाठी, प्रियंक कुमार, सूरज राठौर, महेंद्र पाल, सुजीत भाई, मुदित अग्रवाल, निशान्त तिवारी, वरुण रावत, संजीव शर्मिल रहे। पालकी सेवकों में अंकुर वर्मा, गौरव, केशव दीक्षित, अमित दीक्षित, जय रावत, उत्कर्ष आदि सम्मिलित रहे। महाकाल बाबा की भोग प्रसादी सेवा उत्तम स्वीट्स संजीव शर्मा जी द्वारा दी गई। नगर भ्रमण के दौरान अलग अलग स्थानों पर बाबा की आरती की गई और भोग लगा कर पुष्प वर्षा कर स्वागत किया गया। इस दौरान राजेश

बिचले, नीरज रस्तोगी, सिंघल ज्वेलर्स, रजत रस्तोगी, श्री जी ज्वेलर्स, अंकुर सैनी, देव रवि शर्मा, पीयूष शुक्ला एडवोकेट, आशीष दीक्षित, हर्षित अशोक बाजपेयी एडवोकेट, अरिनहोत्री, अमित अवस्थी दीपक शुक्ला रणवीर पाठक, आदि मौजूद रहे।

महर्षि वाल्मीकि चौक निर्माण के लिए नगर पालिका अध्यक्ष को सौंपा ज्ञापन



पूरनपुर। महाऋषि वाल्मीकि युवा समिति, कायस्थान वार्ड नं.1 पूरनपुर द्वारा नगर पालिका परिषद अध्यक्ष पूरनपुर शैलेन्द्र गुप्ता को एक ज्ञापन सौंपा गया। इसमें नगर में महर्षि वाल्मीकि चौक का निर्माण करके महर्षि जी की प्रतिमा स्थापित किए जाने की मांग की गई। समिति के अध्यक्ष अमन वाल्मीकि ने कहा कि महर्षि वाल्मीकि महान ऋषि एवं आदिकवि थे। समाज के लिए उनके योगदान को देखते हुए नगर में उनकी प्रतिमा स्थापना आवश्यक है। इससे नई पीढ़ी को प्रेरणा मिलेगी और समाज में जागरूकता व एकता को बढ़ावा मिलेगा, ज्ञापन में यह भी उल्लेख किया गया कि नगर में विभिन्न महापुरुषों की प्रतिमाएं स्थापित हैं, किंतु अब तक महर्षि वाल्मीकि की प्रतिमा नहीं लगाई गई है। अतः नगर के सम्मान और सांस्कृतिक गौरव की दृष्टि से जल्द से जल्द चौक का निर्माण कराया जाए। इसके साथ ही पूरे समाज ने मुख्यमंत्री वैश्विक नगरोदय योजना में नगर पालिका पूरनपुर को मिले 3.30 करोड़ रुपये से अम्बेडकर पार्क एवं स्टडी सेंटर बनाये जाने के लिए स्वीकृत धनराशि हेतु नगर पालिका अध्यक्ष शैलेन्द्र गुप्ता को पगड़ी पहनाकर उनको सम्मानित किया एवं उनका आभार व्यक्त किया। चेयरमैन पूरनपुर ने भी ज्ञापन को सहर्ष स्वीकार करते हुए पूरे समाज को एक भव्य महर्षि वाल्मीकि चौक जो कि प्रदेश का नम्बर एक चौक होगा के निर्माण का आश्वासन दिया। इस मौके पर नगर अध्यक्ष भाजपा हर्ष प्रधान, भाजपा नेता मनोज पासवान एवं समासद सौरभ सक्सेना 'राशु' एवं समासद प्रतिनिधि हनीफ, विवेक तिवारी, निशु वाल्मीकि, अध्यक्ष अमन वाल्मीकि, वरिष्ठ उपाध्यक्ष अनुराग राज एवं अभिषेक वाल्मीकि, उपाध्यक्ष जितेंद्र वाल्मीकि, विशाल वाल्मीकि, सूर्या वाल्मीकि, अंकित वाल्मीकि आदि मौजूद रहे।

मेजर ध्यानचंद की जयंती मनाई

कोसीकलां। राष्ट्रीय स्वयं सेवक संघ कुटुंब प्रबोधन गति, विधि के अंतर्गत सोमवार को अखंड भारत दिवस एवं हॉकी के जादूगर मेजर ध्यानचंद की जयंती मनाई गई। वक्ताओं ने कहा कि हमें इतिहास से सबक लेते हुए अखंड भारत के सपने को साकार करने के लिए एकजुट रहना होगा। कमला नगर में बजरंग विद्या मंदिर में आयोजित कार्यक्रम का शुभारम्भ विभाग संघ चालक वीरेंद्र मिश्रा ने भारत माता के चित्र पर दीप प्रज्ज्वलित



करके किया। मिश्रा ने कहा कि आज सावधान रहने की जरूरत है। क्योंकि देश फिर विभाजन की राह पर जा रहा है। देश की डेमोग्राफी बदल चुकी है। भारत अब और विभाजन नहीं सह सकता, भारत अखंड होकर रहेगा।

जेसीआई फुटबॉल लीग फाइनल में अकाल एकेडमी गोमती बनी चैंपियन

शाह टाइम्स संवाददाता
पीलीभीत। जेसीआई वीक उत्सव 2.0 2025 के अंतर्गत आयोजित जेसीआई फुटबॉल लीग फाइनल का रोमांचक मुक, बल्ला सोमवार को गांधी स्टेडियम में खेला गया। फाइनल में अकाल एकेडमी गोमती ने जोरदार संघर्ष के बाद अकाल एकेडमी कजरी को पेनल्टी शूटआउट में 4वृ 2 से हराकर चैंपियनशिप अपने नाम की। इससे पूर्व सेमीफाइनल मुकाबले 22 अगस्त को गांधी स्टेडियम में खेले गए थे। विजेता खिलाड़ियों को 30 अगस्त 2025 को जेसीआई वीक उत्सव 2.0 ग्रेटर डे अवॉर्ड सेरेमनी में रामा गार्डन में सम्मानित किया जाएगा। इस अवसर पर खिलाड़ियों को पुरस्कार वितरण के साथ-साथ लकी ड्रॉ में भी भाग लेने का अवसर मिलेगा। फाइनल मुकाबले में जेसीआई पिलीभीत मिडटाउन के अध्यक्ष अमन अग्रवाल, सचिव जपनीत सिंह, जेसीआई वीक उपाध्यक्ष अभिजीत आनंद सिंह, पूर्व अध्यक्ष हर्ष कंचन एवं शन्तम देव, वीक स्पोजक शुभम शुक्ला, पार्थ मित्तल, शुभम गोयल, प्रवल अग्रवाल तथा जेसीआई मिडटाउन के सदस्य करन भल्ला, शिवेश बंसल, शांतनु कंचन मौजूद रहे। जेसीआई वीक उत्सव 2.0 के स्टेज इवेंट आज से रामा गार्डन में आरंभ होंगे। उद्घाटन कार्यक्रम के रूप में सोलो डांस प्रतियोगिता शाम 4 बजे से आयोजित की जाएगी।

सड़क हादसे में एक की मौत

शाह टाइम्स ब्यूरो
बुलंदशहर। रविवार की देर शाम खुर्जा देहात थाना क्षेत्र के एक डेयरी के निकट एक पिकअप ने बाइक सवार दंपति और उनकी मासूम बेटी को टक्कर मार दी। जिसमें पत्नी की मौत हो गई। वहीं पति और उसकी मासूम बेटी घायल हो गईं। थाना खुर्जा देहात प्रभारी मोहम्मद असलम ने बताया कि रविवार शाम को खुर्जा के मोहल्ला पंजाबिया नवासी जाकिर अपनी 32 वर्षीय पत्नी गुलिस्ता और 3 वर्षीय पुत्री अलीशा के साथ बाइक पर सवार होकर बुलंदशहर गया था। वापस आने के दौरान नेशनल हाईवे पर थाना खुर्जा देहात क्षेत्र में एक डेयरी के निकट पिकअप ने बाइक में टक्कर मार दी। जिसमें बाइक सवार दंपती और उनकी बेटी घायल हो गए। हादसे के बाद पिकअप वाहन सड़क किनारे पलट गया और चालक गिरा। सूचना पर पहुंची पुलिस ने घायलों को खुर्जा के सरकारी अस्पताल पहुंचाया। जहाँ चिकित्सकों ने गुलिस्ता को मृत घोषित कर दिया गया। वहीं दोनों घायलों का उपचार कराया। मृतका के शव को पोस्टमार्टम के लिए भेज दिया। वहीं हादसे के बाद पिकअप वाहन सड़क किनारे पलट गया। जिसमें से चालक मौके से फरार हो गया। पुलिस चालक की तलाश कर रही है।

नौकरी दिलाने का झांसा दे लाखों ठगे



शाह टाइम्स ब्यूरो
बुलंदशहर। पुलिस ने नौकरी के नाम पर ठगी करने वाले दो आरोपियों को गिरफ्तार किया है। पुलिस ने बताया कि आरोपी मनीष कुमार बिहार के बेतिया और सचिन कुमार आगरा के रहने वाले हैं। दोनों को महाराणा प्रताप तिराहा के पास से पकड़ा गया है। पीड़िता आयुषी सिन्हा ने बैंक में नौकरी के लिए अक्मल्लाइन आवेदन किया था। जिसके बाद उन्हें एक कॉल आया। आरोपियों ने आईसीआईसीआई बैंक में नौकरी दिलाने का झांसा देकर अलग-अलग खातों में कुल 2,16,800 रुपए ट्रांसफर करवा लिए। पुलिस ने आरोपियों के पास से 2 लैपटॉप, एक प्रिंटर, 12 कीपैड मोबाइल फोन, 2 स्मार्टफोन और 12 एक्टिव सिम कार्ड बरामद किए हैं। पूछताछ में आरोपियों ने बताया कि आरोपी अपने दो अन्य साथियों बहाव आलम और इशूफ खान के साथ मिलकर फर्जी कॉल सेंटर चलाते थे। गिराह ऑनलाइन जॉब पोर्टल्स से बेरोजगारों का डेटा खरी, दता था। फिर उन्हें फोन कर नौकरी के नाम पर ठगी करता था। पुलिस ने इस मामले में साइबर थाने में मुकदमा दर्ज कर सभी आरोपियों को न्यायिक हिरासत में भेजा जा रहा है।

धूमधाम से मनाया बाबा का जन्मोत्सव

dk lidykA नगर के सरायशाही स्थित अग्रवाल धर्मशाला में रविवार को श्री जाहरवीर मेला कमेटी के नेतृत्व में जाहरवीर गोगाजी का जन्मोत्सव बड़े ही धूमधाम से मनाया गया। इस अवसर पर भजन संध्या एवं सम्मान समारोह का आयोजन किया गया। कार्यक्रम में बाहर से आसी प्रसिद्ध मंडलियों ने बाबा का गुणगान किया। भक्तों ने बाबा से देव एवं परिवार के सुख समृद्धि को कामना की। तत्पश्चात भंडारे प्रसाद का आयोजन किया गया। सरायशाही स्थित अग्रवाल धर्मशाला में रविवार देर सांय करीब जाहरवीर गोगा जन्मोत्सव कार्यक्रम आयोजित किया गया। इस अवसर पर मुख्य अतिथि प्रमुख समाजसेवी संजीव अग्रवाल जाबिया, देशबंधु अग्रवाल, एवं विशिष्ट अतिथि पालि. काध्यक्ष धर्मवीर अग्रवाल, वेदप्रकाश गोयल, कमलकिशोर वार्धणेय, सुभाष अग्रवाल बासइया आनंद जैन ने बाबा की विशेष पूजा अर्चना व जोत प्रज्ज्वलित कर आरती उतारी तदोपरांत जाहरवीर गोगा जी का श्रृंगार कर दिव्य फूल बंगला में बाबा के दर्शन कराए गए।

केएम विवि में हुआ त्रिदिवसीय श्रीगणेश महोत्सव के पोस्टर का विमोचन

मथुरा। हर वर्ष की भांति इस वर्ष भी बड़े धूमधाम से महाराष्ट्र की तर्ज पर मथुरा जिले के कस्बा सौंख के पालीडुंगरा स्थित केएम विश्व. विद्यालय में आगामी 27 अगस्त 2025 से 29 अगस्त 2025 तक विघ्नहर्ता गणेश मंडल के तत्वावधान में बड़े धूमधाम से आयोजित किए जाने वाले भव्य श्रीगणेश महोत्सव 2025 वर्ष कार्यक्रम के पोस्टर का विमोचन विवि के कुलाधिपति किशन चौधरी, प्रति कुलपति डा. शरद अग्रवाल, कुलसचिव डा. पूरन सिंह, उपकुलसचिव सुनील अग्रवाल, मेडीकल प्राचार्य डा. पीएन भिसे, विवि सलाहाकार डा. एसपी गोस्वामी, खेल डायरेक्टर आरके शर्मा, डा. एसटी वलि की विशेष उपस्थिति में यूनीवर्सिटी की विल्डिंग पर किया गया।

कुलाधिपति किशन चौधरी ने कहा धार्मिक आयोजनों से छात्र-छात्राओं में संस्कार, आपसी सद्भाव को बढ़ावा मिलता है।



मथुरा। संस्कृति विश्वविद्यालय नित नए-नए और उपयोगी पाठ्यक्रमों को अपने नए सत्र के लिए कैरीकुलम में शामिल कर रहा है। हाल ही में शिक्षा मंत्रालय ने वर्तमान पीढ़ी में बढ़ते तनाव के स्तर को स्वीकार किया है और शैक्षणिक दबाव, सामाजिक अपेक्षाएँ और करियर की अनिश्चितताओं को इनका प्रमुख कारण बताया है। मार्गदर्शन एवं परामर्श में डिप्लोमा इन जरूरी जरूरतों के प्रत्यक्ष समाधान के रूप में

तैयार किया गया है और यह राष्ट्रीय शिक्षा नीति के मूल्यों और दृष्टिकोण पर आधारित है। संस्कृति विवि के कुलपति ने बताया कि इसकी अवधि एक वर्ष होगी और इंटरैक्टिव सत्र द्विभाषी मोड में ऑनलाइन होंगे। यह शिक्षकों, इच्छुक परामर्शदाताओं और चिंतित अभिभावकों को आज के युवाओं की जरूरतों को समझने और उनका समाधान करने के लिए आवश्यक योग्यता प्रदान करने में मदद करेगा। शिक्षक और शिक्षाविद अपनी कक्षाओं में पढ़ाते समय परामर्श कौशल का उपयोग करने में कुशल बनेंगे, मान. सिक स्वास्थ्य सेवाएँ प्रदान करेंगे और परामर्श के क्षेत्र में अपना करियर बना सकेंगे। यह उन्हें भावनात्मक समर्थन के साथ युवाओं को व्यवहार को सही दिशा में बदलने में भी मदद करेगा। आजकल इसकी बहुत आवश्यकता है क्योंकि युवा कभी-कभी यह तय नहीं

कर पाते कि उन्हें क्या करना चाहिए और गलत आदतों में लिप्त हो जाते हैं। आजकल हर शैक्षणिक संस्थान, उद्योग, निगम को न केवल अपने छात्रों के लिए, बल्कि अपने कर्मचारियों के लिए भी परामर्शदाताओं की आवश्यकता होती है, इसलिए यह डिप्लोमा परामर्शदाता की नौकरी पाने में भी आपकी मदद करेगा। शैक्षणिक प्रौद्योगिकी में प्रमाणपत्र पाठ्यक्रम प्रौद्योगिकी में तीव्र प्रगति ने विभिन्न क्षेत्रों में क्रांति ला दी है और शिक्षा उनमें से एक महत्वपूर्ण क्षेत्र है। यह एक तथ्य है कि यह हम समाज में कोई बदलाव लाना चाहते हैं, तो केवल शिक्षा ही एक महत्वपूर्ण साधन की भूमिका निभा सकती है। हालाँकि शिक्षक अक्सर अपने-अपने क्षेत्रों के विशेषज्ञ होते हैं, फिर भी कई शिक्षकों के पास प्रौद्योगिकी का सहज और प्रभावी उपयोग करने हेतु

तकनीकी विशेषज्ञता का अभाव होता है। यह तीन महीने का ऑनलाइन प्रमाणपत्र पाठ्यक्रम शिक्षण दक्षता को बढ़ाएगा, शिक्षकों को व्यावहारिक कौशल से लैस करेगा, विविध शिक्षण आवश्यकताओं का समर्थन करेगा और ज्ञान के अंतर को पाटेगा। यह पाठ्यक्रम शिक्षकों को न केवल तकनीकी उपकरणों के उपयोग में कुशल बनाएगा, बल्कि वे 21वीं सदी के शिक्षार्थियों की आवश्यकताओं को पूरा करने वाले आकर्षक और प्रभावशाली ऑनलाइन पाठों को डिजाइन और प्रस्तुत करना भी सीखेंगे।

150 से अधिक फाइटरों ने दिखाया अपनी प्रतिभा का दमखम



मथुरा। जिला स्तरीय यूनाइटेड शूटोकॉन कराटे चैंपियन कप का सफल आयोजन किया गया। इस प्रतियोगिता में जनपद भर से लगभग 150 कराटे फाइटरों ने हिस्सा लिया और अपने दमखम, कौशल और अनुशासन का बेहतरीन प्रदर्शन कर दर्शकों को रोमांचित कर दिया। इस प्रतियोगिता में लखन, रोहन ने द्वितीय स्थान प्राप्त किया। पूरे आयोजन के दौरान खिलाड़ियों में गजब का उत्साह देखने को मिला। कई मुकाबले इतने रोमांचक रहे कि दर्शक कुर्सियों से उठ खड़े हुए। बाल वर्ग से लेकर युवा वर्ग तक के खिलाड़ियों ने आत्मरक्षा की तकनीकों का बेहतरीन प्रदर्शन किया। इस आयोजन को देखते हुए जिला कराटे संघ ने घोषणा की कि आने वाले महीनों में राज्य स्तरीय और राष्ट्रीय स्तर की प्रतियोगिताओं का भी आयोजन किया जाएगा, जिसमें मथुरा के चयनित खिलाड़ी भाग लेंगे। मथुरा का यह कराटे आयोजन न केवल खिलाड़ियों के लिए एक मंच बना, बल्कि समाज के लिए यह एक प्रेरणा बनकर उभरा कि अनुशासन, आत्मरक्षा और खेल भावना का सही समन्वय युवाओं के उज्जवल भविष्य की नींव रख सकता है। इस चैंपियनशिप का उद्देश्य युवाओं को आत्मरक्षा के गुरु सिखाने के साथ-साथ खेल भावना को प्रसार करना था।

मुख्य मार्गों पर डलावधर देख चढ़ गया नगर आयुक्त का पारा



मथुरा। नगर आयुक्त जग प्रवेश ने वार्ड 38 (सिविल लाइन) एवं वार्ड 10 (औरंगाबाद प्रथम) का स्थलीय निरीक्षण किया। वार्ड 38 के

मुख्य मार्गों जैसे दामोदरपुर डलाव घर, चुंगी डलाव घर, एवं आचार्य नगर के पास स्थित डलाव घर को देख कर नगर आयुक्त का पारा चढ़

गया। नगर आयुक्त ने इन डलाव घरों को समाप्त कर उन स्थलों पर सौंदर्यीकरण करने के निर्देश दिये। जिससे क्षेत्र की दृश्यता कम सुंदरता में वृद्धि हो सके। निरीक्षण के दौरान दो कर्मचारी अनुपस्थित मिले। औरंगाबाद प्रथम के स्थलीय निरीक्षण के दौरान उपस्थिति पंजिका में ओवरराइटिंग पाई गई, जिस पर नगर आयुक्त द्वारा सुपरवाइजर को नोटिस जारी करने के निर्देश दिए एवं भविष्य में इस प्रकार की पुन. रावृति होने पर कड़ी कार्रवाई की चेतावनी दी।

शाह टाइम्स

स्वामी शाह पब्लिकेशन प्रा. लि. के लिए मुद्रक एवं प्रकाशक एस.एन. राना द्वारा शाह पब्लिकेशन प्रा. लि. सुजड़ चुंगी, मेरठ रोड, मुजफ्फरनगर से मुद्रित एवं 77/73 गंग कॉम्प्लेक्स ई.कै. रोड निकट एन.ए.एस. कालिज, मेरठ (उप्र) से प्रकाशित।

सम्पादक:
एस.एन. राना
*कार्यकारी सम्पादक
आनन्द बत्रा 'सुमन'
☎0121-4005303, 4007303
मुख्यालय:
मोबाइल-9720007290
UPHIN/2007/20661
www.shahatimesnews.com
email:shahatimes2015@gmail.com
*इस अंक में प्रकाशित समस्त समाचारों के चयन एवं सम्पादन हेतु PRB एजन्ट के अंतर्गत उत्तरदाता। समस्त विवाद मुजफ्फरनगर न्यायालय के अधीन ही होंगे।

रेलयात्री कृपया ध्यान दें!					
महत्वपूर्ण जानकारी					
वंदे भारत एक्सप्रेस ट्रेन सेवा का विस्तार					
रेलयात्रियों के सुविधाजनक आवागमन के लिए उत्तर रेलवे द्वारा 22490/22489 मेरठ सिटी - लखनऊ जं. - मेरठ सिटी वंदे भारत एक्सप्रेस सेवा को दिनांक 27.08.2025 से वाराणसी स्टेशन तक बढ़ाया जा रहा है, जिसका विस्तृत विवरण निम्नानुसार है :-					
22490/22489 मेरठ सिटी - वाराणसी - मेरठ सिटी वंदे भारत एक्सप्रेस ट्रेन (सप्ताह में 6 दिन)					
रेलगाडी सं.	22490	स्टेशन	रेलगाडी सं.	22489	
आगमन	प्रस्थान		आगमन	प्रस्थान	
--	06:35	मेरठ सिटी	21:05	--	
07:08	07:10	हनुड	20:10	20:12	
08:35	08:40	गुवावाबाद	18:50	18:55	
10:04	10:06	बरेली	17:13	17:15	
13:45	13:55	लखनऊ जं.	13:40	13:50	
15:53	15:55	अयोध्या धाम जं.	11:40	11:42	
18:25	--	वाराणसी जं.	--	09:10	
चलने की तिथि: 22490 मेरठ सिटी से और 22489 वाराणसी से दिनांक 27.08.2025 से प्रतिदिन मंगलवार छोड़कर।					
विस्तृत जानकारी के लिए कृपया रेलमदद हेल्पलाइन नं. 139 डायल करें अथवा रेलवे पुरसाइ वेबसाइट www.enquiry.indianrail.gov.in देखें।					
रेलमदद हेल्पलाइन नं. 139		रेलमदद वेबसाइट देखें:- www.railmadad.indianrailways.gov.in			
रेलमदद ऐप डाउनलोड करें		रेलमदद ऐप डाउनलोड करें			
उत्तर रेलवे		उत्तर रेलवे			
रेलवे आपकी सेवा में		रेलवे आपकी सेवा में			
आहवां की सेवा में मुद्रकान के साथ		आहवां की सेवा में मुद्रकान के साथ			

खेल विशेष

शाकिब टी-20 में 500 विकेट और सात हजार रन बनाने वाले पहले खिलाड़ी

नॉर्थ साउंड, वार्ता। शाकिब अल हसन टी-20 में 500 से ज्यादा विकेट और 7000 से अधिक रन बनाने वाले टी-20 में दुनिया के पहले खिलाड़ी बन गए। शाकिब ने यह उपलब्धि पेट्रियट्स बनाम पफाल्कस के सीपीएल 2025 मुकाबले के दौरान हासिल की। शाकिब को पारी के 15वें ओवर में पहली बार आक्रमण पर लगाया गया और उन्होंने इसी ओवर में मोहम्मद रिजवान को कैच कराकर टी-20 इतिहास में 500 विकेट लेने वाले पांचवें गें. दबाज बन गए। शाकिब ने अगले ओवर में दो और विकेट लेते हुए अपने आंकड़े को 502 तक पहुंचा दिया। शाकीब ने इस मैच में दो ओवर में 11 रन देकर तीन विकेट लिए। इस उपलब्धि के साथ शाकिब टी-20 क्रिकेट में 500 या उससे अधिक विकेट लेने वाले गेंदबाजों के विशिष्ट क्लब में शामिल हो गए हैं।

राष्ट्रीय खेल दिवस आंदोलन के रूप में मनाया जायेगा:

मनसुख मांडविया

नई दिल्ली, वार्ता। केन्द्रीय खेल मंत्री डॉ. मनसुख मांडविया ने सोमवार को कहा कि राष्ट्रीय खेल दिवस 2025 को देश भर में खेल और फिटनेस के तीन दिवसीय जन आंदोलन के रूप में मनाया जायेगा। डॉ. मांडविया ने पिछले सप्ताह इस वर्ष के राष्ट्रीय खेल दिवस 2025 को एक सच्चे जन आंदोलन में बदलने के आवाहन पर अमल करते हुए राज्यों और केंद्र शासित प्रदेशों राजस्थान, पंजाब, हिमाचल प्रदेश, हरियाणा, उत्तराखंड, बिहार, झारखंड, तेलंगाना, महाराष्ट्र, मध्य प्रदेश और केंद्र शासित प्रदेश पुद्दुचेरी, चंडीगढ़ और दिल्ली ने अपने संबंधित विभागों को तैयारियां शुरू करने के निर्देश जारी कर दिए।

असम और पश्चिम बंगाल की टीमों सुब्रतो कप के फाइनल में भिड़ेंगी

नई दिल्ली, वार्ता। असम और पश्चिम बंगाल की अंडर-17 जूनियर लड़कियों की टीमों बुधवार को 64वें सुब्रतो कप अंतराष्ट्रीय फुटबॉल टूर्नामेंट के फाइनल में खिताब के लिए भिड़ेंगी। यहां पिंटो पार्क फुटबॉल मैदान में असम और पश्चिम बंगाल ने अपने-अपने सेमीफाइनल मुकाबलों में शानदार प्रदर्शन कर जीत दर्ज करते हुए फाइनल में अपनी जगह पक्की कर ली। असम बनाम केरल के पहले सेमीफाइनल में असम के बेतकुची हाई स्कूल ने अपार ऊर्जा और दृढ़ संकल्प का प्रदर्शन करते हुए लाल बहादुर शास्त्री मेमोरियल हायर सेकेंडरी स्कूल, केरल को 4-1 से हराया। असम की निलिना ब्रह्मा ने 9वें मिनट में पहला गोल किया। असम की स्टार मारी मिच ने (25वें, 35वें, 48वें मिनट) गोल किया।

शार्वरी ने तीरंदाजी में जीता सोना

तीरंदाजी युवा चैंपियनशिप

● शार्वरी शेडे ने अंडर-18 रिकर्व स्पर्धा में स्वर्ण पदक जीतकर भारत का अभियान समाप्त किया

कनाडा, वार्ता। शार्वरी शेडे ने अंडर-18 महिला रिकर्व स्पर्धा में स्वर्ण पदक जीतकर विश्व तीरंदाजी युवा चैंपियनशिप 2025 में भारत का अभियान समाप्त किया। शेडे ने रविवार को खेले गए फाइनल में कोरिया गणराज्य की तीसरी वरीयता प्राप्त किम येबोन को हराया। उन्होंने 5-5 से बराबरी पर छूटे मैच के बाद शूट-आफ में अपना संयम बनाए रखते हुए 10-9 से जीत हासिल की। सेमीफाइनल में उन्होंने पहले ही दक्षिण कोरिया की शीर्ष वरीयता प्राप्त किम मिनजियोंग को 7-3 से हरा दिया था। इससे पहले 16



वर्षीय तीरंदाज दीपिका कुमारी ने (2011) और कोमलिका बारी ने (2021) में इस चैंपियनशिप में स्वर्ण पदक जीता था। शेडे ने शानदार प्रदर्शन करते हुए उच्च रैंकिंग वाली प्रतिद्वंद्वियों को

चौकाया। इस जीत के साथ ही वह महिला अंडर-18 रिकर्व वर्ग में केवल तीसरी भारतीय विश्व चैंपियन बनीं। 16 वर्षीय भारतीय तीरंदाज ने फाइनल जीतने के

बाद कहा कि क्या मैं सचमुच विश्व चैंपियन हूं। हे भगवान, यह अद्भुत था। मैं बस यही सोच रही थी कि मैं अपना सर्वश्रेष्ठ प्रदर्शन करूंगी। एक तीर ही तय करेगा कि मैं विश्व चैंपियन बूनींगी या नहीं।

मेरे कोच मुझसे कह रहे थे कि आत्मविश्वास रखो, खुद पर विश्वास रखो, तुम चैंपियन बनोगे। इसी सप्ताह को शुरुआत में शेडे ने अंडर-18 महिला रिकर्व तीरंदाजी टीम स्पर्धा में भारत को कांस्य पदक दिलाने में भी मदद की। अंतिम दिन गाथा खडके और अगस्त्य सिंह ने अंडर-18 मिश्रित रिकर्व वर्ग में चीनी ताइपे को हराकर एक और कांस्य पदक जीता। इन दो पदकों के साथ विश्व तीरंदाजी युवा चैंपियनशिप 2025 में भारत के कुल पदकों की संख्या आठ हो गई है। भारत ने इस प्रतियोगिता में चार स्वर्ण, दो रजत और दो कांस्य जीते हैं।



● अंतर-राज्यीय एथलेटिक्स चैंपियनशिप-2025

मुरली ने लंबी कूद व रोहित ने भाला फेंक का खिताब जीता

● रोहित यादव ने 83.65 मी. के व्यक्तिगत सर्वश्रेष्ठ प्रदर्शन किया, मुरली श्रीशंकर ने 8.06 मी. की छलांग लगाकर खिताब जीता

चेन्नई, वार्ता। मुरली श्रीशंकर ने अंतर-राज्यीय एथलेटिक्स चैंपियनशिप 2025 में लंबी कूद तथा रोहित यादव ने 83.65 मीटर के व्यक्तिगत सर्वश्रेष्ठ प्रदर्शन के साथ पुरुषों की भाला फेंक स्पर्धा को खिताब अपने नाम किया। मुरली श्रीशंकर ने रविवार को 8.06 मीटर की छलांग लगाकर लंबी कूद का खिताब जीता। उन्होंने इस सीजन में अपनी सभी स्पर्धाओं में जीत हासिल की।

हालांकि वह अगले महीने टोक्यो में होने वाली विश्व एथलेटिक्स चैंपियनशिप के लिए पुरुषों की लंबी कूद में 8.27 मीटर के क्वालीफाईंग मार्क से चूक गए। एस लोकेश (7.71 मीटर) और स्वामीनाथन आर (7.70 मीटर) ने क्रमशः रजत और कांस्य पदक जीते। 8.41 मीटर का राष्ट्रीय रिकॉर्ड रखने वाले श्रीशंकर ने अपने करियर में पांच बार 8-27 मीटर की छलांग लगाई है। टोक्यो 25 के लिए अधिकांश क्वालीफिकेशन लवडो चुकने के बाद, श्रीशंकर के लिए रैंकिंग के माध्यम से आगामी वैश्विक प्रतियोगिता के लिए क्वालीफाई करना मुश्किल हो सकता है।

योग्य एथलीटों की अंतिम सूची 27 अगस्त को घोषित की जाएगी। वहीं पुरुषों की भाला फेंक स्पर्धा में, रोहित यादव ने 83-65 मीटर के व्यक्तिगत सर्वश्रेष्ठ प्रदर्शन के साथ शीर्ष स्थान हासिल किया। सचिन यादव (83.20 मीटर) दूसरे और शिवम लोहाकारे (80.20 मीटर) के साथ तीसरे स्थान पर रहे। रोड टू टोक्यो 25 में 57वें स्थान पर रहे रोहित को विश्व चैंपियनशिप के लिए क्वालीफाई करने के लिए 85-50 मीटर के प्रवेश मानक को पार करना था। गत विश्व चैंपियन नीरज चोपड़ा के टोक्यो में जगह पक्की होने के साथ, भारत से टोक्यो में कम से

कम तीन श्रोअर उतारने की उम्मीद है। सचिन यादव (22वें) और यश वीर सिंह (30वें) वर्तमान में कट-ऑफ रैंकिंग में हैं। यश वीर सिंह ने अंतर-राज्यीय चैंपियनशिप में 76.22 मीटर की दूरी तय करके चौथा स्थान हासिल किया।

संन्यास ले चुकी वैन नीकेर्क की द. अफ्रीकी टीम में हुई वापसी

केपटाउन, वार्ता। संन्यास ले चुकी दिग्गज व पूर्व कप्तान डेन वैन नीकेर्क की आगामी एकदिवसीय महिला विश्वकप से पहले द. अफ्रीका की 20 सदस्यीय टीम में वापसी हुई है। अंतराष्ट्रीय क्रिकेट से संन्यास 2023 में संन्यास ले चुकी डेन वैन नीकेर्क ने सोमवार को अपने फैसले पर यू टर्न लेते हुए अपने सोशल मीडिया अकाउंट पर एक बयान में लिखा कि मुझे यह घोषणा करते हुए बेहद खुशी हो रही है कि मैंने अंतराष्ट्रीय क्रिकेट से संन्यास लेने के फैसला को वापस ले लिया है। इस समय में मुझे याद दिलाया है कि मैंने अपने देश का प्रतिनिधित्व करना कितना मिस किया है और मैं एक बार फिर उस अवसर को पाने के लिए अपना सबकुछ देने के लिए पूरी तरह प्रतिबद्ध हूं।

राजगीर में हमारी टीम सर्वश्रेष्ठ प्रदर्शन करेगी: हरमनप्रीत सिंह



राजगीर, वार्ता। भारतीय पुरुष हॉकी टीम के कप्तान हरमनप्रीत सिंह ने सोमवार को कहा कि भारतीय टीम किसी भी टीम को हलके में नहीं ले रही है, टीम टूर्नामेंट में अपना सर्वश्रेष्ठ प्रदर्शन करेगी। यहां एशिया कप 2025 के लिए भारतीय पुरुष हॉकी टीम के बिहार के राजगीर पहुंचने पर

● राजगीर एक साल के भीतर ही अपने दूसरे अंतराष्ट्रीय हॉकी टूर्नामेंट की मेजबानी कर रहा है

हरमनप्रीत ने कहा कि हमने बिहार में पहले कभी नहीं खेला है और यह देखकर बहुत खुशी हो रही है कि राजगीर एक साल के भीतर ही अपने दूसरे अंतराष्ट्रीय हॉकी टूर्नामेंट की मेजबानी कर रहा है। यह खेल को समर्थन देने की सरकार की मंशा को दर्शाता है और हम पूरे टूर्नामेंट के दौरान यहां हॉकी प्रशंसकों के प्यार और समर्थन की प्रतीक्षा कर रहे हैं। उन्होंने कहा कि भारत ने जकार्ता में आयोजित पिछले संस्करण में कांस्य पदक जीता था, जहां 15 नए खिलाड़ियों वाली एक युवा टीम ने पोंडियम पर स्थान हासिल करके अपने अभियान में

जब्बा दिखाया था। हालांकि, इस बार विश्व कप क्वालीफिकेशन दांव पर होने के कारण हमारी सर्वश्रेष्ठ टीम यहां अपना सर्वश्रेष्ठ प्रदर्शन करने का प्रयास करेगी। इस बीच भारतीय टीम के मुख्य कोच क्रेग फुल्टन ने बिहार में पहली बार खेलने पर अपनी खुशी व्यक्त करते हुए कहा कि हम इस प्रतिष्ठित टूर्नामेंट के लिए बिहार आकर बहुत खुश हैं। यह बहुत अच्छी बात है कि यहां अंतराष्ट्रीय हॉकी की मेजबानी हो रही है और हम अपने खेल से इस क्षेत्र के लोगों को प्रेरित करना चाहते हैं इस टूर्नामेंट के लिए टीम की तैयारी ठोस रही है। हमारा दृष्टिकोण पेरिस ओलिंपिक जैसा ही होगा। भारत को पूल ए में जापान, चीन और कजाकिस्तान के साथ रखा गया है, जबकि पूल बी में मलेशिया, कोरिया, बांग्लादेश व चीनी ताइपे शामिल हैं।

चानू व धर्मज्योति ने जीते स्वर्ण पदक



● अहमदाबाद, वार्ता। पूर्व विश्व चैंपियन मीराबाई चानू ने महिला वर्ग और धर्मज्योति देवघरिया ने पुरुष वर्ग में सोमवार को राष्ट्रमंडल भारोत्तोलन चैंपियनशिप 2025 में स्वर्ण पदक जीते।

यहां प्रतिस्पर्धा करते हुए मीराबाई चानू ने 193 किग्रा (84 किग्रा स्नेच प्लस 109 किग्रा क्लीन एंड जर्क) भार उठाकर पोंडियम पर शीर्ष स्थान हासिल किया। इस

प्रयास में 84 किग्रा भार उठाया, जबकि इसी भार वर्ग में उनका पहला प्रयास असफल रहा था। इसके बाद उन्होंने अपने तीसरे प्रयास में 87 किग्रा भार उठाने का प्रयास किया, लेकिन कोई वैध भार नहीं उठा सकीं। क्लीन एंड जर्क में चानू ने 105 किग्रा भार उठाकर शुरुआत की उसके बाद अपने दूसरे प्रयास में 109 किग्रा भार उठाया और अपने अंतिम प्रयास में 113 किग्रा भार उठाने का प्रयास किया, जिसे वह पूरा नहीं कर सकीं।

भारत की सौम्या सुनील दलवी ने 177 किग्रा (76 किग्रा प्लस 101 किग्रा) भार उठाकर रजत पदक जीता, जबकि नाइजीरिया की रूथ असोक्वो न्यॉंग ने कुल 167 किग्रा (72 किग्रा प्लस 95 किग्रा) भार उठाकर कांस्य पदक अपने नाम किया। अंतराष्ट्रीय भारोत्तोलन महासंघ के संशोधित भार वर्गों के तहत अपने पर्सवोदा 49 किग्रा वर्ग को बंद कर दिए जाने के बाद चानू अब 48 किग्रा वर्ग में प्रतिस्पर्धा कर रही हैं। वहीं पुरुषों के 56 किग्रा युवा वर्ग में, भारत के धर्मज्योति देवघरिया ने 224 किग्रा (97 किग्रा स्नेच प्लस 127 किग्रा क्लीन एंड जर्क) भार उठाकर स्वर्ण पदक जीता। उनके कुल और सी एंड जे भारोत्तोलन भी युवा राष्ट्रमंडल रिकॉर्ड थे।

● मीराबाई चानू को इस स्वर्ण पदक ने ग्लासगो 2026 राष्ट्रमंडल खेलों के लिए सीधे क्वालीफाई करने का मौका दिया

स्वर्ण पदक ने उन्हें ग्लासगो 2026 राष्ट्रमंडल खेलों के लिए सीधे क्वालीफाई करने का भी मौका दिया। महिलाओं के 48 किग्रा वर्ग में भाग लेते हुए मीराबाई ने स्नेच में अपने दूसरे

फातिमा सना की अगुवाई वाली पाक टीम में अनकैप्ड ऐमन फातिमा



लाहौर, वार्ता। पाकिस्तान ने 30 सितंबर से शुरू होने वाले महिला एकदिवसीय विश्व कप के लिए फातिमा सना की अगुवाई वाली 15 सदस्यीय टीम में 20 वर्षीय युवा बल्लेबाज ऐमन फातिमा को शामिल किया

● आगामी विश्व कप की तैयारी के तहत पाक की यही टीम 16 सितंबर से द. अफ्रीका के खिलाफ घरेलू वनडे मैच खेलेगी

है। आगामी विश्वकप की तैयारी के तहत यही टीम 16 सितंबर से दक्षिण अफ्रीका के खिलाफ तीन घरेलू एकदिवसीय मैच भी खेलेगी। यह पहली बार होगा जब सना किसी एकदिवसीय विश्व कप में अपनी टीम की कप्तानी करेंगी। उन्होंने इस साल की शुरुआत में लाहौर में हुए विश्व कप क्वालीफायर में भी पाकिस्तान की कप्तानी की थी। ऐमन फातिमा ने इस महीने की शुरुआत में डबलिन में आयरलैंड के खिलाफ अंतराष्ट्रीय टी-20 में पदार्पण किया था, लेकिन उन्हें तीन मैचों में केवल दो बार बल्लेबाजी का अवसर मिला था

और उन्होंने 23 और 4 रन बनाए थे। 15 सदस्यीय मुख्य टीम और पांच रिजर्व खिलाड़ी दक्षिण अफ्रीका सीरीज से पहले 29 अगस्त से शुरू होने वाले 14 दिनों के शिबिर में हिस्सा लेंगे। दक्षिण अफ्रीका की टीम 12 सितंबर को लाहौर पहुंचेगी। पाकिस्तान अपने विश्वकप अभियान की शुरुआत दो अक्टूबर को बांग्लादेश के खिलाफ करेगा और उसके बाद पांच अक्टूबर को भारत से भिड़ेगा। पाकिस्तान अपने सभी सात लीग मैच कोलंबो में खेलेगा और अगर वह नॉकआउट में पहुंचता है तो सेमीफाइनल भी कोलंबो में ही खेलेगा। दूसरा सेमीफाइनल वी मुंबई में होगा। फाइनल दो नवंबर को कोलंबो या नवी मुंबई में होगा, यह इस बात पर निर्भर करेगा कि पाक नॉकआउट में पहुंचता है या नहीं।

बोन्जी ने मेदवेदेव को हराकर किया उलटफेर

यूएस ओपन

● फ्रांस की खिलाड़ी बोन्जी ने 5 सेटों तक चले मैच में रूसी दिग्गज मेदवेदेव को हराकर सभी को चौंका दिया

न्यूयॉर्क, वार्ता। फ्रांस के बेजांमिन बोन्जी ने यूएस ओपन में उलटफेर करते हुए 2021 के चैंपियन डेनियल मेदवेदेव को हराकर अगले दौर में जगह बना ली है। रविवार देर रात खेले गए मुकाबले में फ्रांसीसी खिलाड़ी बोन्जी ने पांच सेटों तक चले मैच में रूसी दिग्गज मेदवेदेव को 6-3, 7-5, 6-7(5), 0-6, 6-4 से हराकर सभी को चौंका दिया। फ्रांसीसी खिलाड़ी बोन्जी ने कुछ हफ्ते पहले विंबलडन में भी मेदवेदेव को हराया था। उन्होंने एक बार फिर रूसी खिलाड़ी को पहले ही दौर में हराकर ग्रैंड स्लैम से बाहर कर

आइवा को हराकर पाओलिनी दूसरे दौर में

न्यूयॉर्क, वार्ता। सातवीं वरीयता प्राप्त इटली की जेस्मीन पाओ. लिनी ने ऑस्ट्रेलियाई क्वालीफायर डेस्टेनी आइवा को सीधे सेटों में हराकर यूएस ओपन के दूसरे दौर में जगह बना ली है। लुई आर्मस्ट्रॉंग स्टेडियम में रविवार देर रात खेले गए मुकाबले में पिछले हफ्ते सिनसिनाटी ओपन में उपविजेता रहीं पाओलिनी ने डेस्टेनी आइवा पर एक घंटे 28 मिनट में 6-2, 7-6(4) से जीत हासिल की। पाओलिनी ने शुरुआत में ही घबराहट दिखाई और 168वें रैंकिंग वाली आइवा के खिलाफ अपना पहला सर्विस गेम गंवा दिया। 25 वर्षीय ऑस्ट्रेलियाई खिलाड़ी ने दबाव में अपने मजबूत फोरहैंड और आत्मविश्वास से भरे एस के साथ कुछ समय के लिए आशाजनक प्रदर्शन किया, लेकिन बेसलाइन पर उनके प्रदर्शन में निरंतरता की कमी ने पाओलिनी को तुरंत वापसी करने का मौका दिया।

दिया। बोन्जी ने पांच सेटों की मेराथन जीत के बाद सांस फूलने की हालत में स्वीकार करते हुए कहा कि मैंने ऐसा पहले कभी अनुभव नहीं किया था। यह

बदायूं CMO और जन्म-मृत्यु कार्यालय के DPA की ओर से

स्वतंत्रता दिवस की हार्दिक शुभकामनाएं

जीवन और पहचान को, मेरे यह अधिकार को, शिक्षा नौकरों और अधिकार, जन्म प्रमाण पत्र सबका अधिकार, शिक्षु के जन्म पर मंगल गाओ, जन्म पीजीकरण तुरंत कराओ।

जन्म पीजीकरण के लाभ-

1. स्कूल में प्रवेश।
2. सरकारी कार्य में प्रवेश।
3. जीवनपदवी मिले।
4. सरकारी एवं गैर सरकारी सेवाओं में प्रवेश मिले।

मृत्यु पीजीकरण के लाभ-

1. मृत्यु सिद्ध का प्रमाण पत्र।
2. उत्तराधिकार सिद्ध करने में।
3. सरकारी, निजी तथा सामाजिक सुवधा के लाभों पर दावा प्रमाणित करने में।

डॉ. रामेश्वर मिश्र
मुख्य निदेशक, अधिकार, पदवी

उमंगलाल
डीपीओ (जन्म, मृत्यु) सीएसपी कार्यालय, बदायूं

शाह टाइम्स

सम्पादकीय

मंगलवार , 26 अगस्त 2025

अमेरिका को दो-टुक

लगता है कि अमेरिका से व्यापार को लेकर भारत का धैर्य भी टूटता जा रहा है। भारतीय विदेश मंत्री एस. जयशंकर ने रूस के शहर मॉस्को से सीधे यह कहकर अमेरिका को चुनौती दे डाली है कि वह किसी के दबाव में आकर किसी के साथ भी व्यापार नहीं करेगा और अपने स्वतंत्र निर्णय लेने की स्थिति को किसी भी हालत में नहीं छोड़ेगा। भारतीय विदेश मंत्री ने यह बात उस समय कही जब अमेरिकी राष्ट्रपति ट्रम्प ने अपने विश्वसनीय सहयोगी सर्जियो को भारत में अमेरिका का राजदूत और दक्षिण व मध्य एशिया मामलों के लिए विशेष दूत में नामित किया है।

समझना मुश्किल है कि आखिर अमेरिकी राष्ट्रपति व्यापार को लेकर किस तरह की नीति पर चल रहे हैं। वह व्यापार को भी धमकियों के सहारे चलाता चाहते हैं। वह खुलकर दूसरे देशों के मामले में सीधे हस्तक्षेप कर रहे हैं कि वह किससे व्यापार करें और किससे नहीं। भारत के मामले में तो वह ज्यादा ही मुखर होकर बयानबाजी कर रहे हैं और सीधे भारत को चेता. वन दे रहे हैं कि अगर उसने रूस से तेल खरीदना जारी रखा, तो वह उसको सहन नहीं करेगा। अपनी इस धमकियों को अमल. ाजिमा पहनाते हुए उन्होंने भारत पर 2.5 प्रतिशत अतिरिक्त टैरिफ भी लगा दिया है। हालांकि पर्दे के पीछे अभी भी बातचीत चल रही है, लेकिन भारतीय विदेश मंत्री एस. जयशंकर ने जिस अंदाज में अपनी बात को रखा है, उससे भी यही लगता है कि व्यापार को लेकर अमेरिका के साथ कोई सहमति बनती दिखाई नहीं दे रही है। अब तो भारत ने अमेरिका से डाक सेवा भी निलंबित कर दी है। हालांकि कई पश्चिमी देशों ने यह कदम उठाया है लेकिन भारत द्वारा उठाए गए कदम का अपना एक अलग महत्व है। असल में डोनाल्ड ट्रम्प अपनी ही धनक में किसी की सुनने के लिए तैयार नहीं हैं। भारत एक रणनीतिकार देश अमेरिका के लिए रहा है। ट्रम्प उस महत्व को ही कम करते दिखाई दे रहे हैं और पाकिस्तान को बढ़ावा देते दिखाई दे रहे हैं।

ट्रम्प का यह कहना भी हास्यास्पद है कि भारत रूस से जो व्यापार करता है विशेषकर तेल का, उससे वह भारी पैसे कमाता है। साथ ही रूस को भी आर्थिक रूप से मजबूत करता है। इस पर हमारे विदेश मंत्री ने साफ कह दिया है कि भारत किसी भी देश को इस बात के लिए मजबूर नहीं करता है कि वह भारत से तेल खरीदें, किसे खरीदना है किसे नहीं यह उनकी अपनी मर्जी। अमेरिका को समझना होगा कि रूस भारत का बेहद पुराना और परखा हुआ मित्र देश है। वह उसको एक झटके में नहीं छोड़ते. छोड़ना भी नहीं चाहिए। यह देखकर तो और भी नहीं, जिस तरह अमेरिका के राष्ट्रपति भारत के साथ मौजूदा व्यवहार कर रहे हैं, उससे उनकी विश्वसनीयता ही कम होती है आखिर सभी को अच्छी तरह मालूम है कि कोई भी संबंध भरोसे पर टिके होते हैं। अगर भरोसा ही दरक जाए, तो फिर संबंधों को पटरी पर लाना मुश्किल होता है। जहां तक बात रूस-यूक्रेन संघर्ष की है, तो इसके लिए भारत किसी भी रूप से जिम्मेदार नहीं है। बल्कि अगर निष्पक्षता के साथ कहा जाए तो यूरोप देश ही उसके लिए अधिक जिम्मेदार है और यूं भी आज की दुनिया में सभी को अपने हितों के अनुरूप आगे बढ़ने की स्वतंत्रता है।

जेल वाली सरकार को याद कर रहे हैं लोग

आज दिल्ली वाले उनकी जेल वाली सरकार को याद कर रहे हैं, क्योंकि पिछले सात महीनों में भाजपा ने दिल्ली का बुरा हाल कर दिया है, राजनीतिक षड्यंत्र के तहत झूठे केस में फंसाकर जब केंद्र ने मुझे जेल भेजा, तो मैंने जेल से 160 दिन सरकार चलाई, कम से कम जेल वाली सरकार के वक्त बिजली नहीं जाती थी, पानी आता था, अस्पतालों और मोहल्ला क्लिनिक में फ्री दवाईयां मिलती थीं, फ्री टेस्ट होते थे, एक बारिश में दिल्ली का इतना बुरा हाल नहीं होता था, प्राइवेट स्कूलों को मनमानी और गुंडागर्दी करने की इजाजत नहीं थी, अगर किसी पर झूठा केस लगाकर उसे जेल में डाला जाए और बाद में वो दोषमुक्त हो जाए, तो उस पर झूठा केस लगाने वाले मंत्री को कितने साल की जेल होनी चाहिए।

—अरविंद केजरीवाल, पूर्व मुख्यमंत्री, दिल्ली



हिमालय ने अपने हिसाब-किताब की फाइल खोल दी है। उसने अपना हिस्सा वापस लेना शुरू कर दिया है और दुनिया में अब तक ऐसी कोई भी वैज्ञानिक व आध्यात्मिक ताकत नहीं है, जो इसे रोक ले। हिमालय को पर्यटन और स्प्रिंगचुवल टूरिज्म के नाम पर रौंदने की कीमत आप सब को चुकानी होगी। इसके लिए खुद को तैयार कर लीजिए। याद रखिए नेचर यानी कि नदियों और पहाड़ों ने भी अपने नाम की रजिस्ट्री करा रखी है और उसका खसरा-खतौनी नेचर की तहसील में सुरक्षित है। अब इसी नेचर की तहसील ने अपनी जमीन का ब्यूरा निकाल लिया है।

किसी भी मानव की कल्पनाओं व धंधे के उद्देश्य से जनिता। कपोल-कल्पित पात्रों चरित्रों किस्सों कहानियों में यह ताकत नहीं है, जो इसे रोक लें। अब आप को वह सारी जगह खाली करनी होगी और तथाकथित विकास का पागलपन रोकना होगा। यदि ऐसा नहीं किया तो नेचर आपको, आपके विकास सहित, हजारों फीट नीचे दफन कर देगी। कटते जंगलों ने मैदानी इलाकों का भी चेहरा बदलना शुरू कर दिया है। परिणामस्वरूप वर्षा चक्र गहरे प्रभावित हुआ है। इसकी कीमत बहुत बड़ी होगी। यह दुर्भाग्यपूर्ण है कि जब पड़ोसी चीन अपने सबसे विस्तृत रेंगिस्तान गोबा को हरित कर रहा है और पेड़ों को काटने की बजाए उन्हें प्रत्यारोपित कर रहा है, वहीं सत्ता-उद्योगपतियों-अफसरों और लकड़ी माफियाओं की चौकड़ी ने भयावह कटान व प्राकृतिक संसाधनों की लूट मचा रखी है। कोई सुनने वाला नहीं है। चारों ओर प्राकृतिक संसाधनों की डरावनी और वहशी लूट मची हुई है। लोगों को धर्म के नाम पर पागल करके प्राकृतिक नेअमर्तों की ऐसी अमंगलकारी लूट भारतीय इतिहास में पहले कभी नहीं हुई।

खैर, नदियां भी अपना रास्ता बनाना जानती हैं और ये संवेदनशील धरती, जिसे आपने अपने तथाकथित लालच के लिए लगभग तबाह कर डाला, अब उसकी बारी है। इसलिए वह सब देखने व सहने के लिए तैयार रहिए, जिसकी आपने कभी कल्पना नहीं की थी। आपका कोई भी कुल देवता, कोई पौर, कोई मूसा, कोई बाबा-बूबी, कोई महाराज, कोई सद्गुरु अब नहीं बचा पाएगा। सूखा, बाढ़, लैंड स्लाइडिंग, भूमि धसकना और बड़े व भयावह भूकंपों के लिए खुद को तैयार कर लीजिए।

हिमाचल प्रदेश में मंडी, कांगड़ा, कुल्लू, और चंबा को बाढ़ और भूस्खलन ने जबरदस्त नुकसान पहुंचाया है। इनमें से कुछ इलाके जैसे कान घाटी

इस्राइल की सैन्य

कार्रवाइयों में फलस्तीन के रफाह और बेत हन्नून जैसे शहर बुरी तरह तबाह हो चुके हैं। इस समय केवल गजा पट्टी में ही पांच लाख से अधिक लोग भुखमरी, अभाव और मौत जैसी भयावह परिस्थितियों का सामना कर रहे हैं। गजा की लगभग एक तिहाई आबादी अर्थात लगभग 6 लाख 41 हजार लोग मानवीय संकट जैसे भयानक हालात का सामना कर सकते हैं। अनुमान है कि इन विषम परिस्थितियों में जून 2026 तक पांच साल से कम उम्र के 1.32 लाख बच्चों की जान खतरे में पड़ सकती है। गजा में हमारा संचालित स्वास्थ्य मंत्रालय के अनुसार सात अक्टूबर 2023 से लेकर अब तक यहां 62,192 लोगों की मौत हो चुकी है जबकि भुखमरी और कुपोषण से गजा में अब तक 271 लोगों की मौत हो चुकी है, जिनमें 112 बच्चे शामिल हैं।

नदियों और पहाड़ों ने अपना हिस्सा लेना शुरू कर दिया है



कुल्लू और सिहुंता चंबा में बादल फटने और भूस्खलन के कारण घर, सड़कें और खेती की जमीनें ध्वस्त हुई हैं। सैकड़ों लोग मारे गए हैं और यह क्रम अब साल दर साल बढ़ेगा। उत्तराखंड भी तबाही के मुहाने पर है, लेकिन संसाधनों की लूट और बड़ी-बड़ी योजनाएं बनाकर अंधी कमाई के लालच ने तबाही के नए अध्याय लिख डाले हैं।

भारतीय भू वैज्ञानिक सर्वेक्षण विभाग ने उत्तराखंड के चार जिलों टिहरी, उत्तरकाशी, रुद्रप्रयाग और चमोली को भूस्खलन की दृष्टि से अति संवेदनशील माना है। भूवैज्ञानिक सर्वेक्षण विभाग का मानना है कि चमोली जिले के चमोली सब डिवीजन, रुद्रप्रयाग जिले के रुद्रप्रयाग व ऊखीमठ सब डिवीजन, टिहरी जिले के घनसाली, नरेंद्रनगर एवं धनोल्टी सब डिवीजन और उत्तरकाशी जिले के डुण्डा एवं गिन्यालीसौंड सब डिवीजनों में इस साल ही नहीं आने वाले वर्षों में भी भूस्खलन की भयावह घटनाएं हो सकती हैं।

पहाड़ों के धंसने की यह घटनाएं समूचे पर्वतीय क्षेत्रों में हो सकती हैं। जंगलों की बेतहाशा कटान व अन्य गतिविधियों ने मानवीय जीवन के लिए गंभीर खतरे पैदा कर दिया हैं। इनमें क्लाइमेट फंक्टर, एंथ्रोपोजेनिक एक्टिविटी, एक्ससेसिव

रेनफॉल, नेचुरल एक्टिविटी और एनवायरमेंटल डिग्रेडेशन जैसे कारक हैं। वर्ष, 1988 से 2024 के बीच समूचे उत्तराखंड में भूस्खलन की लगभग 15,000 से अधिक घटनाएं हुईं, जिसमें अरबों रुपये का नुकसान हुआ और सैकड़ों लोग मारे गए। वर्ष 2018 में जहां 496 भूस्खलन की घटनाएं दर्ज हैं वहीं 2019 में 291 भूस्खलन हुए। वर्ष, 2020 में 973 भूस्खलन, 2021 में 354 वर्ष, 2022 में 245 भूस्खलन, वर्ष 2023 में लगभग 1323 भूस्खलन की घटनाएं हुईं। वर्ष, 2024 में लगभग 1813 भूस्खलन की घटनाएं दर्ज हुईं। फिलहाल सरकारी आंकड़ों पर ही गौर करते हैं। इसके अनुसार 17 अगस्त, 2025 को कठुआ जिले में बादल फटने के बाद भूस्खलन हुआ, जिसमें सात लोगों की मौत हो गई। गृह मंत्रालय के अनुसार 30 जुलाई, 2025 तक, भारत में कुल हाइड्रो-मौसमी आपदाओं बाद और भूस्खलन सहित में 1600 से अधिक लोगों की मृत्यु हो चुकी है। यह इतिहास में पहली बार हुआ है कि हिमालय प्रदेश में 20 अगस्त से 25 अगस्त, 2025 के बीच करीब 400 सड़कें बंद रही। जम्मू-कश्मीर में भी 24-25 अगस्त, 2025 को विगत 100 सालों का वर्षा का रिकॉर्ड टूटा है। कठुआ जिले में जम्मू-पठानकोट



पवन सिंह

राजमार्ग पर लंगोटे मोड़ का पुल टूट गया। जिस राजस्थान में वर्षा कम हुआ करती थी वहां अब अफरा-तफरी का माहौल है। कोटा, सवाई माधोपुर, टोंक और बूंदी में बाढ़ ने कहर बरपा रखा है। हालात यह हो चले कि कोटा में वायु सेना का हेलिकाप्टर एमआइ-17 तैनात करना पड़ा। सीकर, कोटपुतली-बहरोड़, सिरोही, बूंदी, भीलवाड़ा, जयपुर, दौसा, नागौर, डीडवाना-कुचामन व टोंक में स्कूल तक बंद करने की चेता. वनी जारी करनी पड़ी। मैं पिछले कई दिनों से अपने कुछ पर्यावरणविदों व भू-विज्ञानी मित्रों से यह सवाल कर रहा हूं कि लाखों पेड़ जो हमसे जंगल सहित अन्य जंगलों के काटे गए हैं क्या उनका दुष्प्रभाव शुरू हो चुका है? सवाल नंबर दो। यह काट गए विशालकाय जंगल जो वर्षाजल से भरे बादलों को अपने आंचल और वनांगन में बरसाने को मजबूर कर देते थे, वहीं बादल अब पहाड़ी इलाकों की ओर ज्यादा घनीभूत तो नहीं हो रहे? हालांकि सभी ने कहा कि दुष्प्रभाव तो आरंभ हो गए हैं, लेकिन पुख्ता तौर पर अध्ययन के बाद ही स्पष्ट राय बना पाना संभव होगा।

फिलहाल हिमालई क्षेत्रों में इस साल बादल फटने की घटनाएं दोगुनी हो गई हैं। पिछले वर्ष जहां 40-50 घटनाएं दर्ज हुई थीं, वहीं इस वर्ष यह संख्या बढ़कर 80 तक पहुंच गई है। मैं अंतिम पंक्तियां लिखना तो नहीं चाहता था, लेकिन फिर भी लिख रहा हूं। आज 60-65 साल की आयु वाले तो 15-20 सालों में मर कर जा चुके होंगे लेकिन आने वाली पीढ़ी के लिए आप सब साक्षात भयावह मौत परोस कर जाएंगे। इसमें आपके बेटे, नाती-पोते-बेटी, बेटियां-बहएँ। शामिल होंगी। नेचर की डिक्शनरी में क्षमा शब्द है ही नहीं। यह पंक्तियां मैंने अपने लिए भी लिखी हैं, क्योंकि चौकड़ी जो खता कर रही है सर्दियां उसकी सजा पाएंगी।

(ये लेखक के निजी विचार हैं)

इस्राइल: मानवता का सबसे बड़ा दुश्मन



तनवीर जाफरी

बेजामिन नेतन्याहू के नेतृत्व की इस्राइल सरकार ने अगस्त 2025 की प्रारंभ में फलस्तीन के गजा शहर पर पूर्ण नियंत्रण स्थापित करने की योजना को मंजूरी देने तथा इस्राइल की सुरक्षा केबिनेट द्वारा गत 8 अगस्त को इस योजना को अनुमोदित करने के बाद गजा में नए सिरों से सैन्य अभियान शुरू कर दिया है।

गिडियनस चैरियट्स II नाम की इस कार्रवाई को अंजाम देने के लिए इस्राइल ने लगभग 60,000 रिजर्व सैनिकों को बुलाया है जबकि 20,000 सैनिकों की सेवा अवधि बढ़ाई गई है। इस कार्रवाई को गजा शहर पर हमले के पहले चरण की शुरुआत के रूप में देखा जा रहा है। इस्राइली योजना के अनुसार इस कार्रवाई में उत्तरी गजा से हजारों फलस्तीनियों को दक्षिण की ओर विस्थापित किया जा सकता है। इसी उद्देश्य के साथ इस्राइल की सेना (आईडीएफ) गजा सिटी के बाहरी इलाकों में प्रवेश कर चुकी है। हालांकि इस्राइल सरकार द्वारा इस कार्रवाई का मकसद हमारा को पूरी तरह से हथियारों से मुक्त करना,

उसके नेताओं को गजा से निर्वासित करना, हमारा द्वारा बंधक बनाए गए शोध लोगों को मुक्त कराना तथा गजा पट्टी को पूरी तरह से हथियार-मुक्त बनाना बताया जा रहा है, परन्तु विश्व इसे गजा पर कब्जे के इस्राइली दुष्प्रयास के रूप में देख रहा है। संयुक्त राष्ट्र मानवाधिक. र प्रमुख ने इस कार्रवाई को अवैध कब्जा बताते हुए इसे तुरंत रोकने की मांग की है जबकि एमनेस्टी इंटरनेशनल ने इसे अपमानजनक बताते हुए कहा है कि यह कार्रवाई गजा पर इस्राइली सैन्य कब्जे को मजबूत करेगी। इस्राइल के सहयोगी देश अमेरिका व ब्रिटेन सहित अन्य देशों ने भी इस्राइल की इस कार्रवाई को अवैध बताते हुए इस पर गहरी चिंता जताई है परन्तु इस्राइल की नेतन्याहू सरकार पूरे विश्व की चिंताओं को नजरअंदाज करते हुए गजा पर सैन्य नियंत्रण कर अपने इस अवैध कब्जे के मिशन पर आगे बढ़ती जा रही है। इस योजना के अंतर्गत इस्राइल, गजा पर प्रमुख सुरक्षा नियंत्रण रखेगा, जिसमें सीमाओं, हवाई क्षेत्र और समुद्री पहुंच शामिल है। उधर इस्राइल की सेना में भी इस योजना पर एक राय नहीं है। आईडीएफ के ही कई वरिष्ठ अधिकारी इस योजना का विरोध कर रहे हैं। उनका मत है कि यह योजना जहां पहले से ही युद्ध से जुड़ा रहे आईडीएफ के सैनिकों को थकाने वाली साबित हो सकती है वहीं इससे इस्राइल अंतर्राष्ट्रीय स्तर पर अलग थलग भी पड़ सकता है। केवल नेतन्याहू ही इस कार्रवाई को जरूरी समझ रहे हैं। दरअसल इस्राइल में नेतन्याहू की इस घातक समझ को अतिवादियों के मध्य राजनीतिक लाभ हासिल करने के प्रयास के रूप में देखा

जा रहा है। दूसरी तरफ फिलिस्तीनियों में इस योजना को गजा पर पूरी तरह से कब्जा करने और फिलिस्तीनी राज्य की संभावना को नष्ट करने का प्रयास के रूप में देखा जा रहा है। यूएन रिपोर्ट्स में इसे मानवीय आपदा बताया रहा है, क्योंकि इससे न केवल बड़ी संख्या में विस्थापन बढ़ेगा बल्कि इसमें काफी लोगों की मौत भी हो सकती है और यह गजा के बुनियादी ढांचे की तबाही भी बढ़ा सकता है। हमारा से तो तो इसे नरसंहार बताते हुए कहा है कि इससे युद्ध और भी लंबा चलेगा। जबकि फलस्तीन इसे इस्राइल की विस्तारवादी नीति के रूप में वर्णित कर रहा है जो वेस्ट बैक में नए बस्तियों से जुड़ी हुई है। गौरतलब है कि गजा सिटी में लगभग 5 लाख से अधिक फलस्तीनी रहते हैं जो हमारा से विरुद्ध की जा रही इस्राइली सैन्य कार्रवाई के परिणाम स्वरूप पहले से ही भुखमरी और विस्थापन जैसे मानवीय संकट से जूझ रहे हैं। अब तो इस इलाके में अकाल के हालात बन चुके हैं परन्तु इन्हीं हालात के बीच इस्राइल के रक्षा मंत्री इस्राइल काज्ज ने यह धमकी भी दे दी है कि यदि हमारा से हथियार छोड़ने और सभी बंधकों को रिहाई की शर्त नहीं मानी तो पूरे गजा शहर को शतबाहर कर दिया जाएगा। गजा पर सैन्य नियंत्रण को लेकर अंतर्राष्ट्रीय स्तर पर हो रही आलोचना और देश के भीतर ही इस योजना के भारी विरोध के बीच इस्राइल के रक्षा मंत्री द्वारा गजा शहर को तबाह कर देने जैसे गैर जिम्मेदाराना बयान देने का सीधा सा अर्थ है कि गजा को लेकर इस्राइल सरकार की मंशा ठीक नहीं है।

(ये लेखक के निजी विचार हैं)

आम जीवन सरल बनाने में मदद कीजिए

सरकारों का काम आदमी के जीवन को सरल बनाना है। तकनीक के माध्यम से उसे ऐसी सुविधाएं देना है कि वह परेशान न हो, किंतु भारत में हो इसके विपरीत रहा है। उन्हें अलग अलग काम के लिए थोड़ी थोड़ी बात के लिए परेशान किया जा रहा है। उनके जीवन को दुर्लभ किया जा रहा है।

आज सबसे बड़ी परेशानी हैं बैंकों में जाकर खाते की केवाईसी कराने की। बैंकों की केवाईसी के नाम पर बैंक खाताधारक को परेशान किया जा रहा है। हालात यह है कि केवाईसी करानी है, इसकी उसे सूचना भी नहीं मिलती। उसे उसके लिए बैंक की ओर से मैसेज भी नहीं आता। मेल आनी चाहिए। किंतु ऐसा हो नहीं रहा। वैसे प्रत्येक ट्रांजेक्शन के मैसेज आते रहते हैं। केवाईसी कराना है, इसका पता तब चलता है जब खातेधारक के चौक का भुगतान रोक दिया जाता है। वह पेमेंट नहीं कर पाता। भुगतान रोकने के कारण चौक जारी करने वाले पर संबंधित बैंक या संस्थाएं चार सौ से आठ सौ रुपये तक का जुर्माना लगा देती है। मैंने पिछले साल ऑरियंटल इशोरेंस कंपनी को अपनी मेडिकलेम पोलिसी के लिए चैक दिया। चैक बैंक गया तो भुगतान रुक गया।

मैं बैंक गया। बैंक प्रबंधक ने खाता देखकर कहा कि खाता आपका जारी है। चैक का भुगतान कैसे रुका पता नहीं। उनके एक स्टॉफ ने देखकर बताया कि खाता बंद किया हुआ है। बैंक प्रबंधक ने कहा कि अब सब कंप्यूटराइज है। हमें पता नहीं चलता और खुद जाता है। बैंक स्टॉफ के पता है या नहीं। इससे खाताधारक को



क्या लेना। मेरे से तो इशोरेंस कंपनी ने चैक डिस ऑनर होने के छह सौ रूपये अतिरिक्त वसूल लिए। मुझे तो फालतू का छह सौ रूपये का दंड पड़ गया।

अभी लाकर अपरेंट करने बैंक जाना पड़ा तो बैंक स्टॉफ ने कहा कि इसकी केवाईसी कराई। हमने कहा कि अभी खाते की तो कराई है। उनका कहना था कि बैंक लाकर की भी करानी है। लाकर बैंक के खाते से जुड़ा है, यह बताने पर भी बैंक कर्मों नहीं माने। यदि

आपके पास चार पांच बैंक खाते हैं तो प्रत्येक दो साल से केवाईसी कराने जरूर जाना होगा।

अभी तक बैंक खाते चालू रखने के लिए केवाईसी करानी थी। अब बिजली विभाग के मैसेज आ रहे हैं, कि अपने कनेक्शन की ईकेवाईसी कराईए। आज जहां चारों ओर धोखा का जाल फैला है। ठग आपको फंसाने में लगे हैं, ऐसे में किस मैसेज को सही माना जाए, किसे गलत यह कैसे पता चले। अभी परिवहन विभाग

का मैसेज आया है कि आधार आथोराइजेशन माध्यम से अपने ड्राइविंग लाइसेंस पर अपना मोबाइल नंबर अपडेट कराइए।

समझ नहीं आ रहा कि क्या क्या कराएं। हम पर यह सब करना नहीं आता। इसका मतलब यह की रोज जनसेवा केंद्र पर जाइए। लाइन में लीजिए और पैसा भी दीजिए। लगता है कि कहीं यह जनसेवा केंद्र की आय बढ़ाने के लिए तो नहीं किया जा रहा। अभी पिछले दिनों आदेश आया कि अपना आधार कार्ड प्रत्येक दस साल में अपडेट कराना है। मैं छोटे शहर में रहता हूं। यहां कि आबादी दो लाख के करीब है। पूरे शहर में आधार कार्ड अपडेट कराने का एक ही सेंटर है। मुख्य डाकघर। उसमें आधार कार्ड बनवाने वालों की सवरे आठ बजे से लाइन लग जाती है। हम 75 साल से ऊपर के पति पत्नी कैसे उस लाइन में लगे, यह कोई सोचने और बताने वाला नहीं है। दूसरे केंद्र का दरवाजा खुलने पर इस तरह धक्का-मुक्की होती है कि हम लाइन में लगे तो हाथ-पांव तुड़काकर जरूर अस्पताल जाएंगे।

केंद्र सरकार रिजर्व बैंक को आदेश करना चाहिए कि बैंक अपने यहां अतिरिक्त स्टॉफ रखे। उसका कार्य सिर्फ खातेधारकों से समय लेकर उनके खातों की केवाईसी कराना हो। सरकार जिस तरह वोट बनवाती है। वोटर का वेरिफिकेशन कराती है। उसी तह से केवाईसी कराई जाए। इसके बैंक खाता धारकों को सुविधा होगी। केवाईसी कराने के लिए रखे जाने वाले युवाओं को रोजगार मिलेगा। यही काम राज्य की बिजली कंपनी कर सकती हैं। विभागीय मीटर रीडर माह में एक बार रीडिंग लेने उपभोक्ता के घर जाते हैं। वे



अशोक नरुप

ही उपभोक्ता से केवाईसी के पेपर लेलें। मीटर रीडर को उपभोक्ता जानते हैं उन्हें पेपर देते किसी उपभोक्ता को परेशानी भी नहीं होगी।

मीटर रीडर आफिस आकर इस कार्य में लगे स्टॉफ को पेपर देकर केवाईसी कराएं। हो यह रहा है कि संबंधित विभाग बैंक बिजली अपना कार्य उपभोक्ता पर डाल उसके जीवन को कठिन बना रहे हैं, जबकि उन्हें अपने ग्राहकों को सुविधाएं देनी चाहिए थीं। ऐसा ही आधार कार्ड अपडेट कराने के लिए व्यवस्था की जानी चाहिए। हां इसके लिए उपभोक्ता से थोड़ा बहुत चार्ज लिया जा सकता है। अभी एक मैसेज आया कि आपका इन्कमटैक्स का रिटर्न स्वीकार कर लिया गया है। मैंने अभी रिटर्न भरा नहीं, सो यह मैसेज बेटे को भेज दिया कि शायद उसने रिटर्न भरा हो। उसका जबाब आया कि पापा इस मैसेज के लिंक पर क्लिक मत करना। यह गलत लगता है।

आज सबसे बड़ी समस्या है कि सही और गलत का कैसे तै हो। किसी न किसी तरह धोखे में लेकर रोज हजारों व्यक्तित्व रोज ठगे जा रहे हैं। इससे कैसे बचा जाए? ऐसे हालात में जीवन दुर्लभ होता जा रहा है। केंद्र और राज्य सरकारों को आम आदमी का जीवन को सरल बनाने के लिए काम करना चाहिए।

(लेखक वरिष्ठ पत्रकार हैं, ये लेखक के निजी विचार हैं)

इंसानियत के नाते बाढ़ का दिया अलर्ट: भारत

ऑपरेशन सिंदूर के बाद पाक से बातचीत बंद थी, जम्मू की तवी नदी में अचानक आई बाढ़

नई दिल्ली। भारत ने जम्मू- कश्मीर की तवी नदी में बाढ़ के हालात को देखते हुए मानवीय आधार पर पाकिस्तान को इसकी जानकारी दी है। भारतीय विदेश मंत्रालय के मुताबिक, यह कदम पूरी तरह से मानवीय सहायता के मकसद से उठाया गया है। इस्लामाबाद में भारतीय हाई कमिशन ने पाकिस्तान के विदेश मंत्रालय को बाढ़ की जानकारी दी है। यह पहला मौका है जब इस तरह की जानकारी हाई कमिशन के जरिए साझा की गई। आमतौर पर, सिंधु जल संधि के तहत बाढ़ से जुड़ी चेतावनी दोनों देशों के वाटर कमिश्नर के बीच शेयर की जाती थी।



पाक मीडिया रिपोट्स में दावा: भारत ने सिंधु जल संधि के तहत बाढ़ की जानकारी दी

इसी साल मई में भारत के ऑपरेशन सिंदूर के बाद से दोनों देशों में बातचीत लगभग बंद है। आज पाकिस्तान की मीडिया रिपोट्स में दावा किया गया था कि भारत ने सिंधु जल संधि के तहत पाकिस्तान को संभावित बाढ़ की जानकारी दी है। जियो न्यूज और द न्यूज इंटरनेशनल ने सूत्रों के हवाले से बताया कि भारत ने 24 अगस्त को सुबह जम्मू की तवी नदी में बाढ़ की आशंका को लेकर इस्लामाबाद को आगाह किया। 22 अप्रैल को पहला बार में हुए आतंकी हमले के बाद भारत ने 1960 में पाकिस्तान के साथ हुई सिंधु जल संधि को स्थगित कर दिया था। इसके तहत सिंधु वाटर सिस्टम की 3 पूर्वी नदियों का पानी भारत इस्तेमाल

कर सकता है और बाकी 3 पश्चिमी नदियों के पानी पर पाकिस्तान को अधिकार दिया गया था। सिंधु नदी प्रणाली में कुल 6 नदियां हैं- सिंधु, झेलम, चिनाब, रावी, ब्यास और सतलुज। इनके किनारे का इलाका करीब 11.2 लाख वर्ग किलोमीटर में फैला हुआ है। इसमें 47 प्रतिशत जमीन पाकिस्तान, 39 प्रतिशत जमीन भारत, 8 प्रतिशत जमीन चीन और 6 प्रतिशत जमीन अफगानिस्तान में है। इन सभी देशों के करीब 30 करोड़ लोग इन इलाकों में रहते हैं। 1947 में भारत और पाकिस्तान के बंटवारे के पहले से ही

रूस से तेल खरीदता रहेगा भारत

मास्को। रूस में भारत के राजदूत विनय कुमार ने कहा है कि भारत रूस से तेल खरीदना जारी रखेगा। रूस की सरकारी समाचार एजेंसी टीएएसएस को दिए इंटरव्यू में उन्होंने कहा कि भारतीय कंपनियां तेल वहीं से खरीदेंगी जहां उन्हें सबसे अच्छा सौदा मिलेगा।

उन्होंने भारत पर अमेरिका के 50 प्रतिशत टैरिफ को बेबुनियाद बताया। विनय कुमार ने कहा कि ट्रम्प ने रूसी तेल खरीदने की वजह से भारत पर 25 प्रतिशत अतिरिक्त टैरिफ लगाया है, जो 27 अगस्त से लागू हो जाएगा। इससे पहले ट्रम्प जुलाई में भारत पर 25 प्रतिशत टैरिफ लगा चुके हैं, जिससे आने वाले दिनों में भारतीय सामान के आयात पर अमेरिका में 50 प्रतिशत टैरिफ देना होगा। भारत में रूसी डिफ्लेमेट रोमन बाबुरिकन ने 20 अगस्त को बताया था कि भारत को रूस के कच्चे तेल पर करीब 5 प्रतिशत की छूट मिल रही है।

भारत के पंजाब और पाकिस्तान के सिंध प्रांत के बीच नदियों के पानी के बंटवारे का झगड़ा शुरू हो गया था। 1947 में भारत और पाक के इंजीनियरों के बीच 'स्टैंडस्टिल समझौता' हुआ। इसके तहत दो मुख्य नहरों से पाकिस्तान को पानी

■ भारतीय राजदूत ने कहा: जहां सस्ता तेल मिलेगा, वहीं से लेंगे, ट्रम्प के टैरिफ को बेबुनियाद बताया

भारत, चीन के बाद रूसी तेल का सबसे बड़ा खरीदार है। यूक्रेन युद्ध से पहले भारत रूस से सिर्फ 0.2 प्रतिशत (68 हजार बैरल प्रतिदिन) तेल इम्पोर्ट करता था। मई 2023 तक यह बढ़कर 45 प्रतिशत (20 लाख बैरल प्रतिदिन) हो गया, जबकि 2025 में जनवरी से जुलाई तक भारत हर दिन रूस से 17.8 लाख बैरल तेल खरीद रहा है। पिछले दो साल से भारत हर साल 130 अरब डालर (11.33 लाख करोड़ रुपये) से ज्यादा का रूसी तेल खरीद रहा है। ट्रम्प को ट्रेड एडवाइजर पीटर नवारा ने भारत पर रूस से तेल खरीदकर मुनाफाखोरी का आरोप लगाया था। इससे पहले ट्रम्प के ट्रेड एडवाइजर पीटर नवारा ने भारत पर रूस से तेल खरीदकर मुनाफाखोरी का आरोप लगाया था।

मिलता रहा। ये समझौता 31 मार्च 1948 तक चला। 1 अप्रैल 1948 को जब समझौता लागू नहीं रहा तो भारत ने दोनों नहरों का पानी रोक दिया। इससे पाकिस्तान के पंजाब प्रांत की 17 लाख एकड़ जमीन पर खेती बर्बाद हो गई।



नोएडा। एक कार्यक्रम में ग्रुप फोटो के लिए पोज देती मिस टीन इंटरनेशनल 2025 की प्रतिभागी।

पाकिस्तान 1971 के जनसंहार के लिए माफी मांगे: बांग्लादेश

ढाका। बांग्लादेश ने पाकिस्तान से 1971 में हुए जनसंहार के लिए माफी मांगने को कहा है। दरअसल, पाक उप-प्रधानमंत्री और विदेश मंत्री मोहम्मद इशाक डार बांग्लादेश दौरे पर गए थे। यहां उन्होंने कहा था कि बांग्लादेश के साथ 1971 का विवाद हल हो चुका है। हालांकि, बांग्लादेश ने पाकिस्तान के दावे को खारिज कर दिया। विदेश मामलों के सलाहकार तौहीद हुसैन ने साफ कहा कि पुराने मुद्दों को मुलाझकर ही दोनों देशों के बीच मजबूत रिश्ते बनाए जा सकते हैं। दरअसल, 1971 की जंग में पाकिस्तानी सेना पर हजारों बांग्लादेशी

महिलाओं के साथ रेप, हत्या और अंगजनी का आरोप लगा था। इसे लेकर इशाक डार ने कहा कि पाकिस्तान 2 बार बांग्लादेश से माफी मांग चुका है। डार ने बांग्लादेश से संबंध बेहतर करने के लिए इस्लाम की दुहाई भी दी। उन्होंने पत्रकारों के एक सवाल के जवाब में कहा: इस्लाम भी हमें अपने दिलों को पाक (शुद्ध) करने के लिए कहता है। इशाक डार 23 और 24 अगस्त को बांग्लादेश की दो दिवसीय यात्रा पर थे। उन्होंने ढाका में बांग्लादेश के मुख्य सलाहकार मोहम्मद यूनूस और विदेश सलाहकार से मुलाकात की।

संक्षिप्त समाचार

हृत्तियों ने पहली बार इजरायल पर क्लस्टर मिसाइल से हमला किया तेल अवीव। यमन के हृत्तियों ने इस सप्ताह पहली बार इजरायल पर क्लस्टर वारहेड वाली बैलिस्टिक मिसाइल दागी। इजरायली सेंवाइलता समिति कान ने बताया कि शुकबा रात इजरायल पर दागी गई मिसाइल हवा में ही टूट गई। कान की रिपोर्ट के अनुसार, इजरायली वायु रक्षा प्रणालियां इस प्रकार की मिसाइलों को रोकने में सक्षम हैं। हृत्ती मिसाइल को रोकने के मामले की जांच की जा रही है। लिदित हो कि उत्तरी यमन और यमन के लाल सागर तट के अधिकांश हिस्से पर नियंत्रण रखने वाले हृत्तियों ने 2023 के अंत में फलस्तीन के समर्थन की घोषणा की थी।

यूक्रेनी ड्रोन हमलों से रूसी परमाणु संयंत्र में लगी आग मास्को। यूक्रेन के ड्रोन हमलों से रूस के एक परमाणु संयंत्र और अन्य ऊर्जा संयंत्रों में आग लग गई। स्थानीय अधिकारियों ने रविवार को यह जानकारी दी। क्षेत्रीय परिचालन मुख्यालय ने बताया कि कल तड़के एक यूक्रेनी ड्रोन का मलबा कूस्क परमाणु ऊर्जा संयंत्र के एक ट्रांसफार्मर पर गिरा, जिससे आग लग गई और संयंत्र को क्षति पहुंची है। इसमें किसी के हाताहत होने की खबर नहीं है, साथ ही बताया गया कि आग पर काबू पा लिया गया है। संयंत्र तथा आसपास के क्षेत्र में विकिरण का स्तर अपरिवर्तित बना हुआ है।

रूस के पुलकोवो हवाई अड्डे से 10 उड़ानें की रद्द मास्को। रूस के उत्तर-पश्चिमी शहर सेंट पीटर्सबर्ग स्थित पुलकोवो अंतर्राष्ट्रीय हवाई अड्डे ने हवाई क्षेत्र प्रतिबंधों के कारण 90 उड़ानें रद्द कीं और कई अन्य विमानों ने देरी से उड़ान भरी या फिर उनके मार्ग में परिवर्तन किया गया। हवाई अड्डा प्राधिकरण ने रविवार को यह जानकारी दी। प्राधिकरण ने एक बयान में कहा कि हवाई अड्डे पर लगभग 20 घंटे तक प्रतिबंधों के बीच परिचालन हुआ।

अफगानिस्तान सड़क दुर्घटना में तीन लोगों की मौत, चार घायल काबुल। उत्तरी अफगानिस्तान के बदख़्शां प्रांत में एक सड़क दुर्घटना में तीन यात्रियों की मौत हो गई और चार अन्य घायल हो गए। प्रांतीय पुलिस प्रवक्ता एहसानुल्लाह कामगार ने सोमवार को यह जानकारी दी। उन्होंने बताया कि यह घटना रविवार दोपहर को कोहिस्तान जिले के पुल-ए-शोपे इलाके में हुई।

किसानों को व्यापार युद्ध की कीमत नहीं चुकानी चाहिए: चीन

वाशिंगटन। संयुक्त राज्य अमेरिका में चीनी राजदूत जी फेंग ने हाल ही में कहा कि दुनिया के सबसे महत्वपूर्ण कृषि उत्पादक और उपभोक्ता होने के नाते, चीन और संयुक्त राज्य अमेरिका की कृषि में अपनी-अपनी खूबियां हैं और वे एक-दूसरे के पूरक हो सकते हैं। जी फेंग ने वाशिंगटन डी-सी- में अमेरिका-चीन सोयाबीन उद्योग साझेदारों के स्वागत समारोह में यह टिप्पणी करते हुए कहा कि चीन और अमेरिका मिलकर वैश्विक खाद्यान्न का लगभग 40 प्रतिशत उत्पादन करते हैं और कुल खाद्यान्न का एक-चौथाई उपभोग करते हैं। चीन को श्रम-प्रधान कृषि उत्पादों में तुलनात्मक लाभ प्राप्त है, जबकि



दोनों देशों के उद्योग संघों, कृषि उद्यमों और विद्वानों ने भाग लिया अमेरिका मशीनीकृत, बड़े पैमाने पर उत्पादन के माध्यम से भूमि-प्रधान कृषि वस्तुओं में विशेषज्ञता रखता है, इस कार्यक्रम का आयोजन अमेरिकी सोयाबीन निर्यात परिषद और खाद्य पदार्थों, देशी उत्पादों और पशु उप-उत्पादों के आयात और निर्यात के लिए चीन चैंबर ऑफ कॉमर्स द्वारा संयुक्त रूप से किया गया था, जिसमें दोनों देशों के उद्योग संघों, कृषि उद्यमों और विद्वानों ने भाग लिया। चीन ने कहा कि कृषि आदान-प्रदान और सहयोग ने न केवल दोनों देशों के उपभोक्ताओं के लिए अधिक विकल्प उपलब्ध कराए हैं, बल्कि अमेरिकी किसानों की जेब में भी अधिक पैसा डाला है।

एससीओ में शामिल होने के लिए कई देशों की रुचि बढ़ी: चीन

मास्को। रूस में चीनी राज. दूत झांग हानहुई ने कहा है कि कि शिवाई सहयोग संगठन (एससीओ) का भविष्य में विस्तार हो सकता है क्योंकि अधिक से अधिक देश इसमें शामिल होने में रुचि दिखा रहे हैं। झांग ने समाचार एजेंसी स्पूतनिक को दिए साक्षात्कार में कहा कि वर्तमान में, अधिक से अधिक देश इस संगठन में शामिल होने या इसके साथ सहयोग मजबूत करने में रुचि दिखा रहे हैं। यह एससीओ अवधारणा के बारे में उनकी गहरी समझ और इसके विकास की संभावनाओं में उनके विश्वास की पूरी तरह पुष्टि करता है। उन्होंने कहा कि एससीओ का विस्तार, इस संगठन की समग्र शक्ति और क्षेत्रीय प्रभाव को मजबूत करता है लेकिन यह कभी भी एक उद्देश्यपूर्ण कार्य नहीं होकर विकास का एक स्वाभाविक परिणाम रहा है।

दुनिया के सबसे ताकतवर रॉकेट स्टारशिप का 10वां टेस्ट टला

ग्राउंड सिस्टम में खराबी पता चली, अब कल सुबह 3 बजे होगी लॉन्चिंग

टेक्सास। दुनिया के सबसे ताकतवर रॉकेट स्टारशिप का 10वां टेस्ट ग्राउंड सिस्टम में आई खराबी के कारण टाल दिया गया है। ग्राउंड सिस्टम में खराबी का मतलब है कि रॉकेट लान्च करने के लिए जमीन पर मोजूद उपकरणों, मशीनों या सिस्टम में कोई त्रुटि है। इससे आज यानी, 25 अगस्त को बोका चिका से सुबह 5 बजे लान्च किया जाना था। अब भारतीय समय के अनुसार मंगलवार सुबह 5 बजे इसे लान्च किया जाएगा। इससे पहले ये टेस्ट 29 जून को होना था, लेकिन स्टैटिक फायर टेस्ट के दौरान स्टारशिप में ब्लास्ट हो गया था। इस टेस्ट में रॉकेट को जमीन पर रखकर उसके इंजन को चालू किया जाता है, ताकि लान्च से पहले सब कुछ ठीक हो, ये चेक किया जा सके। टेस्ट के दौरान रॉकेट के ऊपरी हिस्से में अचानक विस्फोट शुरू हुआ। देखते ही देखते पूरा रॉकेट आग के गोले में बदल गया था। दुनिया के सबसे अमीर कारोबारी इलान मस्क की कंपनी स्पेसएक्स ने इस रॉकेट को बनाया है। स्टारशिप स्पेसक्राफ्ट (ऊपरी हिस्सा) और सुपर हेवी बुस्टर (निचला हिस्सा) को कलेक्टिवली 'स्टारशिप' कहा जाता है। इस

इससे पहले ये टेस्ट 29 जून को होना था, लेकिन स्टैटिक फायर टेस्ट के दौरान स्टारशिप में ब्लास्ट हो गया था कीकल की ऊंचाई 403 फीट है। ये पूरी तरह से रीयूजेबल है। रॉकेट के ऊपरी हिस्से में, हाहा फूलक होते हैं, अचानक विस्फोट शुरू हुआ। देखते ही देखते पूरा रॉकेट आग के गोले में बदल गया। स्टारशिप के ऊपरी हिस्से की इंडियन ओशन कंट्रोल वाटर-लैंडिंग कराई जाएगी। वहीं सुपर हेवी बुस्टर को लान्च साइड में को खाड़ी में वाटर लैंडिंग कराई जाएगी। ऐसा जरूरी डेटा जुटाने के लिए क्या जाएगा। स्टैंड सेपरेशन के बाद बुस्टर एक कंट्रोल दिशा में फ्लाय करेगा और फ्रैगमेंटेशन बर्न शुरू करेगा। इसमें कम प्रोपेलेंट रिजर्व रखने की जरूरत होती है, जिससे चढ़ाई के दौरान ज्यादा प्रोपेलेंट इस्तेमाल हो सकता है और आर्बिट में ज्यादा पेलोड ले जाया जा सकता है।

भारत-फिजी के बीच सात समझौतों पर हस्ताक्षर

भारत और फिजी की आकांक्षाएं एक ही नाव पर सवार, दोनों देशों के बीच बातचीत के बाद बोले मोदी

नई दिल्ली। प्रधानमंत्री नरेंद्र मोदी और फिजी के प्रधानमंत्री सिटिवेनी लिगामामादा राबुका, हैदराबाद हाउस में भारत और फिजी के बीच हुए समझौतों के आदान-प्रदान के साक्षी बने। प्रधानमंत्री मोदी और उनके फिजी समकक्ष राबुका के बीच वार्ता के बाद भारत और फिजी ने सात समझौतों पर हस्ताक्षर किए। फिजी के प्रधानमंत्री सिटिवेनी लिगामामादा राबुका प्रधानमंत्री मोदी की बुधवार को एक संयुक्त प्रेस वार्ता हुई। इस दौरान पीएम मोदी ने जलवायु परिवर्तन को फिजी के लिए खतरा बताते हुए कहा कि हम आपदा प्रतिक्रिया से निपटने में उसकी मदद करेंगे। पीएम मोदी ने कहा कि भारत और फिजी भले ही महासागरों से बंटे हुए हों, लेकिन हमारी आकांक्षाएं एक ही नाव पर सवार हैं। इस दौरान फिजी के नेता भी उनके साथ थे। इस दौरान पीएम मोदी ने बल्कि पूरे प्रशांत क्षेत्र के साथ हमारे संबंधों को भी मजबूत किया। प्रधानमंत्री राबुका की इस यात्रा के साथ, हम अपने संबंधों में एक नया अध्याय जोड़ रहे हैं। भारत और फिजी ने



■ पीएम मोदी व उनके फिजी समकक्ष राबुका के बीच वार्ता के बाद भारत और फिजी ने सात समझौतों पर हस्ताक्षर किए

इंडिया पैसिफिक आइलैंड कोऑपरेशन-एफआईपीआईसी का गठन किया था। इस पहल ने न केवल भारत-फिजी संबंधों को बल्कि पूरे प्रशांत क्षेत्र के साथ हमारे संबंधों को भी मजबूत किया। प्रधानमंत्री राबुका की इस यात्रा के साथ, हम अपने संबंधों में एक नया अध्याय जोड़ रहे हैं। भारत और फिजी ने

सोमवार को प्रधानमंत्री नरेंद्र मोदी की फिजी के समकक्ष सिटिवेनी लिगामामादा राबुका के साथ व्यापक वार्ता के बाद अपने रक्षा संबंधों को विस्तार देने के लिए एक व्यापक कार्य योजना तैयार की। पीएम मोदी ने कहा कि भारत और फिजी भले ही महासागरों की दूरी पर हों, लेकिन हमारी आकांक्षाएं एक ही नाव पर सवार हैं। प्रधानमंत्री मोदी ने यह भी कहा कि भारत और फिजी एक स्वतंत्र, समावेशी, खुले, सुरक्षित और समृद्ध भारत-प्रशांत का समर्थन करते हैं। राबुका तीन दिवसीय यात्रा पर दिल्ली पहुंचे। दक्षिण प्रशांत क्षेत्र के प्रधानमंत्री के रूप में यह उनकी पहली भारत यात्रा है। समुद्री सुरक्षा के क्षेत्र में फिजी भारत के लिए एक महत्वपूर्ण राष्ट्र है। प्रशांत क्षेत्र में अपनी रणनीतिक पकड़ बढ़ाने के चीन के अथक प्रयासों की पृष्ठभूमि में, भारत फिजी के साथ अपने रक्षा संबंधों को बढ़ाने पर विचार कर रहा है। मोदी और राबुका के बीच वार्ता के बाद, दोनों पक्षों ने विभिन्न क्षेत्रों में सहयोग को व्यापक बनाने के लिए सात समझौतों पर हस्ताक्षर किए।

सना पर इजरायली हवाई हमलों में मरने वालों की संख्या छह हुई

काहिरा। यमन की राजधानी सना पर सोमवार को हुए इजरायली हवाई हमलों में मरने वालों की संख्या बढ़कर छह हो गई है और 86 लोग घायल हुए हैं। यमन के स्वास्थ्य मंत्रालय ने सोमवार को यह जानकारी दी। हथी स्वास्थ्य मंत्रालय के प्रवक्ता अनीस अल-असबाही ने सोशल मीडिया पर कहा कि अंतिम आंकड़ों के अनुसार, इजरायली आक्रमण में मरने वालों की संख्या बढ़कर छह हो गई है और 86 लोग घायल हुए हैं। यमनी सूत्र ने समाचार एजेंसी स्पूतनिक को बताया कि इजरायल ने यमनी राजधानी और उसके बाहरी इलाकों पर रविवार को हवाई हमले किए थे। इन हवाई हमलों में सना में राष्ट्रपति भवन के पास एक सैन्य शिविर, एक बिजली संयंत्र और एक तेल कंपनी के प्रतिष्ठान को निशाना बनाया गया।

चीनी टेलीग्राम चैनल पर महिलाओं की प्राइवेट तस्वीरें लीक

बीजिंग। चीन में महिलाओं की प्राइवेट से जुड़ा बड़ा स्कैंडल सामने आया है। टेलीग्राम पर चल रहे एक सीक्रेट चैनल मास्क पार्क ट्रीहोल फोरम में हजारों महिलाओं की इंटिमेंट फोटो और वीडियो शेयर किए जा रहे थे। सीएनएन की खबर के मुताबिक, चैनल के 1 लाख से ज्यादा सब्सक्राइबर थे। चीन में सिर्फ वीपीएन के जरिए चैनल को एक्सेस किया जा सकता था। पीड़ितों में शामिल महिला एमएसडी (20) ने बताया-उनके एक्स-बॉयफ्रेंड ने उनकी निजी तस्वीरें लीक कर दीं। एमएसडी के मुताबिक-उसने इसकी जानकारी तब मिली जब एक अनजान शख्स ने सबूत भेजकर बताया कि उसकी (एमएसडी) सोशल मीडिया

● चैनल पर एक लाख से ज्यादा नैक्स, स्कैंडल के खिलाफ कैपेन को सरकार ने दबाया

डिटेल्स और वीडियो इस चैनल पर चूम रहे हैं। जब उनसे एक्स-बॉयफ्रेंड से पूछा तो उसने 3 लोगों को तस्वीरें भेजने की बात मानी, लेकिन असल में लीक कहीं ज्यादा बड़ा था। पीड़ित ने कहा कि वह चिन्तित है, जैसे हमें बार-बार वॉल रैप किया जा रहा हो, हेरानु की बात है कि ये लोग अपनी ही फेमिली के बारे में भी फैंटेसी कर रहे हैं। इस चैनल पर महिलाओं की तस्वीरों के साथ-साथ नाबा, लिफा, अपराधियों की रिश्तेदार महिलाओं की भी तस्वीरें डाली गई थीं एमएसडी ने कहा कि पिछले महीने सोशल मीडिया पर इस बात खुलासा किया था। तब मामले ने तूल पकड़ा।

गाजा में हॉस्पिटल पर इजरायल का मिसाइल हमला, 15 की मौत

गाजा। गाजा के हेल्थ मंत्रालय के मुताबिक, सोमवार को दक्षिणी गाजा में नासर हास्पिटल की चौथी मंजिल पर इजरायली मिसाइल हमले में 15 लोगों की मौत हो गई, जिनमें तीन पत्रकार शामिल हैं। मरने वालों में अल जजीरा और रायटर्स के पत्रकार थे। हेल्थ मंत्रालय ने बताया कि यह हमला एक 'डबल-टैप' हमला था, जिसमें लगातार दो मिसाइल हमले हुए। इससे रेस्क्यू का काम और ज्यादा खतरनाक हो गया। इजरायली सेना ने इस हमले पर अभी तक कोई बयान नहीं दिया है। हालांकि, इजरायल ने पहले अस्पतालों पर हमलों को यह कहकर जायज ठहराया है कि वहां हमसफ के आतंकवादी कमांड और कंट्रोल सेंटर चला रहे थे। कमेटी टू प्रोटेक्ट जर्नलिस्ट्स (सीपीजे) के मुताबिक, इजरायल-हमास संघर्ष अब तक कुल 192 पत्रकार मारे गए हैं। जबकि कुछ मीडिया रिपोटर्स में 200 से ज्यादा पत्रकारों के मारे जाने की कही गई है। इस जंग के मुकाबले अब तक रूस-यूक्रेन वार में सिर्फ 18 पत्रकारों की मौत हुई है।

प्रवेश सूचना-पैरामेडिकल/वोकेशनल एण्ड यूनिवर्सिटी कोर्स

10th व 12th (OPEN Board) से करें (विषय-साइंस, आर्ट, कॉमर्स)

प्रवेश- 10th हेतु- 8th पास और 10th फेल, 12th-10th पास और 12th फेल

Fresh, Part Admission & TOC Facility Available) (Exam-Oct/Nov 2025)

NIOS (शिक्षा मंत्रालय) कोर्स-DNYS, Radiology (एक्स-रे टेक.), CCH (एल्योपैथिक), CAT (आयुर्वेदिक-चक्रेमार्ग टेक.), CHD (होमोपैथिक), ECCE (ई-प्रैक्टिस शिक्षक हेतु), Diploma in Yoga & YTTR, CCA (कम्प्यूटर), ET (इलेक्ट्रिकल टेक.) ETC.

Contact for UGC Approved University Courses:-

Dip. in CMS&ED, DPT, DMLT, OPTOMETRY, OPHTHALMIC, OT TECH MPH, DENTAL TECH. & HYGIENE, RADIOLOGY & BACHELOR (IN All Paramedical), (M.SC, B.SC, B.COM, M.COM) BA/MA/PGD YOGA ETC.

:- प्रवेश हेतु संपर्क करें:-

श्री कृष्ण वोकेशनल एण्ड पैरामेडिकल कॉलेज

गांधी कॉलोनी, मेन पथेण्डा रोड, निकट गऊशाला, मु.नगर

M.: 8505978850, 9634519104

अब खबरें आपके मोबाइल फोन पर...

www.shahtimesnews.com

ROOP RAKSHAK

आप के रूप का रक्षक

क्या आप अपने चेहरे के मुहासों (Acne) से परेशान हैं। अपनाएं

AcneMedicine, Clindamycin & Neomycin Cream

AcneMedicine, Clindamycin & Neomycin Cream

क्या आप अपने चेहरे के दाग, धब्बे व झाइयों से परेशान हैं, अपनाएं

ROOP RAKSHAK

(भारत सरकार द्वारा रजिस्टर्ड ब्रांड)

Customer Care No. 9457717311

यौन समस्याएं

यौन समस्याओं के विशेषज्ञ

पुराने से पुराने यौन रोग के मरीज एक बार अवश्य मिलें

डा. सम्राट

नशामुक्ति, शराब, बीड़ी, सिगरेट, गुटखा तम्बाकू, प्रोक्सीवाॉन कैप्सूल अफीम, चरस, डोडे पोस्ट हंजेक्शन व अन्य नशा छुड़ाने का स्थायी ईलाज।

नावल्टी सिनेमा चौक मुजफ्फरनगर (यू.पी.)

M-9412211108